

اُردو (لازمی)

جماعت دہم



Free From Government
NOT FOR SALE

خیبر پختونخوا ٹیکسٹ بک بورڈ پشاور



جملہ حقوق بحق لیڈنگ پبلشرز پشاور محفوظ ہیں۔

منظور کردہ: نظامت نصاب و تعلیم اساتذہ خیبر پختونخوا، ایبٹ آباد

برمطابق: قومی نصاب 2006ء

مراسلہ نمبر F-1-21/2010-URDU مؤرخہ 04-04-2011

مؤلفین: پروفیسر محمد جمال۔ عنایت الحق تنک۔ ناہید عثمان۔ ڈاکٹر عثمان شاہ کالنگ

نگران نظر ثانی کمیٹی ری۔ ریویو:

گوبر علی خان ناظم، نصاب و تعلیم اساتذہ خیبر پختونخوا، ایبٹ آباد

فوقل پرسن:

ذوالفقار خان ایڈیٹل ڈائریکٹر نصاب و نظر ثانی کتب نظامت نصاب و تعلیم اساتذہ خیبر پختونخوا، ایبٹ آباد

نظر ثانی ری۔ ریویو (ترمیم و اضافہ):

شرافت خان (اسسٹنٹ پروفیسر اردو گورنمنٹ پوسٹ گریجویٹ کالج، ایبٹ آباد)
اسماء سعید (ایس ایس ٹی گورنمنٹ گرلز ہائر سیکنڈری سکول جوہلیاں، ایبٹ آباد)
ارشاد خان (ایس ایس ٹی گورنمنٹ ہائی سکول نمبر 3، ایبٹ آباد)
محمد اشفاق خان جدون (ایس ایس نظامت نصاب و تعلیم اساتذہ، ایبٹ آباد)
سلیم اللہ علوی (ماہر مضمون اردو خیبر پختونخوا انیکسٹ بک بورڈ پشاور)

مدیر: سلیم اللہ علوی، ماہر مضمون (اردو) خیبر پختونخوا انیکسٹ بک بورڈ پشاور

طباعت زیر نگرانی: رشید خان پائندہ خیل (چیمبرمین)

سعید الرحمن (ممبر ای اینڈ پی)

خیبر پختونخوا انیکسٹ بک بورڈ پشاور

تعلیمی سال: 2021-22ء

وب سائٹ: www.kptbb.gov.pk

ای میل: memberrbb@yahoo.com

فون نمبر: 091-9217159-60

Not For Sale

بِسْمِ اللّٰهِ الرَّحْمٰنِ الرَّحِیْمِ
شروع اللہ کے نام سے جو بڑا مہربان نہایت رحم والا ہے۔

فہرست مضامین

صفحہ	عنوان	مصنف
حصہ نثر		
1	مولوی عبدالحق	شہد احمد دہلوی
9	پرانی	اشرف صوبھی
20	علامہ اقبالؒ کا تصور وطنیت	ڈاکٹر وحید قریشی
27	مجھے میرے دوستوں سے بچاؤ	سجاد حیدر یلدرم
35	ایک کہانی بڑی پرانی	ہاجرہ سرور
52	ماں کی نصیحت (لوک کہانی)	اجمل نذیر (مترجم)
62	نام دیو مالی	مولوی عبدالحق
70	سراب منزل	قدرت اللہ شہاب
81	استنبول	حکیم محمد سعید
مکاتیب		
88	عالم کا خط میر مہدی مجروح کے نام	مرزا اسد اللہ غالب
	عالم کا خط علاؤ الدین عکائی کے نام	
95	رشید احمد صدیقی کا خط بنام بشیر صاحب	رشید احمد صدیقی

Not For Sale

حصہ نثر

صفحہ

عنوان

شاعر

نمبر شمار

۱۰۰

حصہ نظم

۱۰۱	آزادی	احسان دانش	۱۲
۱۰۶	مزارِ قطب الدین ایبک	حفیظ جالندھری	۱۳
۱۱۱	نمودِ صبح	میر بہ علی انیس	۱۳
۱۱۶	کسان	جوش ملیح آبادی	۱۵
۱۲۰	اے دیس کی ہواؤ	جمیل الدین عالی	۱۶
۱۲۵	کراچی کی بس	دلاور نگر	۱۷
۱۳۰	مسلمانان الجزائر	مرزا محمود سرحدی	۱۸

حصہ غزل

۱۳۶	غزل: ۱: نگاہ یار جسے آشنائے راز کرے	حسرت موہانی	۱۹
۱۳۷	غزل: ۱: تجھ کو پاسِ وفا ذرا نہ ہوا	علی سکندر جگر مراد آبادی	۲۰
۱۴۰	غزل: ۱: کسی صورت نمودِ سوزِ پنهانی نہیں جاتی	فراق گورکھپوری	۲۱
۱۴۲	غزل: ۲: محبت صلح بھی، پیکار بھی ہے	اداک جعفری	۲۱
۱۴۵	غزل: ۱: بچھڑ گیا ہوں مگر کارواں سے دور نہیں		
۱۴۷	غزل: ۲: شامِ غم کچھ اس سراپا ناز کی باتیں کرو		
۱۵۰	غزل: ۱: ہونٹوں پہ کبھی ان کے مرا نام ہی آئے		
۱۵۲	غزل: ۲: کیا چاہیے کس بات پہ مغرور رہی ہوں		

۱۵۳

فرہنگ

Not For Sale

Not For Sale

مولوی عبدالحق

حاصلاتِ تعلیم

- اس سبق کی تکمیل کے بعد طلبہ اس قابل ہو جائیں گے کہ وہ:
- ۱۔ سن کر نثر کے سیاق و سباق تک رسائی حاصل کر سکیں۔
 - ۲۔ کسی ادب پارے میں بیان کردہ نکات کو پوری طرح سمجھ کر پڑھ سکیں۔
 - ۳۔ مرکزی خیال کے حوالے سے ادب پارے کا خلاصہ، بنیادی نکات درج کر کے لکھ سکیں۔
 - ۴۔ کوئی مضمون لکھتے ہوئے جامع انداز میں تمام پہلوؤں کا احاطہ کر سکیں۔
 - ۵۔ جملے کی تقطیع اجزا میں کر سکیں۔
 - ۶۔ متن کو سمجھ کر حقائق پر مبنی سوالات کے جواب تحریر کر سکیں۔

دامان دہلی میں ایک قصبہ ہے ہاپوڑ۔ اس کی دو چیزیں مشہور ہیں، پاپڑ اور مولوی عبدالحق۔ پاپڑ ہر شہر میں بنتے ہیں مگر جو مزا ہاپوڑ کے پاپڑ میں تھا کسی اور جگہ کے پاپڑ میں نہیں تھا۔ عبدالحق بھی بے شمار پیدا ہوئے مگر مولوی عبدالحق کا جواب آج تک نہ ہو سکا۔

میرے والد کے پاس اردو کے اکثر رسالے آتے تھے۔ جن میں ایک رسالہ ”اُردو“ بھی تھا۔ جس کے ایڈیٹر عبدالحق تھے۔ میں کالج کی ابتدائی جماعتوں میں تھا کہ اسی رسالہ اردو میں ”ڈپٹی نذیر احمد کی کہانی کچھ ان کی کچھ میری زبانی“ کے عنوان سے مرزا فرحت اللہ بیگ کا مضمون چھپا۔

جب میں نے جنوری ۱۹۳۰ء میں ”ساقی“ جاری کیا تو مرزا صاحب سے خط و کتابت بھی شروع ہو گئی اور وہ ”ساقی“ کے لیے مضامین بھی بھیجنے لگے۔ یوں فرحت اللہ بیگ کے سلسلے میں مولوی عبدالحق صاحب کو میں نے پہلی بار جانا پہچانا۔

۱۹۳۰ء کے بعد میں کئی دفعہ حیدرآباد گیا مگر مولوی صاحب سے شرفِ ملاقات حاصل نہ کر سکا۔ مولوی صاحب اورنگ آباد میں رہتے تھے اور انجمن کا دفتر بھی وہیں تھا۔ ایک بات پر مجھے بڑا اچنھا ہوتا تھا



شاہد احمد دہلوی

ولادت: ۱۹۰۶ء // وفات: ۱۹۶۷ء

شاہد احمد دہلوی، مولوی نذیر احمد کے پوتے اور مولوی بشیر الدین کے بیٹے تھے۔ انھوں نے ابتدائی تعلیم حیدرآباد سے حاصل کی۔ دہلی یونیورسٹی سے فارسی میں ایم اے کیا۔ تعلیم مکمل کرنے کے بعد ماہنامہ ”ساقی“ جاری کیا اور اسی نام سے ایک بک ڈپو بھی قائم کیا۔ اس رسالے نے بے شمار نئے لکھنے والوں کو متعارف کرایا اور ان کی حوصلہ افزائی کی۔ تقسیم ہند کے بعد پاکستان چلے آئے اور کراچی سے اپنا رسالہ جاری کیا۔ وہ ادبی تحریکوں اور انجمنوں میں بڑھ چڑھ کر حصہ لیتے تھے۔ انھوں نے ”انجمن ادبی جرائد پاکستان“ بنائی۔ شاعروں اور ادیبوں کے حقوق کے تحفظ کے لیے ”رائٹرز گلڈ“ کے ضمن میں نمایاں خدمات انجام دیں۔ انھیں موسیقی سے بھی بڑی دلچسپی تھی۔ وہ ریڈیو پاکستان کراچی میں بحیثیت میوزک سپروائزر مقرر ہوئے۔ اس سلسلے میں انھوں نے جاپان، تھائی لینڈ، فلپائن اور ہانگ کانگ کے دورے بھی کیے، جہاں انھوں نے پاکستانی موسیقی پر لیکچر دیے۔

شاہد احمد دہلوی ایک ذی علم آدمی تھے۔ وہ دراصل نذیر احمد اور بشیر الدین کی روایات کے امین رہے ہیں۔ انھیں دہلی کی نکالی زبان پر مکمل عبور حاصل تھا۔ ان کی تصانیف کی تعداد پچاس کے قریب ہے۔ ان کے بعض مقالات نے ”دہلی مرحوم“ کو زندہ جاوید کر دیا۔ اپنے رسالے کے بعض خصوصی شماروں کے ذریعے اردو سب کی ترویج میں بھرپور حصہ لیا۔

ان کی وفات کراچی میں ہوئی اور وہیں دفن ہوئے۔

دہلی کی چپتا، گنجینہ گوہر، سرگزشتِ عروس، اندھی گلی، دھان کا گیت اور پاکستانی موسیقی۔

تصانیف


بھی سرسید کی آنکھیں دیکھی تھیں اور کاموں میں ان کا ہاتھ بٹایا تھا۔ ترجمہ بہت عمدہ کرتے تھے۔ اتنا عمدہ کہ ایک خط میں سرسید نے منشی ذکا اللہ کو لکھا کہ ”تمہارا لڑکا تم سے اچھا ترجمہ کرتا ہے۔“

جب گاندھی جی اردو کی جان کے لاگو ہو گئے اور ہندوستانی کی آڑ میں ہندی کو ہندوستان کی قومی زبان بنانے پر تیار ہو گئے تو مولوی صاحب نے انجمن کا دفتر اورنگ آباد سے دلی منتقل کرنے کا ارادہ کر لیا۔ مولوی صاحب دلی آئے اور دریا گنج میں ڈاکٹر انصاری کی کوٹھی کرایہ پر لے لی۔ اس وقت دریا گنج میں سب سے بڑی کوٹھی ڈاکٹر انصاری ہی کی تھی۔ یہ بڑی تاریخی کوٹھی تھی۔ جب تک ڈاکٹر انصاری زندہ رہے اس کوٹھی میں کانگریس کے تمام بڑے لیڈر جمع ہو کر مشورے کرتے رہے۔ اسی کوٹھی کو مولوی صاحب نے اردو کا گڑھ بنایا اور انجمن کا دفتر اس میں منتقل کر دیا۔ دلی والوں نے مولوی صاحب کا شان دار استقبال کیا اور ایک جلوس کی شکل میں انھیں اسٹیشن سے کوٹھی تک لائے۔ یہ جگہ بھی انجمن کے دفتر کے لیے عارضی تھی۔ مولوی صاحب نے نئی دلی میں ایک پرسکون مقام پر بہت وسیع زمین کے لیے درخواست دے دی تھی۔ بعد میں یہ زمین انھیں مل گئی تھی۔ اس پر انجمن کی ایک شان دار عمارت بنوانے کا ارادہ تھا مگر انجمن کے پاس اتنا روپیہ نہیں تھا کہ عمارت بنوایتی۔ مولوی صاحب نے اس کے لیے چند جمع کرنا شروع کر دیا تھا مگر یہ منصوبہ پورا نہ ہو سکا اور ۱۹۲۷ء کی عمارت گری شروع ہو گئی۔

یہ منصوبہ یوں بھی پورا نہ ہو سکا کہ سر اکبر حیدری جب تک حیدر آباد کے وزیر اعظم رہے انجمن کو ریاست کی طرف سے سالانہ امداد ملتی رہی۔ سر اکبر حیدری کے بعد نواب چھتاری وزیر اعظم بنے۔ ان کے عہد میں بھی ریاستی امداد بے چوں و چراں جاری رہی۔ مگر جب سر مرزا اسماعیل برسر اقتدار آئے تو انھوں نے انجمن کی امداد روک دی۔ مولوی صاحب آسانی سے شکست مان لینے والے آدمی نہیں تھے۔ انھوں نے فوراً ایک کانفرنس بلوائی اور سر مرزا کی اس حرکت کو متفقہ طور پر غلط قرار دیا گیا۔ اس کے ایک اجلاس میں، میں بھی شریک ہوا تھا اور مولوی صاحب نے اسی اجلاس میں اعلان کیا تھا کہ ”میں اپنا گل اثاثہ انجمن کی نذر کرتا ہوں۔“ اس وقت معلوم ہوا تھا کہ یہ اثاثہ پانچ لاکھ کا تھا۔

کہ غیر ملکی (غیر حیدر آبادی) ہوتے ہوئے بھی مولوی عبدالحق اتنی طویل مدت تک حیدر آباد میں کیسے جھے رہے؟ ان کے پیش رو حسن الملک، وقار الملک، مولوی نذیر احمد اور مولوی صاحب کے ہم عصر مولوی ظفر علی خان اور مولانا عبدالماجد دریا بادی اور خبر نہیں کون کون اس ریاست میں اپنے قدم نہیں جما سکے اور کتنے ہی بڑے آدمیوں کو خارج البلد کیا گیا مگر مولوی صاحب تھے کہ ڈٹے ہوئے تھے اور ترقی کرتے جا رہے تھے۔ معلوم ہوا کہ مولوی صاحب نے اپنی مدافعت میں وہی ہتھیار استعمال کیے ہیں جو ملکی لوگ حملہ کرنے میں استعمال کرتے ہیں۔ انھوں نے اپنی غیر معمولی ذہانت سے حیدر آباد کے تمام بڑے لوگوں کو اپنی مٹھی میں کر لیا تھا اور وزیر اعظم حیدری کی تو تاک کے بال بن گئے تھے مگر مولوی صاحب صرف اپنا بچاؤ ہی نہیں کرتے رہے، انھوں نے ریاست کے بڑے بڑے کام بھی کیے۔ انجمن ترقی اردو کو اتنا فروغ دیا کہ انجمن سارے ہندوستان کے لیے اردو کا مرکز بن گئی۔ عثمانیہ یونیورسٹی کا منصوبہ مولوی صاحب ہی نے بنایا تھا۔ جب یہ اردو یونیورسٹی بنی تو اس کے لیے دارالترجمہ قائم کیا جس میں اعلیٰ قابلیت کے مترجم جمع کیے۔ اس دارالترجمہ نے تمام علوم و فنون کو اردو میں منتقل کر دیا اور ثابت کر دیا کہ اردو بھی کامیاب ذریعہ تعلیم بن سکتی ہے۔

(عثمانیہ یونیورسٹی)



دارالترجمہ کے پہلے ناظم مولوی صاحب ہی تھے۔ جب ان کی دوسری مصروفیات بڑھیں تو منشی ذکا اللہ دہلوی کے صاحب زادے۔ دہلوی عنایت اللہ دہلوی کو مولوی صاحب نے اپنا جانشین مقرر کیا۔ مولوی صاحب کی طرح یہ صاحب بھی علی گڑھ کے ابتدائی گریجویٹ تھے۔ مولوی صاحب کی طرح انھوں نے

مولوی صاحب نے ایک گل ہند کانفرنس علی گڑھ میں بھی کی تھی۔ جس میں سر راس مسعود بھی شریک ہوئے تھے۔ میں نے راس مسعود کو پہلی اور آخری بار اسی کانفرنس میں دیکھا تھا۔ بڑے قد آور دیوبند آدی تھے مگر بھدے بھونڈے نہیں لگتے تھے۔ ذہانت ان کے چہرے سے نکلتی تھی اور وجاہت ان کی پیشوائی کرتی تھی۔ ایک اجلاس ختم ہوا تو مولوی صاحب کے کندھے پر ہاتھ رکھے ہوئے ہال میں سے باہر آئے۔ مولوی صاحب میانہ قد کے آدمی تھے مگر راس مسعود کے پہلو میں بونے نظر آرہے تھے۔ مولوی صاحب ان سے اس طرح باتیں کر رہے تھے جیسے کوئی اپنے سے بہت چھوٹے سے باتیں کرتا ہے۔ یہی مولوی صاحب تو تھے جنہوں نے دیکھا تھا کہ سر سید اپنے پوتے راس مسعود کو بہلا کر سُلانے کے لیے لوری دے رہے تھے اور وہ اس منظر کو دیکھ کر ہنستے ہوئے باہر بھاگ گئے تھے۔

گانگھی جی سے ٹکر لینے کے بعد مولوی صاحب اردو کے قائدِ اعظم بن گئے تھے اور بابائے اردو کہلانے لگے تھے۔ یہ صرف مولوی صاحب ہی تھے جو اردو کے لیے لڑتے بھڑتے تھے اور اردو کے پروپیگنڈے کے لیے کسی سے ایک پیسہ طلب نہیں کرتے تھے۔ ان کے پیرِ طریقت سر سید احمد خان سارے ملک میں گھوم پھر کر چندے اُگا رہے تھے مگر مولوی صاحب کہا کرتے تھے کہ کسی سے چندہ مانگتے مجھے شرم آتی ہے۔ یہ کام میرے بس کا نہیں ہے۔ چنانچہ سارے اخراجات مولوی صاحب اپنی پنشن سے پورے کرتے تھے۔

مولوی صاحب بڑے نفیس مزاج آدمی تھے۔ عمدہ قیمتی کپڑا پہنتے تھے۔ شہروانی، ترکی ٹوپی اور ایک بڑا پاجامہ۔ ساری عمر ان کا یہی لباس رہا۔ سوٹ پہنے ہوئے نہ تو کبھی انہیں دیکھا اور نہ کوئی تصویر ہی ایسی دیکھی جس میں سوٹ پہنے ہوں۔ کھانا اچھا کھاتے تھے اور ایک ہی وقت میں کئی قسم کا ہوتا تھا۔ پھل بھی ضرور ہوتے تھے۔ ان کے مقررین میں سے ایک صاحب نے بتایا کہ ایک دفعہ بمبئی میں کسی رئیس نے مولوی صاحب کی دعوت کی۔ میزبان کو معلوم تھا کہ مولوی صاحب کھانے کے بعد موسم کا پھل ضرور کھاتے ہیں۔ لہذا کھانا ختم ہو جانے کے بعد میزبان نے آواز لگائی ”فروٹ لاؤ“ تو ملازمین نے ڈشوں میں گنڈیریاں لاکر رکھ دیں۔

مولوی صاحب مُقیم ہوئے مگر اپنے میزبان کا دل رکھنے کے لیے ایک آدھ گنڈیری لے لی۔ وہاں سے رخصت ہونے کے بعد مولوی صاحب اپنے ساتھیوں سے پوچھتے رہے اور ہنستے رہے کہ ”کہو تم نے کتنے فٹ پھل کھایا؟ اور تم نے کتنے گز پھل نوش جاں فرمایا؟“

مولوی صاحب نے جب انجمن کو جمایا تو اسی عمارت کے ایک حصے میں اردو کالج بھی کھول دیا۔ اس کالج میں تمام مضامین اردو میں پڑھائے جانے لگے۔ مولوی صاحب نے اس کالج کو وزارتِ تعلیم سے تسلیم کرا لیا اور یہ بات منظور کر لی گئی کہ امتحان کے پرچوں کے جوابات اردو میں دیے جاسکتے ہیں۔ اس کالج کے نتائج نے ثابت کر دیا کہ اردو کو اگر ذریعہ تعلیم بنا لیا جائے تو انگریزی ذریعہ تعلیم سے بہتر نتائج نکل سکتے ہیں۔ کالج کے کامیاب تجربے کے بعد مولوی صاحب کو اردو یونیورسٹی قائم کرنے کی لگن لگ گئی تھی۔ کراچی کا ایک سرمایہ دار بھی ہمت کر جاتا تو یونیورسٹی بن جاتی مگر ہمارے سرمایہ دار بھی حکومت کا رخ دیکھ کر چلتے ہیں۔ حکومت اس تبدیلی کے خلاف تھی، لہذا مولوی صاحب کی یہ آرزو پوری نہ ہو سکی۔

مولوی صاحب بہت باقاعدہ عادتوں کے مالک تھے۔ صبح کی چھل قدمی سے رات کی مٹی تک ان کا روزانہ ایک ہی سا پروگرام ہوتا تھا۔ راتوں کو جاگتے نہیں تھے۔ نیند پوری لیتے تھے اور صبح تازہ دم اُٹھتے تھے۔ بڑے سے اوپر ہو گئے تھے مگر صحت اچھی تھی۔ ہمارا اندازہ تھا کہ سو پار کر جائیں گے مگر ابھی سو میں پانچ چھ سال باقی تھے کہ بیمار رہنے لگے۔ مرض تشخیص نہیں ہوتا تھا۔ خیال تھا کہ ہاضمے کی شکایت ہوگی جو کراچی میں عام ہے۔ مگر جب مرض بڑھتا گیا تو ہسپتال میں داخل ہو گئے، افاقہ نہیں ہوا۔

صدر ایوب کو مولوی صاحب کی علالت کی اطلاع ہوئی تو انہوں نے پنڈی بلوا کر سب سے بڑے ہسپتال میں داخل کرا دیا۔ وہاں مولوی صاحب کا مرض کینسر تشخیص ہوا۔ لاعلاج مرض کا علاج ہی کیا؟ جب زندگی سے مایوسی ہو گئی تو مولوی صاحب کو کراچی کے نیول ہسپتال میں بھیج دیا گیا۔ یہاں پہنچے تو مرض اتنا بڑھ چکا تھا کہ مولوی صاحب اکثر بے ہوش رہنے لگے۔ جب انہیں ہوش آتا تھا تو کچھ بولنا چاہتے تھے مگر نقاہت آتی تھی کہ سرگوشی سنائی نہیں دیتی تھی۔ صرف دو لفظ کبھی کبھی قریب رہنے والوں نے سنے ”انجمن اور اردو۔“

(بزمِ خوش نفساں)

مشق

- ۱- درست الفاظ کی مدد سے خالی جگہ پُر کریں:
 - (الف) مولوی عبدالحق دلی کے ایک قصبے _____ کے رہنے والے تھے۔
 - (ب) ہاپوڑ کی دو چیزیں مشہور تھیں پاپڑ اور _____
 - (ج) اُردو کے فروغ کے لیے مولوی عبدالحق نے اورنگ آباد میں ایک تعلیمی _____ قائم کیا تھا۔
 - (د) گاندھی اُردو کی بجائے _____ کو قومی زبان بنانا چاہتے تھے۔
 - (ه) گاندھی سے ٹکر لینے کے بعد وہ اُردو کے _____ بن گئے تھے۔
 - (و) مولوی صاحب کے آخری الفاظ انجمن اور _____ تھے۔
- ۲- مولوی عبدالحق نے ریاست حیدرآباد دکن میں کیا اہم خدمات انجام دیں؟
- ۳- مولوی عبدالحق نے انجمن ترقی اُردو کا دفتر اورنگ آباد سے دلی کیوں منتقل کیا؟
- ۴- مولوی عبدالحق کو ”بابائے اُردو“ کیوں کہا جاتا ہے؟
- ۵- درج ذیل محاورات کو جملوں میں استعمال کریں۔
 - ۱- ناک کا بال بن جانا، ہاتھ بنانا، منٹھی میں کر لینا، بکھیروں میں الجھنا، پیشوائی کرنا، قدم جمانا
 - ۲- سیاق و سباق کا حوالہ دے کر درج ذیل عبارت کی وضاحت کریں۔

”گاندھی جی سے ٹکر لینے کے بعد مولوی صاحب اُردو کے قائد اعظم بن گئے تھے اور بابائے اُردو کہلانے لگے تھے۔ یہ صرف مولوی صاحب ہی تھے جو اُردو کے لیے لڑتے بھڑتے تھے اور اُردو کے پروپیگنڈے کے لیے کسی سے ایک پیسہ طلب نہیں کرتے تھے۔ ان کے پیر طریقت سرسید احمد خان سارے ملک میں گھوم پھر کر چندے اُگاہا کرتے تھے مگر مولوی صاحب کہا کرتے تھے کہ کسی سے چندہ مانگتے مجھے شرم آتی ہے۔ یہ کام میرے بس کا نہیں ہے۔ چنانچہ سارے اخراجات مولوی صاحب اپنی پنشن سے پورے کرتے تھے۔“
- ۷- جملہ اسمیہ اور جملہ فعلیہ کے تین تین جملے لکھ کر ان کی تقطیع کریں۔*

* جملے کی تقطیع اجزا میں:

جملے کے دو بڑے حصے ہوتے ہیں جن میں ایک تعلق پایا جاتا ہے جو کلام کو پورا کر دیتا ہے اور سننے والے کو کوئی کمی محسوس نہیں ہوتی۔ اس تعلق کو ”اسناد“ کہتے ہیں۔ جملے میں جس شخص یا چیز کے بارے میں کچھ کہا جائے، اسے ”مُسند الیہ“ کہتے ہیں اور جو کچھ کہا جائے، اسے ”مُسند“ کہا جاتا ہے۔

جس جملے کا مُسند الیہ اور مُسند دونوں اسم ہوں، اسے جملہ اسمیہ کہا جاتا ہے اور جس جملے کا مُسند الیہ تو اسم ہو لیکن مُسند میں کوئی نہ کوئی فعل پایا جاتا ہو، اسے جملہ فعلیہ کہا جاتا ہے۔ جملہ اسمیہ کے تین بنیادی اجزا ہوتے ہیں: (ا) مُبتدا (ب) خبر (ج) فعل ناقص

جیسے: جواد دیانتدار ہے۔ عدنان بخنتی ہے۔

ان جملوں میں جواد اور عدنان ”مبتدا“ ہیں۔ دیانت دار اور بخنتی ”خبر“ ہیں اور ”ہے“ فعل ناقص ہے۔

جملہ فعلیہ کبھی تو صرف فاعل اور فعل سے بنتا ہے جیسے: سارہ آئی۔ اس جملے میں ”سارہ“ فاعل ہے

اور ”آئی“ اس کا فعل ہے۔ جملہ فعلیہ کبھی فاعل، علامتِ فاعل، مفعول اور تقطیع یوں ہوگی:

حرا	=	فاعل	=	مُسند الیہ
نے	=	علامتِ فاعل	=	مُسند
سبق	=	مفعول	=	مُسند
پڑھا	=	فعل	=	مُسند

فعل سے بنتا ہے جیسے: حرا نے سبق پڑھا۔ اس جملے کی

سرگرمیاں

- ۱- طلبہ شاہد احمد دہلوی کے اس مضمون کو پڑھ کر اپنے کسی دوست کا مختصر خاکہ تحریر کریں۔
- ۲- طلبہ اُردو کے دس نثر نگاروں کی تصاویر اکٹھی کر کے اپنی کاپی میں لگائیں۔

ہدایات برائے اساتذہ کرام

- ۱- طلبہ کو خاکہ نگاری کے فن سے روشناس کرائیں اور اُردو کے چیدہ چیدہ خاکہ نگاروں کے نام بتائیں۔
- ۲- سیاق و سباق کے لغوی معنی ہیں، ”مضمون کا اپنے مقابل سے ربط یا تسلسل“۔ امتحانی سوالات میں ایک سوال پیرا گراف کی تشریح کا ہوتا ہے، جس کو سیاق و سباق کے حوالے سے حل کرنا ہوتا ہے۔ یعنی طلبہ کو سبق کے ساتھ پیرا گراف کا جوڑ یا تسلسل قائم کر کے آگے کے حالات بیان کرنے ہوتے ہیں۔ یہ کام ایک طرح سے سبق کا خلاصہ ہوتا ہے جس کے بعد پیرا گراف / اقتباس کی تشریح آسان الفاظ میں کی جاتی ہے۔ اساتذہ کرام طلبہ سے سیاق و سباق کے حوالے سے تشریح کی مشق کرائیں۔


پرنائی

حاصلاتِ تعلیم

اس سبق کی تکمیل کے بعد طلبہ اس قابل ہو جائیں گے کہ وہ:

- ۱۔ سن کرا لفظ و تراکیب، روزمرہ اور محاوروں اور علم بیان کے تقاضوں کے لحاظ سے صحیح یا غلط ہونے کا فیصلہ دے سکیں۔
- ۲۔ اپنی گفتگو میں مجازی مفہوم کے پیش نظر ڈرامائی کیفیات ادا کر سکیں۔
- ۳۔ روزمرہ زندگی کے حوالے سے مفصل روداد تحریر کر سکیں۔
- ۴۔ مرکزی خیال کے حوالے سے ادب پارے کا خلاصہ بنیادی نکات درج کر کے لکھ سکیں۔
- ۵۔ جملہ اسمیہ اور فعلیہ کی ترکیب نحوی کر سکیں۔

پرنائی اپنے ہی کٹم کی نہیں بلکہ ہمارے محلے کی پرنائی تھیں۔ بچے تو بچے ہر جاننے والا بوڑھا ہو یا جوان ان کو پرنائی کہتا تھا۔ زندگی کے باغ میں ان کی ہستی ایک ایسے درخت کی مانند تھی جو خزاں کے متواتر جھونکوں سے لُٹھ لُٹھ رہ گیا ہو، پھل پھول آنے بند ہو گئے ہوں اور جو صرف اس انتظار میں کھڑا ہو کہ فنا کی آندھی اسے گرا دے اور وہ جو کبھی زینتِ چمن تھا، کوڑا سمجھ کر پھینک دیا جائے یا خاک اس کو اپنی غذا بنالے۔ پرنائی کی عمر کا یہ ایک سو پچیسواں مرحلہ تھا۔ دہلی کے لال قلعے میں جوانی گزری تھی۔ بہادر شاہ مغل تاجدار اُن ہی کی گودیوں میں پلے، بڑھے، جوان ہوئے، تخت پر بیٹھے اور انھی کی آنکھوں کے سامنے رنگوں



Not For Sale

۱۰



اشرف صبوحی

ولادت: ۱۹۰۵ء // وفات: ۱۹۹۰ء

ان کا اصل نام سید ولی اشرف، تخلص صبوحی اور قلمی نام اشرف صبوحی ہے۔ اشرف صبوحی دہلی میں پیدا ہوئے۔ ان کا تعلق ڈپٹی نذیر احمد کے خاندان سے تھا۔ ان کے والد کا نام علی اشرف تھا جو بزرگ عالم دین تھے۔

اشرف صبوحی نے اپنی ملازمت کا آغاز ڈاک اور تار کے محکمے سے کیا لیکن لکھنے پڑھنے کا شوق اپنی جگہ قائم رہا۔ وہ شاہد احمد دہلوی کے رسالہ ”ساقی“ میں مضامین لکھا کرتے تھے۔ انھوں نے ”ارمغان“ کے نام سے ایک ماہنامہ دہلی سے جاری کیا جس میں خواجہ حسن نظامی بھی لکھا کرتے تھے۔ اشرف صبوحی نے ریڈیو کے لیے تقریروں کے علاوہ ڈرامے، فہرے، عورتوں کے پروگرام اور بچوں کی کہانیاں بھی لکھی ہیں۔ مولوی عبدالحق طویل عرصے تک ان سے انجمن ترقی اُردو کے لیے کام لیتے رہے۔ جب انجمن کا دفتر اورنگ آباد سے دہلی منتقل ہوا تو مولوی عبدالحق انجمن سے شائع ہونے والے مسودات نظر ثانی کے لیے اشرف صبوحی کو بھیجتے تھے۔

تقسیم ہند کے بعد اشرف صبوحی پاکستان آگئے اور لاہور میں مقیم ہوئے۔ حکیم محمد سعید سے ان کے بہت دوستانہ تعلقات تھے۔ حکیم صاحب کے کہنے پر لاہور سے کراچی منتقل ہوئے اور ”ہمدرد“ میں افسر تقریبات مقرر ہوئے۔ اشرف صبوحی کی بہت سی تصانیف اور تراجم چھپ چکے ہیں۔ اشرف صبوحی نے اپنے پیچھے علم و ادب کا ایسا خزانہ چھوڑا ہے جس سے آنے والی نسلیں ہمیشہ مستفید ہوتی رہیں گی۔

دلی کی چند عجیب ہستیاں، غبار کارواں، جھروکے، بغداد کے جوہری، بن باسی دیوی، دھوپ چھاؤں (انگریزی ناول کا ترجمہ)، ننگی دھرتی (انگریزی ناول کا ترجمہ)، موصل کے سوداگر (انگریزی سے ترجمہ کہانی) اور بزمِ آخر وغیرہ۔

تصانیف

Not For Sale

۹

بیچے گئے۔ ان کا اپنا کنبہ بھی کچھ کم نہ تھا۔ سات بیٹے اور پانچ بیٹیاں اور پھر پوتے پوتیاں، نو اسے نوایاں، خدا کی دی ہوئی جیتی جاگتی ایک دولت تھی جس پر بیٹھی ہوئی پرانی راج کیا کرتی تھیں لیکن یہ ساری بہار کچھ تو غدر میں لٹ گئی اور کچھ موت نے تاراج کر دی۔

شاہی زمانے کا اتنا بڑا ڈھنڈار مکان اور ایک بڑھیا کا دم۔ صرف ایک نوای آمنہ تھی وہ کبھی کبھی دن بھر کو آجاتی تو بے چاری کا دل بہل جاتا۔ آمنہ اپنی ذات سے تو خاصی محبت کرنے والی لڑکی تھی مگر اس کا خاوند بڑا دامغ چونا مرد تھا اور بچے ایسے بڑے اٹھے تھے کہ خدا کی پناہ۔ تاہم پرانی کا ان کے سوا تھا بھی کون؟ اتفاقاً انہی دنوں میں آمنہ کے میاں احمد مرزا کے باپ کا انتقال ہو گیا۔ احمد مرزا کا کوئی ٹھکانہ رہا نہیں۔ خود کماؤ نہ تھے، باپ کے صدقے میں دندناتے تھے۔ قصہ مختصر آمنہ کرایے کے مکان سے اٹھ نانی کے پاس آگئیں اور مرزا صاحب باپ کے دسترخوان سے اٹھ کر نھیا ساس کے دسترخوان پر آ بیٹھے۔

کچھ دن تو بڑی بی کی خوب خاطرین ہوئیں۔ ان کو نہلایا جاتا، ڈھلایا جاتا تھا۔ میاں احمد مرزا بھی باہر آتے جاتے سلام کرتے تھے۔ بچے ذرا سا بھی غل چاتے تو بیسیوں فضیلتیں سنتے۔ جانتا تھا کہ پکا پان ہے آج نہ مری کل مری۔ ان پر قبضہ ہو جائے مگر بڑھیا کی پرانی ہڈیاں تھیں۔ پانچ سیر کا گھی کھایا تھا وہ ایسی جلدی کیوں مرنی۔ اُس کی تو اس بڑھاپے میں مٹی خراب ہوئی تھی۔ غرض کہ جب بڑی بی نے مرنے کا نام نہ لیا اور ان کی ہر چیز پر آمنہ اور اس کے شوہر کا تسلط ہو گیا تو بال پڑے مٹکے کی طرح غریب کو باور پچی خانے کے پاس ایک کوٹھڑی میں ڈال دیا۔

چند روز تک تو بڑھیا اپنی حالت پر روتی رہی پھر اسے صبر آ گیا۔ دو چار پرانی چیزیں جو اس نے اپنی کوٹھڑی میں رکھی تھیں اور جن کی اب وہ مالک تھی ان سے دل بہلانے لگی۔ گھنٹوں ایک ایک چیز کو دیکھتی اور آپ ہی آپ باتیں کرتی۔ یہ نہ سونے چاندی کے برتن تھے نہ قیمتی زیورات، نہ کوئی کم خواب و زربفت کا لباس تھا، نہ دولت کے مخنی خزانے لیکن بڑھیا کے لیے یہ سب انہل بے جوڑ چیزیں اس کی زندگی کے افسانے کے دلچسپ ٹکڑے تھیں۔ کہیں اس کو اپنا بچپن کھیلتا نظر آتا تھا تو کہیں جوانی۔ کسی شے میں وہ اپنی مرحوم

مہرتوں کو مسکراتے ہوئے دیکھتی تھی تو کسی میں اپنی اولاد کی مٹی ہوئی تصویریں اسے دکھائی دیتی تھیں گویا سوا سو برس کی ایک تاریخ تھی جس کا وہ بڑے انہماک کے ساتھ مطالعہ کرتی رہتی تھی۔

ان پرانی یادگار چیزوں میں سب سے زیادہ دلچسپ اور اس کی سوانح حیات کا سب سے اہم باب ایک مرتع یا ہزار جامے کی ڈلائی تھی، جسے سینکڑوں رنگ برنگ ٹکڑوں کو جوڑ کر بنایا گیا تھا۔ کپڑے کی کوئی قسم ایسی نہ ہوگی جس کی کوئی نہ کوئی کترن اس میں نہ ہو۔ سب ہی قسم کے نمونے اس میں موجود تھے۔ گویا کپڑوں کے آثار قدیمہ کی نمائش تھی۔ وضع قطع کے لحاظ سے اقلیدس کی ساری شکلیں مختلف پیمانوں میں موجود تھیں۔ بیچ میں ایک چوکور پیاز کی رنگ کا ریشمی ٹکڑا سلیقے سے ٹانگا گیا تھا۔ جب کبھی یہ سی گئی ہوگی تو دیکھنے والے اسے گھڑی نہیں بلکہ بناوٹ کا کرشمہ سمجھتے ہوں گے لیکن اب بڑی بی کے ساتھ اس کا رنگ روپ بھی رخصت ہو چکا تھا۔ جوڑوں پر سے ٹانگوں نے دانت نکوس دیے تھے۔ کہیں تانا ہی تانا رہ گیا تھا بانا غائب تھا۔ جگہ جگہ سے کیڑوں نے بھی اپنی خوراک حاصل کر لی تھی۔ اس ڈلائی کو بڑی بی کی سب سے زیادہ چیمٹی بیٹی آمنہ کی ماں رقیہ نے اپنی جوانی کا رنڈا پابھلانے کے لیے سیا تھا۔ پرانی کے مشورے بھی اس کے جوڑ ملانے اور ٹکڑوں کی ترتیب میں خاص اہمیت رکھتے تھے۔ اس کا ہر پیوند ماں بیٹیوں کی زندگی کا راز، شادی و غم کی تصویر، گوٹے کا خواب اور آنکھوں سے گزرا ہوا ایک افسانہ تھا۔ اس لیے دوسرے نہ مٹنے والے داغوں کی طرح بڑھیا اس کو بھی سینے سے لگا رکھتی تھی۔

ایک دن کسی تقریب کے سلسلے میں سفیدی ہو رہی تھی۔ دنیا کے دکھانے کے لیے آمنہ نے چاہا کہ بڑی بی کی کوٹھڑی بھی صاف کر دی جائے۔ چنانچہ اس نے سارا گڑ گودڑ باہر نکال پھینکا تو بے چاری بہت شہنائی، روٹی، چینی، مٹھیں کیس مگر آمنہ کی منہ زوری اور سخت گیری کے سامنے ایک نہ چلی۔ اب ادھر سفیدی ہو رہی تھی اور ادھر غریب بے آس بڑھیا کونے کونے میں اپنی چیزوں کو ڈھونڈتی پھرتی تھی۔ سفیدی ہوگئی تو پرانی اپنی کھٹیا پر جا بیٹھیں اور اپنے وقت کا زیادہ حصہ خاموش آنسو بہانے اور لمبے لمبے سانس لینے میں گزارنے لگیں۔ دقیانوسی خیال کے لوگوں کا قاعدہ ہے کہ وہ گھر کی پرانی چیزیں خواہ وہ کتنی ہی بے کار اور

فضول کیوں نہ ہوں ضائع نہیں کرتے اور ”داشتہ آید بکاڑ“ کہہ کر کسی مکان یا کسی کونے کھد رے میں رکھ دیتے ہیں۔ اسی طرح آمنہ نے بھی گھر کی دوسری غیر ضروری چیزوں کے ساتھ بڑی بی کا گودڑ بھی سمیٹ کر کاٹ کھاڑ کی کوٹھڑی میں ڈال دیا اور بات آئی گئی ہوئی۔

ایسی ایسی کئی تقریبیں آمنہ کے ہاں ہوئیں اور بڑی دھوم سے ہوئیں۔ مال مفت دل بے رحم۔ خوب دل کھول کر روپیہ خرچ کیا۔ احمد مرزا کی اپنی کمائی ہوتی تو دل بھی دکھتا۔ پر نانی بے چاری کا اثنا تھا۔ چند ہی روز میں بڑھیا کی جائیداد کا لگا لگا گیا۔ پہلے رہن کی، پھر فروخت ہوئی۔ صرف یہ رہنے کا مکان اور اس سے ملتی بازار کے رخ کی گیارہ دکانیں رہ گئیں۔ چھوٹے لڑکے کو گھوڑی چڑھانے کے لیے جو دو ہزار روپے قرض لیے تھے، اس کا تقاضا شروع ہوا۔ بڑی لڑکی کا کار خیر ضروری تھا۔ لڑکے والوں کا اصرار اور اپنے دل کی خوشی کا موقع کیوں کر ہاتھ سے دیا جاتا۔ فکر ہوئی کہ اس مکان کو بھی ایک دو تین کر دینا چاہیے۔ اتنے بڑے ڈھنڈار مکان کی کیا ضرورت ہے۔ لالہ جکو مل نے پچاس ہزار لگائے ہیں۔ چالیس ہزار کی اچھے موقع کی جائیداد خرید لیں گے تو ڈھائی سو کا کرایہ ہو جائے گا۔ باقی دس ہزار میں قرض ادا کرنے کے بعد لڑکی وداع ہو جائے گی۔ خود قرض باغ میں سستا مکان لے کر جا رہیں گے۔ اللہ اللہ خیر سلا لیکن دشواری یہ تھی کہ اس کا قبالہ ان کے پاس نہ تھا اور بغیر قبالہ دیکھے خریدے کون؟

جب پانی گلے گلے آگیا اور قرض خواہوں نے ناک میں دم کر دیا تو پر نانی کی طرف متوجہ ہوئے۔ کوٹھڑی کا کوتا کوتا چھان مارا۔ بڑھیا کا گڑ گودڑ دیکھ ڈالا۔ آخر کہتا ہی پڑا کہ ”نانی اماں! تمہارے داماد کی آبرو پر بن گئی ہے۔ مکان کی بات چیت ہو رہی ہے۔ قبالہ دے دو گی تو جان بچ جائے گی ورنہ یہ زہر کھانے کو تیار بیٹھے ہیں“ مگر بڑھیا ٹس سے مس نہ ہوئی۔ غرض باڈی ہوتی ہے۔ اب بڑی بی کی خاطر میں ہونے لگیں۔ دونوں ت آمنا خود کھانا لے کر آتی اور جب تک بڑی بی کھاتیں وہ پاس بیٹھی ہوئی خوشامد کیا کرتی۔ آمنہ کے میاں نا آتے جاتے مزاج پوچھتے اور دن میں ایک دو مرتبہ وقت خوشامد سے قبالے کی بابت دریافت کرتے۔ پر نانی مڈے سانس بھرتیں اور کبھی کبھی کہہ دیتیں کبھی کبھی۔ اسی طرح کئی ہفتے گزر گئے۔ ایک دن صبح کو آمنہ اور اس کا

خاندان دونوں مل کر پر نانی کے پاس گئے اور حد سے زیادہ گواہ گواہے تو بڑھیا نے صرف اتنا کہا کہ جھیں تم نے پیٹھڑے جان کر پھینک دیا تھا وہ سب مکانوں کے قبالے تھے۔ انھی میں اس مکان کا کاغذ بھی تھا، وہ لا دو تو نکال دوں۔ ان باتوں سے دونوں میاں بیوی ماپوس ہو گئے اور مطلب برآری کی دوسری ترکیبیں سوچنے لگے۔

کاٹ کھاڑ کی کوٹھڑی میں اتفاق سے بلی نے بچے دیے۔ سارے بچے کوٹھڑی میں جا گئے۔ بلی کے بچوں کی تلاش میں جوٹوٹی پھوٹی چیزوں کو ادھر ادھر کیا تو ایک کونے میں پر نانی کی دُلانی پڑی تھی۔ آمنہ کی چھوٹی لڑکی نصیرہ کو اور بہن بھائیوں کے خلاف پر نانی سے قدرتی لگاؤ تھا۔ یہ دُلانی کو لے کر سیدھی پر نانی کے پاس پہنچی اور کہنے لگی۔ ”نانی اماں! آپ کی دُلانی مل گئی۔ نہ جانے کس نے کوٹھڑی میں ڈال دی تھی“۔ بڑھیا کے بدن میں دُلانی دیکھتے ہی جان سی آگئی۔ دُلانی کو کلیجے سے لگایا اور نصیرہ کو لاکھوں دعائیں دیں۔

دُلانی کے چھن جانے سے پر نانی کے بڑھاپے میں جو دیوانگی سی پیدا ہو گئی تھی، کم ہو چلی۔ اس کا کرب اور بے چینی سکون میں بدل گیا۔ کہتی: ”بیٹی! یہ کپڑے کے ٹکڑے نہیں ہیں میرے کلیجے کے پڑے ہیں“۔

بڑی بی کے خیالات کا سیریل یہیں تک پہنچا تھا کہ آمنہ اپنے شوہر کے ساتھ اس کے پاس آئی۔ انہوں نے ایک دفعہ اور قبالے کی بابت دریافت کرنا چاہا اور اس دفعہ بڑی بی کو پُر امن زندگی اور نصیرہ سے گل مل کر باتیں کرتے دیکھ کر وہ سمجھے تھے کہ اب بڑھیا ہوش کی باتیں کرنے لگی ہے۔ تقدیر سیدھی ہے تو دولت کے خزانے کی کنجی بتادے گی۔ یہاں آ کر جو دیکھا تو بڑی بی دیوار کی طرف ٹٹکلی لگائے کبھی بسورتی ہیں اور کبھی مسکراتی ہیں۔ گدڑی کو چھاتی سے لگا رکھا ہے۔ آمنہ حیران ہے کہ میں نے تو اسے اُپلوں کی کوٹھڑی میں ڈلوا دیا تھا یہاں کیوں کر آگئی۔ مصنوعی ہنسی ہنستے ہوئے بولی۔ ”نانی اماں! پھر تم اس منحوس دُلانی کو منگوا بیٹھیں۔ ایسے کیا اس میں لعل جوئے ہوئے ہیں جو کسی آن چھوڑتی ہی نہیں۔ دیکھو تو سہی، موٹی میں سے کیسی مڑی ہوئی بو آ رہی ہے۔ نصیرہ جا لگنی پر سے سائٹن کی دُلانی اُتار لا اور نانی اماں کو اُڑھا دے“۔ نصیرہ دوڑ کر سائٹن کی دُلانی لے آئی۔ آمنہ نے یہ دُلانی بڑھیا کو اُڑھا کر اس کی گدڑی چھین لی اور نصیرہ کو دے کر کہا، جا

اسے کوڑے پر ڈال دے۔

دو چار منٹ تو پرانی اس آفت ناگہانی کا مقابلہ کر سکیں۔ نصیرہ کی طرف ہاتھ بڑھائے چپ چاپ دیکھتی رہیں۔ پھر ایک ٹھنڈا سانس لے کر کہا۔ ”بیٹی میری جان نہ نکال۔ اس میں میرے بہت سے پھولوں کی بو بسی ہوئی ہے۔ جیتے جی اس کو مجھ سے نہ چھینو۔ صبح کا چراغ ہوں پھونک مار کر کیوں بجھاتے ہو، خود بجھ جائے گا۔“ یہ ایسی باتیں تھیں کہ آمنہ سی سنگ دل کے بھی آنسو نکل پڑے اور احمد مرزا جیسا مطلب کا بندہ بھی متاثر ہوئے بغیر نہ رہ سکا۔ آمنہ نے نانی کے گلے میں باہیں ڈال دیں۔ خون میں اُبال آیا۔ آنکھوں نے سچی محبت کا اظہار کیا اور بھرے دل کو ضبط کر کے بولی: ”نانی اماں! میں نے آج تک جو تمہارے ساتھ خطائیں کی ہیں اپنی بیٹی رقیہ کے صدقے میں معاف کر دو۔ میں شرمندہ ہوں کہ میں نے تمہارے ساتھ اچھا سلوک نہیں کیا۔ میں تم سے قبائلی کبھی نہیں مانگوں گی۔ تم کڑھو نہیں۔“ دل کو دل سے راہ ہوتی ہے۔ آنسو اگر چھوٹے نہ ہوں تو بڑی قیمت رکھتے ہیں۔ بڑی بی کو معلوم ہوا کہ اس کی دنیا بدل گئی ہے۔ اس کو آمنہ میں جنت کی خور نظر آئی اور اس نے اپنے تھر تھراتے ہوئے ہاتھوں سے اس کی بلائیں لیں، گلے لگایا اور پیار کیا۔ یہ منظر دیکھ کر احمد مرزا بھی ٹھنڈا سانس کے قدموں پر گر پڑے اور اپنی خطاؤں کا اعتراف کیا۔ بڑی بی نے انھیں بھی دعائیں دیں۔ نصیرہ نے اپنی زندگی میں یہ نیا تماشا دیکھا۔ وہ کبھی دوسری کو روتا دیکھ کر رونی صورت بنا لیتی تھی۔ کبھی بے چین ہو کر ادھر ادھر دیکھنے لگتی تھی۔ جب ندامت اور خوشامد گلے مل چکیں اور نصیرہ نے اپنی اماں کو یہ کہتے ہوئے کہ ”نانی اماں! اب تو آپ ناراض نہیں۔ کھاؤ میری جان کی قسم اور پرانی کا یہ جواب کہ ”نہیں آمنہ! تیری جان کی قسم میں تم سب سے خوش ہوں۔ میرا تمہارے سوا ہے کون“ سنا۔ اپنی اماں سے پوچھنے لگی کہ ”اماں! نانی کو دلوائی دے دوں۔ اب تو ملاپ ہو گیا۔“ ماں نے بیٹی کی طرف اور نانی نے نواسی کی جانب ایک عجیب انداز سے دیکھا۔ آمنہ نے نصیرہ سے تو کچھ کہا نہیں۔ نانی سے بولی ”نانی اماں جانے بھی دو اس گودڑ کا کیا کروگی۔“ ”نہیں بیٹے رہنے دو۔ تمہاری ماں کی یادگار ہے۔“ بڑھیا نے کہا اور نصیرہ پر نظر ڈالی۔ نصیرہ دلوائی کو دبوچ کر لائی۔

بڑھیا کی ساری افسردگی دور ہو گئی تھی۔ اس کا خیال بدل چکا تھا۔ وہ مرنے سے پہلے مکان کا بوجھ بھی اپنی چھاتی پر سے ہٹانا چاہتی تھی۔ اسے یقین تھا کہ آمنہ اور اس کا فضول خرچ شوہر اب سنبھل جائیں گے۔ اس لیے اس نے بڑے اطمینان سے جواب دیا۔ ”لاؤ دلوائی میرے سامنے رکھو۔ میں اس بڑے ٹکڑے کا بھی قصہ سنا دوں اور دلوائی لے کر بڑے ٹکڑے کو اُدھیڑتے ہی کہا۔ ”بچو! یہ ہزار جامے کی دلوائی نہیں ہے بلکہ ہزار داستان ہے۔ پیازی رنگ کے ٹکڑے کو الگ کر کے ہبہ نامہ ہاتھ میں لے کر کہا یہ اس کی قبر تھی۔ لونانی صدقے اور نانی کا مکان تم پر صدقے لیکن دوسری جائیداد کی طرح اس کی بربادی کے پیچھے نہ پڑنا۔ کہیں ایسا نہ ہو کہ سر چھپانے کا یہ جھونپڑا اور روٹی کھانے کا سہارا بھی چلا جائے۔ اللہ تم کو اس میں آباد رکھے اور تم اپنے بچوں کا سکھ دیکھو۔“

(دلی کی چند عجیب ہستیاں)

مشق

درست جواب کے شروع میں (✓) کا نشان لگائیں۔

(الف) انگریزوں نے مغل بادشاہ بہادر شاہ ظفر کو جلا وطن کر کے کہاں بھیجا؟

(i) رنگون (ii) انگلستان (iii) مالدیپ (iv) سری لنکا

(ب) آمنہ کے خاوند کا کیا نام تھا؟

(i) سخاوت علی (ii) میاں منظور مرزا (iii) میاں احمد مرزا (iv) باسط علی مرزا

(ج) آمنہ کی والدہ کا کیا نام تھا؟

(i) راشدہ (ii) رقیہ (iii) نصیرہ (iv) شاہدہ

(د) آمنہ کا ”پرانی“ سے کیا رشتہ تھا؟

(i) آمنہ کی پرانی تھی۔ (ii) آمنہ کی نانی تھیں۔

(iii) آمنہ کی دادی تھیں۔ (iv) آمنہ کی نانی کی بہن تھیں۔

(ہ) گھر میں کون سی بچی "پرانی" کا زیادہ خیال کرتی تھی؟

(i) سلسلی (ii) کریما (iii) نصیرہ (iv) آمنہ

۲۔ کہانی کا خلاصہ اپنے الفاظ میں بیان کریں۔

۳۔ خلاف روزمرہ فقرے درست کریں۔

۱۔ آج صبح سے سر کے اندر درد ہو رہا ہے۔

۲۔ اس کے سر کے اوپر غموں کا پہاڑ ٹوٹ پڑا۔

۳۔ فی الحقیقت میں دلائی بہہ نامے کی تجوری تھی۔

۴۔ تم کبھی جھوٹ نہیں بولنا۔

۵۔ ان الفاظ و تراکیب کے معنی بتائیں۔

گٹم۔ فنا کی آندھی۔ ڈھنڈار مکان۔ تسلط۔ بال پڑا منکا۔ کم خواب و زریقت۔

انہماک۔ مرقع۔ آثارِ قدیمہ۔ دقیانوسی خیال۔ قبالہ۔ حلال خوری۔

۶۔ درج ذیل کو اپنے جملوں میں اس طرح استعمال کریں کہ مفہوم واضح ہو جائے۔

خون میں اُبال آنا۔ اللہ تللے کرنا۔ آفتِ ناگہانی۔ ناک میں دم کر دینا۔ بلائیں لینا۔ بڑھاپے میں

مٹی خراب ہونا۔ مال مفت دل بے رحم۔ دقیانوسی خیال۔

۷۔ مندرجہ ذیل جملوں کی ترکیبِ نحوی کریں۔*

۱۔ حمید کا بھائی بیمار ہے۔

۲۔ عبداللہ اور شہریار نیک ہیں۔

۳۔ پاکیزہ نے پھول توڑا۔

۴۔ طلحہ نے پودا لگایا۔

۵۔ یہ آم بیٹھا ہے۔

۶۔ ہارون اور عامر عقل مند ہیں۔

* جملہ اسمیہ اور جملہ فعلیہ کی ترکیبِ نحوی کرنے کی مثالیں:

آپ پڑھ چکے ہیں کہ جملہ اسمیہ کے اجزاء یہ ہیں۔ (مبتدا، خبر اور فعل ناقص)

اور جملہ فعلیہ کے اجزاء یہ ہیں۔ (فاعل، علامتِ فاعل، مفعول اور فعل)

جملہ اسمیہ کی ترکیبِ نحوی یوں ہوگی۔

مثال نمبر (i) گلاب کا پھول خوبصورت ہے۔

ترکیبِ نحوی:

[مبتدا	مُسند الیہ	[گلاب =	مضاف الیہ
				کا =	حرفِ اضافت
]]]]	پھول =	مضاف
				خوبصورت =	خبر
				ہے =	فعل ناقص

مثال نمبر (ii) حرا اور ردا ذہین ہیں۔

ترکیبِ نحوی:

[مبتدا	مُسند الیہ	[حرا =	معطوف علیہ
				اور =	حرفِ عطف
]]]]	ردا =	معطوف
				ذہین =	خبر
				ہیں =	فعل ناقص

مثال نمبر (iii) عقان نے دودھ پیا۔

[مُسند الیہ	[عقان =	فاعل
			نے =	علامتِ فاعل
]]]	دودھ =	مفعول
			پیا =	فعل

مثال نمبر (iv) فائزہ نے کتاب خریدی۔

ترکیب نحوی:

فائزہ	=	فاعل
نے	=	علامتِ فاعل
کتاب	=	مفعول
خریدی	=	فعل

یہ جملہ فعلیہ کی مثال ہے۔

روز مرہ اور محاورہ: دو یاد دوسے زائد الفاظ کا مجموعہ جو اہل زبان کی بول چال کے مطابق ہو اور اپنے حقیقی معنوں میں استعمال ہو، روز مرہ کہلاتا ہے جیسے: ”وہ آئے دن سکول سے غیر حاضر رہتا ہے۔“ اس جملے میں ”آئے دن“ کی جگہ ”آئے روز“ لکھنے سے معنی فرق نہیں آئے گا مگر یہ جملہ اہل زبان کی بول چال کے مطابق نہیں ہے اس لیے درست نہیں ہو گا۔ اسی طرح ”محاورہ“ دو یا دو سے زائد الفاظ کے اُس مجموعے کو کہتے ہیں جو اہل زبان حقیقی معنوں کے بجائے مجازی معنوں میں استعمال کرتے ہیں جیسے: ”سر پر چڑھنا“ کے حقیقی معنی سر کے اوپر چڑھ جانا ہے جب کہ مجازی معنوں میں اس سے مراد گستاخ یا بدتمیز ہونا ہے۔

سرگرمیاں

- 1- طلبہ کتاب میں شامل اشرف صوبی کے اسی مضمون کی روشنی میں اُن کے فن پر نوٹ لکھیں۔
- 2- طلبہ اپنی کاپی میں ”والدین کا احترام“ کے موضوع پر ڈھائی صفحے کا مضمون لکھیں اور استاد صاحب / اُستاد صاحبہ کی مدد سے قرآن و سنت کا حوالہ بھی دیں۔

ہدایات برائے اساتذہ کرام

- 1- والدین سے حسن سلوک کے متعلق طلبہ کو قرآنی آیات اور احادیث نبوی صلی اللہ علیہ وسلم کی آراء و صحابہ وسلم سے حوالے دے کر سمجھائیں مثلاً سورہ بقرہ آیت ۲۳ کے مطابق: ”تم والدین کے ساتھ حسن سلوک سے پیش آؤ۔ اگر ان میں سے ایک یا دونوں تیرے سامنے بڑھاپے کو پہنچ جائیں تو کبھی ان کو ”اُف“ مت کہنا اور نہ جھڑکنا اور ان سے نرمی سے بات کرنا۔“
- 2- سکول کی لائبریری سے اپنے مطالعے کے لیے مفید کتب کے انتخاب میں طلبہ کی مدد کریں۔ نیز حقوق العباد سے متعلق مضامین پڑھنے کے لیے انھیں ترغیب دیں۔



ڈاکٹر وحید قریشی

ولادت: ۱۹۲۵ء / وفات: ۲۰۰۹ء

ڈاکٹر وحید قریشی کا اصل نام عبدالوحید تھا۔ ان کے والد عبداللطیف قریشی گجرانوالہ کے رہنے والے تھے۔ ڈاکٹر صاحب نے گجرانوالہ میں تعلیم پائی۔ شاعری میں صوفی غلام مصطفیٰ تبسم سے اصلاح لیتے رہے۔ وہ بطور پروفیسر، بطور ڈائریکٹر اقبال اکیڈمی کے صدر نشین، مقتدرہ قومی زبان اسلام آباد، سربراہ مجلس ترقی ادب اور سربراہ قائداعظم لائبریری لاہور جیسے ذمہ دار عہدوں پر مدتوں خدمات انجام دیتے رہے۔

تخلیقی میدان میں انھوں نے کارہائے نمایاں انجام دیے۔ تحقیق میں انھوں نے استدلالی انداز اپنایا۔ وہ ایک محقق، نقاد، مؤرخ، ماہر لسانیات، ماہر ثقافت اور کالم نگار تھے۔ ان کی ہمہ جہت شخصیت جہد مسلسل کی ایک داستان ہے۔ انھوں نے منطقی انداز سے حقائق کی تلاش کا طریقہ اختیار کیا۔ وہ پرگو شاعر بھی تھے۔ شاعری میں ان کے تین مجموعے ”الواح“، ”نقد جان“ اور ”دھلتی عمر کے نوے“ منظر عام پر آچکے ہیں۔ نثر میں انھوں نے نظریہ پاکستان، قائداعظم اور پاکستانی معاشرے کے حوالے سے کئی کتب تصنیف کیں۔

اقبالیات پر ان کی گراں قدر خدمات کا اعتراف کرتے ہوئے حکومت پاکستان نے ۲۰۰۳ء میں انھیں اقبال ایوارڈ سے نوازا۔ انھیں اردو زبان سے بے پناہ محبت تھی اردو زبان کی ترویج اور عملی طور پر اردو کو سرکاری زبان کا درجہ دینے کے لیے عمر بھر کوشش کرتے رہے۔

جدیدیت کی تلاش میں۔ افسانوی ادب۔ اقبال اور پاکستانی قومیت۔ اساسیات اقبال۔

تصانیف

میر حسن اور ان کا زمانہ۔ مطالعہ حالی۔ کلاسیکی ادب کا تحقیقی مطالعہ، نذر غالب۔ اردو نثر کے میلانات وغیرہ۔


علامہ اقبالؒ کا تصورِ وطنیت

حاصلاتِ تعلم

اس سبق کی تکمیل کے بعد طلبہ اس قابل ہو جائیں گے کہ وہ:

- ۱۔ توجہ سے سن کر اپنے ردِ عمل کا ترتیب دار اظہار کر سکیں۔ ۲۔ مطالعہ کی عادت کو پروان چڑھایا جاسکے۔
- ۳۔ کوئی مضمون لکھتے وقت جامع انداز میں تمام پہلوؤں کا احاطہ کر سکیں۔ ۴۔ عام ضرورت کے فارم پر کر سکیں۔
- ۵۔ مباحثوں اور مذاکروں میں موضوع کے حق یا مخالفت میں حصہ لے سکیں۔ ۶۔ عبارت سے ذمہ داری الفاظ کو الگ الگ کر سکیں۔

پاکستان ایک نظریاتی مملکت ہے اور حصولِ پاکستان کی جدوجہد کا بنیادی محور یہ احساس تھا کہ ایک ایسا خطہ ارض وجود میں آئے جو اسلام کی تجربہ گاہ ہو اور اس اعتبار سے جغرافیائی حدود کا مطالبہ، اسلامی قدروں کے نفاذ کا مسئلہ قرار پاتا ہے۔ مغربی تصورِ وطنیت اور اسلام کے تصورِ ملت کے درمیان کیا فرق ہے؟



مغرب میں قومیت کا تصور چند بنیادی امور پر مشتمل ہے۔ رنگ و نسل، زبان اور جغرافیہ وہ وحدتیں ہیں جن سے مختلف ملکوں کے باشندے اپنا قومی تشخص متعین کرتے ہیں۔ اقبالؒ کے نزدیک مغرب کا تصور وطنیت جب ایک نصب العین کی صورت اختیار کرتا ہے تو اسلام کی بنیادی روح سے متصادم ہو جاتا ہے کیونکہ اسلام بنی نوع انسان کی وہ وحدت ہے جو رنگ و نسل و زبان سے بالاتر ہے۔ شروع شروع میں علامہ اقبالؒ مغرب کے تصور وطنیت کے قائل تھے اور انھوں نے وطن کے تصور کو ”بانگِ درا“ کی بعض نظموں میں ایک روحانی رنگ بھی دیا لیکن بہت جلد وہ اس اثر سے نکل آئے اور وطنیت کے مغربی تصور کی کھلم کھلا مخالفت کی۔ انھوں نے وطن کو جغرافیہ کی قیود سے آزاد کر کے ایک فکری ضابطے کے طور پر ترتیب دیا۔ ان کی رائے میں:

سے پاک ہے گردِ وطن سے سرِ داماں تیرا
تو وہ یوسف ہے کہ ہر مصر ہے کنعاں تیرا

یہ شعر بظاہر ملک کے جغرافیائی خدوخال کی مخالفت کرتا ہے۔ جب ہم پاکستان یا پاکستانی قومیت کی بات کرتے ہیں تو اس شعر کے معانی و مطالب ہمیں یہ سوچنے پر مجبور کرتے ہیں کہ آیا اقبالؒ وطن کی محبت کو تسلیم بھی کرتے ہیں یا نہیں؟ دوسری طرف خود تصورِ پاکستان کے داعی کی حیثیت سے علامہ اقبالؒ کی ایک خاص اہمیت ہے اور انھوں نے ۱۹۳۰ء میں مسلم لیگ کے صدارتی خطبے میں تصورِ پاکستان کی جھلک ایک امرکائی صورت کے طور پر دکھی تھی۔

علامہ اقبالؒ کے ہاں وہ تصورِ وطنیت جس کا آغاز ان کے ہاں جغرافیائی بنیاد سے ہوا تھا اور جس کی پہلی واضح صورت دھرتی پوجا کے طور پر سامنے آئی تھی، اسے بہت جلد ترک کر کے علامہ نے اسلام کے ضابطہ حیات کے حوالے سے وطن کے تصور پر غور کرنا شروع کیا۔ انھوں نے قائد اعظمؒ کے نام اپنے خطوط میں سیاسی پلیٹ فارم سے پاکستان کا مطالبہ پیش کرنے کی تجویز پیش فرمائی۔

پاکستان وجود میں آیا تو آبادیوں کی تبدیلیاں ہوئیں، مقامی اور مہاجر کے امتیازات ابھرے اور تہذیبی سطح پر تغیر و تبدل کے کئی پہلو ظاہر ہوئے۔ حصولِ پاکستان سے پہلے یہ علاقہ وسیع تر برصغیر کا سیاسی حصہ

تھا اور یہاں کے بسنے والے مسلمان "ہندی مسلمان" کہلاتے تھے۔ اب اس برصغیر میں دو بڑے ملک ہیں بھارت اور پاکستان۔ دونوں ممالک میں مسلمان موجود ہیں۔ اس لحاظ سے بھارت کے مسلمان اور پاکستان کے مسلمان الگ الگ ملکوں کے باشندے ہیں، یعنی ہندی مسلمان الگ اور پاکستانی مسلمان الگ، تو ان میں اور پاکستان کے مسلمانوں میں فکر و نظر کی کون کون سی مشابہتیں اور کون کون سے اختلافات پیدا ہو چکے ہیں؟ پاکستانی مسلمانوں کا قومی رشتہ بھارت کے مسلمانوں اور دیگر مسلم ممالک کے ساتھ کیا ہے؟

پاکستان کے وجود میں آنے کے بعد یہ مسئلہ اہم ہے کہ آیا مغرب کے وطنی تصور کو قبول کرنا ہوگا یا اسے رد کر کے اپنے تشخص کو ملٹی عرنام کے ساتھ منسلک کیا جاسکتا ہے؟

پاکستان کی قومی زبان اردو ہے۔ مختلف مسلمان ممالک میں یہ لسانی اختلاف موجود ہے۔ ایران میں فارسی، عرب ممالک میں عربی، پاکستان میں اردو، انڈونیشیا میں انڈونیشیائی زبانیں ملکی اور قومی سطح پر چل رہی ہیں تو پھر اس بات کی تلاش ضروری ہے کہ مسلمانوں کی تہذیبی زندگی میں زبانوں کی کیا اہمیت رہی ہے اور زبانوں کے بارے میں تیرہ سو سال میں مسلمانوں کا رویہ کیا رہا ہے؟

ان سوالوں کے علاوہ بھی بہت سے سوال سامنے آتے ہیں جن کے صحیح حل پر ہماری قومیت کی بنیادیں اُستوار ہو سکتی ہیں۔ لیکن اتنے اُلجھے ہوئے سوالات کا کوئی مختصر سا جواب تو ممکن نہیں، ہاں! غور و فکر کے لیے بعض راہیں ضرور متعین کی جاسکتی ہیں۔

علامہ نے اشعار میں جا بجا وطنیت کے مغربی تصور کی مخالفت کی ہے۔ اس کے علاوہ ان کی نثری تحریروں میں بھی مسلمان ممالک کی عمرانی تاریخ کی مدد سے مسلمانوں کے تصور وطنیت کے بارے میں بعض بنیادی تصورات ملتے ہیں۔ اس مرحلے پر جغرافیہ اور جُز و تصورات کے درمیان ربط کی تلاش ہمیں پاکستانی قومیت کی اصل بنیاد تک لے جاسکتی ہے۔

سورۃ الحجرات سے واضح ہے کہ ذاتیں اور خاندان محض شناخت کے لیے ہیں، اصلی شرف و فضیلت کا معیار نسب نہیں، تقویٰ ہے۔ علامہ اقبال اسی پر زور دیتے ہیں اور شعوبی، قبائلی، نسلی، لونی اور لسانی امتیازات پر اسلامی نصب العین کی فوقیت تسلیم کرتے ہیں، اور یہی وہ مرکزی نکتہ ہے جہاں سے ہم مذکورہ بالا مسائل کو حل

کر سکتے ہیں۔ باقی رہا لسانی مسئلہ تو اسلام کی عمرانی تاریخ کے مطالعے میں اس کا جواب موجود ہے۔ زبانیں اظہار کا وسیلہ ہیں۔ صدیوں تک تمدنی سطح پر ترجیحات کا ایک اصول قائم رہا ہے جس کی رُو سے عربی کو قرآن پاک کی زبان ہونے کی وجہ سے فوقیت حاصل تھی۔ عالم اسلام کی ثقافتی زبان فارسی تھی۔ مسلمان جس ملک میں بھی گئے وہاں کی زبان کو انھوں نے اظہار کا وسیلہ بنایا۔ جس علاقے میں پہنچے وہاں کی علاقائی زبان ان کے لیے تبلیغ و ہدایت کا ذریعہ بنی۔ زبان کے ساتھ پرستش کا کوئی شائبہ شامل نہیں کیا گیا، نہ ملکی اور علاقائی زبانوں کے درمیان کسی مناقشت کی خبر ملتی ہے۔ بیسویں صدی سے قبل عالم اسلام میں زبانیں جھگڑے کا سبب نہیں تھیں کیونکہ اصل اہمیت زبانوں کو نہیں مطالب کو حاصل رہی۔ زبان، اظہار کا وسیلہ ہے۔ وسیلہ اگر مقصد بن جائے تو اس سے کتنی ہی خرابیاں پیدا ہو جاتی ہیں۔ ہمارے لسانی مسائل میں یہی خرابیاں راہ پا چکی ہیں اور فکر اقبال سے ہم ان پر غلبہ پاسکتے ہیں۔



اساسیات اقبال

- ۱۔ درست الفاظ کی مدد سے خالی جگہوں کو پُر کریں۔
- ۲۔ پاکستان ایک فطریاتی مملکت ہے۔
- ۳۔ عالم اسلام کی ثقافتی زبان فارسی رہی ہے۔
- ۴۔ پاکستان کی قومی زبان اردو ہے۔
- ۵۔ زبانیں اظہار کا وسیلہ ہیں مقصد نہیں کہ ان کی پوجا کی جائے۔
- ۶۔ اصلی شرف و فضیلت کا معیار نسب نہیں تقویٰ ہے۔
- ۷۔ مغرب کے تصور وطنیت اور اسلامی نظریہ قومیت کے درمیان بنیادی فرق و امتیاز کیا ہے؟
- ۸۔ اقبال زبان پرستی اور وطن پرستی کے کیوں مخالف تھے؟
- ۹۔ اس جملے کا مطلب واضح کریں۔
- ۱۰۔ ”اصل اہمیت زبانوں کو نہیں مطالب کو حاصل رہی۔“

- ۵۔ سورۃ الحجرات میں شعوب و قبائل کا اصل مقصد کیا بیان کیا گیا ہے؟
- ۶۔ درج ذیل الفاظ و تراکیب کو جملوں میں اس طرح استعمال کریں کہ ان کا مطلب واضح ہو جائے۔
نصب العین، متصادم، خدوخال، دھرتی پوجا، تغیر و تبدل، لسانی اختلافات، سرچشمہ، ثانوی حیثیت۔
- ۷۔ نیچے دی ہوئی عبارت کو غور سے پڑھیں۔ اس میں ذومعنی الفاظ موجود ہیں۔
آپ ان الفاظ کو اس عبارت میں سے جن کر انھیں اپنے جملوں میں اس طرح استعمال کریں کہ دونوں مطالب واضح ہو جائیں۔ *

عبارت: ”ان دنوں زہیر دمشق میں تھا۔ ایک بار اس نے ایک کتاب میں پڑھا تھا کہ ملک شام میں ایک پہاڑی علاقے میں سونے کی ایک کان موجود ہے۔ اس نے سامان سفر اونٹ پر بار کیا اور خزانے کی تلاش میں چل دیا۔ شام کا اندھیرا ہونے سے پہلے وہ اس علاقے میں پہنچ گیا۔ اچانک ایک جھاڑی سے ایک زخمی ہرن نکلا جو زیادہ تیز نہیں دوڑ سکتا تھا۔ زہیر نے اسے پکڑ کر تیز چھری سے ذبح کیا اور اس کا گوشت مزے سے کھایا۔ اس کا خیال تھا کہ کھل صبح اپنے کام کا آغاز کر دے گا لیکن یہ جان کر اسے پریشانی ہوئی کہ خزانے کی نشان دہی کرنے والی مشین کی کوئی کل خراب تھی۔ وہ دیا جلا کر اسے ٹھیک کرنے لگا۔ جلد ہی اسے کامیابی مل گئی تو اس کی جان میں جان آئی۔ اس رات اس کے کان میں ہلکا ہلکا درد ہو رہا تھا۔ اس لیے اسے آرام سے سونے کا موقع کم ہی ملا۔“

۸۔ نیچے دیے گئے جملوں میں محاوروں کی درستی کریں۔

- ا۔ یہاں تو اٹنی جمنابہ رہی ہے۔
ب۔ اُس نے تو اپنے پاؤں پر خود تھوڑا مارا ہے۔
ج۔ ہر کوئی اپنا بھا لوسیدھا کرنے میں لگا ہے۔
د۔ تم نے جیسے جلتی پر پانی ڈال دیا۔

* ذومعنی الفاظ: ایسے الفاظ کو کہا جاتا ہے جن کے دو مختلف معنی ہوں جیسے ”بار“ جس کا ایک مطلب ہے پھولوں کا ہار، دوسرا مطلب ہے ٹکست۔

مضمون:

مضمون کے لغوی معنی ہیں: ”مخمن میں لیا ہوا“۔ ادبی اصطلاح میں مضمون سے مراد ایسی معلوماتی تحریر ہے جو زندگی کے حقائق اور مسائل پر ادبی انداز میں لکھی گئی ہو۔ مضمون میں کسی بھی متعین موضوع پر مدلل، سنجیدہ اور معروضی بحث کے ذریعے کوئی حقیقت، خیال یا نقطہ نظر کو قاری تک پہنچایا جاتا ہے۔ مضمون ہمیشہ تین حصوں پر مشتمل ہوتا ہے۔

- ۱۔ تمہید ۲۔ نفسِ مضمون ۳۔ خاتمہ

سرگرمیاں

- ۱۔ طلبہ علامہ اقبالؒ کے چند ایسے اشعار جو ملت اسلامیہ کے اتحاد کے حوالے سے ہوں، ایک چارٹ پر خوش خط لکھیں اور کمرہ جماعت میں آویزاں کریں۔
- ۲۔ طلبہ اپنی کاپی میں علامہ اقبالؒ کے چند مجموعہ ہائے کلام کے نام خوش خط لکھیں۔
- ۳۔ طلبہ سورۃ الحجرات کی آیت نمبر ۱۳ ترجمہ ایک چارٹ پر خوش خط لکھیں اور اسے کمرہ جماعت میں آویزاں کریں۔

ہدایات برائے اساتذہ کرام

- ۱۔ طلبہ کے مابین علامہ اقبالؒ کی شاعری کے کسی موضوع پر تقریری مقابلہ کرائیں۔
ایک بول مسلم حرم کی پاسبانی کے لیے
نہیں کے حاصل سے لے کر تاجک کا شعر
- ۲۔ اس شعر کو مد نظر رکھ کر اقبالؒ کے تصور ملت پر طلبہ کو مفصل لیکچر دیں اور اختتام پر اس کے متعلق ان سے سوالات کریں۔
- ۳۔ طلبہ کو مٹی آرڈر فارم پر کرنے کا طریقہ سمجھائیں۔

مجھے میرے دوستوں سے بچاؤ

حاصلاتِ تعلیم

- اس سبق کی تکمیل کے بعد طلبہ اس قابل ہو جائیں گے کہ وہ:
- ۱- کسی تحریر کے مرکزی خیال، اہم نکات، فکری و معنوی خوبیوں کو بیان کر سکیں۔
 - ۲- کسی نثر پارے یا فن پارے کا خلاصہ لکھ سکیں۔
 - ۳- مختلف رسائل میں کہانیاں اور مضامین پڑھ کر اس سے کوئی نتیجہ اخذ کر سکے اور خود بھی عمومی موضوعات پر لکھ سکیں۔
 - ۴- عبارت میں تشبیہ، استعارہ، کنایہ اور مجاز مرسل کو پہچان سکیں۔
 - ۵- سُن کر الفاظ و تراکیب، روزمرہ و محاوروں اور علمِ بیان کی روشنی میں صحیح یا غلط ہونے کا فیصلہ دے سکیں۔

ایک دن میں دلی کے چاندنی چوک میں سے گزر رہا تھا کہ میری نظر ایک فقیر پر پڑی جو بڑے موثر طریقے سے اپنی حالت زار لوگوں سے بیان کرتا جا رہا تھا۔ دو تین منٹ کے وقفہ کے بعد یہ درد سے بھری ہوئی اسپتال انہیں الفاظ اور اسی پیرایہ میں دہرا دی جاتی تھی۔ یہ طرز کچھ مجھے ایسا خاص معلوم ہوا کہ میں اس شخص کو دیکھنے اور اس کے الفاظ سننے کے لیے ٹھہر گیا۔ اس فقیر کا قد لمبا، جسم خوب موٹا تازہ تھا اور چہرہ ایک حد تک خوبصورت ہوتا مگر بد معاشی اور بے حیائی نے صورت سُرخ کر دی تھی۔ یہ تو اس کی شکل تھی۔ رہی اس کی صدا تو میں ایسا شقی القلب نہیں ہوں کہ صرف اس کا مختصر سا خلاصہ لکھوں۔ وہ اس قابل ہے کہ لفظ بہ لفظ لکھی جائے۔ چنانچہ وہ اسپتال یا صدا جو کچھ کہے یہ تھی۔

”اے بھائی مسلمانو! خدا کے لیے مجھ بد نصیب کا حال سنو! میں آفت کا مارا، سات بچوں کا باپ ہوں۔ اب روٹیوں کو محتاج ہوں اور اپنی مصیبت ایک ایک سے کہتا ہوں۔ میں بھیک نہیں مانگتا۔ میں یہ چاہتا ہوں کہ اپنے وطن کو چلا جاؤں مگر کوئی خدا کا پیارا مجھے گھر بھی نہیں پہنچاتا۔ بھائی مسلمانو! میں غریب الوطن



سجاد حیدر یلدرم

ولادت: ۱۸۸۰ء // وفات: ۱۹۴۳ء

سجاد حیدر یلدرم کا نام اردو ادب میں ایک خاص طرز نگارش سے منسوب ہے۔ انھوں نے علی گڑھ کالج میں تعلیم پائی تھی۔ پہلے نواب اسماعیل خان تعلقہ دار میرٹھ اور پھر مہاراجا صاحب محمود آباد کے پرائیویٹ سیکرٹری رہے۔ اس کے بعد گورنمنٹ کے اسٹنٹ پبلیکل ایجنٹ ہو کر برطانوی سفارت خانے بغداد میں کام کرتے رہے۔ بغداد سے واپسی پر یو۔ پی میں گورنمنٹ نے انھیں ڈپٹی کلکٹر کے عہدے پر فائز کیا۔ کچھ عرصہ مسلم یونیورسٹی علی گڑھ میں رجسٹرار رہے۔ ملازمت سے سبکدوش ہونے کے بعد انتقال کیا۔

ان کا طرز نگارش چست تراکیب سے عبارت ہے۔ سجاد حیدر اردو میں ادب لطیف کے موجد ہیں۔ ان کے افسانوں اور مضامین کا مجموعہ ”خیالستان“ کے نام سے دنیائے ادب میں کافی شہرت رکھتا ہے۔ انھوں نے اردو افسانہ نگاری کو خوبصورت ترجموں سے مالا مال کیا۔

ان کے افسانوں میں تین خصوصیات ہیں۔ پہلی خصوصیت تو وہ نفسیاتی نقطہ نظر ہے جو افسانے کے ہر حصے میں یکساں طور پر نمایاں رہتا ہے۔ دوسری خصوصیت رومان ہے۔ وہ ایک رومانی افسانہ نگار ہیں۔ خیالی بیکر بنانے اور اس کے گرد رومانی فضا پیدا کرنے میں انھیں خاص کمال حاصل ہے۔ تیسری خصوصیت جذبات لطیف کی مصوری ہے۔ انھی خصوصیات نے سجاد حیدر کو بیسویں صدی کا شگفتہ قلم کار اور ادیب بنایا۔

تصانیف

خیالستان، ثالث بالآخر، جلال الدین خوارزم شاہ، حکایات اور احساسات۔

ہوں۔ میرا کوئی دوست نہیں۔ ہائے! میرا کوئی دوست نہیں۔ اے خدا کے بندو! میری سنو۔ میں غریب الوطن ہوں۔“

فقیر تو یہ کہتا ہوا اور جن پر اس کے قصہ کا اثر ہوا، ان کی خیرات لیتا ہوا آگے بڑھ گیا لیکن میرے دل میں چند خیالات پیدا ہوئے اور میں نے اپنی حالت کا مقابلہ اس سے کیا اور مجھے خود تعجب ہوا کہ اکثر امور میں، میں نے اس کو اپنے سے اچھا پایا۔ یہ صحیح ہے کہ میں کام کرتا ہوں اور وہ مفت خوری سے دن گزارتا ہے نیز یہ کہ میں نے تعلیم پائی ہے، وہ جاہل ہے۔ میں اچھے لباس میں رہتا ہوں، وہ پھٹے کپڑے پہنتا ہے۔ بس یہاں تک میں اس سے بہتر ہوں۔ آگے بڑھ کر اس کی حالت مجھ سے بدرجہا اچھی ہے۔ اس کی صحت پر مجھے رشک کرنا چاہیے۔ میں رات دن فکر میں گزارتا ہوں اور وہ ایسے اطمینان سے بسر کرتا ہے کہ باوجود بدسورنے اور روئی صورت بنانے کے اس کے چہرے سے بشارت نمایاں تھی۔ بڑی دیر تک میں غور کرتا رہا کہ اس کی یہ قابل رشک حالت کس وجہ سے ہے؟ اور آخر کار میں اس بظاہر عجیب نتیجہ پر پہنچا کہ جسے وہ مصیبت خیال کرتا ہے وہی اس کے حق میں نعمت ہے۔ وہ حسرت سے کہتا ہے کہ میرا کوئی دوست نہیں۔ میں حسرت سے کہتا ہوں۔ میرے اتنے دوست ہیں! اس کا کوئی دوست نہیں۔ اگر یہ سچ ہے تو اسے مبارکباد دینی چاہیے۔

میں اپنے دل میں یہ باتیں کرتا ہوا مکان پر آیا۔ کیسا خوش قسمت آدمی ہے! کہتا ہے۔ ”میرا کوئی دوست نہیں۔“ اے خوش نصیب شخص! ہمیں تو تو مجھ سے بڑھ گیا لیکن کیا اس کا یہ قول صحیح بھی ہے؟ یعنی کیا اصل میں اس کا کوئی دوست نہیں جو میرے دوستوں کی طرح اسے دن بھر میں پانچ منٹ کی بھی فرصت نہ دے؟ میں ایک مضمون لکھنے جا رہا ہوں مگر خبر نہیں کہ مجھے ذرا سا بھی وقت ایسا ملے گا کہ میں تخیلہ میں اپنے خیالات جمع کر سکوں اور انھیں اطمینان سے قلم بند کر سکوں یا جو اسپتال مجھے کل دینی ہے، اسے سوچ سکوں۔ کیا یہ فقیر دن دہاڑے اپنا روپیہ لے جاسکتا ہے اور اس کا کوئی دوست راستے میں نہ ملے گا اور یہ نہ کہے گا۔ ”بھائی جان! دیکھو پرانی دوستی کا واسطہ دیتا ہوں۔ مجھے اس وقت ضرورت ہے۔ تھوڑا سا روپیہ قرض دو۔“ کیا اس کے احباب وقت بے وقت اسے دعوتوں اور جلسوں میں کھینچ کر نہیں لے جاتے؟ کیا کبھی ایسا نہیں ہوتا؟ کہ

اسے نیند کے جھوٹے آرہے ہوں مگر یار دوستوں کا مجمع ہے جو قصے پر قصہ اور لطیفے پر لطیفہ کہہ رہے ہیں مگر اُنھنے کا نام نہیں لیتے۔ کیا اسے دوستوں کے خطوں کا جواب نہیں دینا پڑتا؟ کیا اس کے پیارے دوست کی تصنیف کی ہوئی کتاب نہیں جو اسے خواہ مخواہ پڑھنی پڑے اور ریویو لکھنا پڑے؟ کیا اسے احباب کی وجہ سے شور مچانا اور ہوجن کرنا نہیں پڑتا؟ کیا دوستوں کے ہاں ملاقات کو اسے جانا نہیں پڑتا اور اگر نہ جائے تو کوئی شکایت نہیں کرتا؟ اگر ان باتوں سے وہ آزاد ہے، تو کوئی تعجب نہیں کہ وہ ہٹا کٹا ہے اور میں محیف و نزار ہوں۔ یا اللہ کیا وہ اس پر بھی شکر ادا نہیں کرتا؟ خدا جانے وہ اور کون سی نعمت چاہتا ہے؟“

لوگ کہیں گے کہ اس شخص کے کیسے بیہودہ خیالات ہیں۔ بغیر دوستوں کے زندگی دو بھر ہوتی ہے اور یہ ان سے بھگتا ہے مگر میں دوستوں کو برا نہیں کہتا۔ میں جانتا ہوں کہ وہ مجھے خوش کرنے کے لیے میرے پاس آتے ہیں اور میرے خیر طلب ہیں مگر عملی نتیجہ یہ ہے کہ احباب کا ارادہ ہوتا ہے مجھے فائدہ پہنچانے کا اور ہو جاتا ہے مجھے نقصان۔

چاہے مجھ پر نفرین کی جائے مگر میں یہ کہے بغیر نہیں رہ سکتا کہ آج تک میرے سامنے کوئی یہ ثابت نہ کر سکا کہ احباب کا ایک جہم غفیر رکھنے اور شناسائی کے دائرے کو وسیع کرنے سے کیا فائدہ ہے؟ میں تو یہاں تک کہتا ہوں کہ اگر دنیا میں کچھ کام کرنا ہے اور باتوں ہی میں عمر نہیں گزارنی ہے تو بعض نہایت عزیز دوستوں کو چھوڑنا پڑے گا چاہے اس سے میرے دل پر کیسا ہی صدمہ ہو۔

مثلاً میرے دوست احمد مرزا ہیں، جنھیں میں بھڑ بھڑا دوست کہتا ہوں۔ یہ نہایت معقول آدمی ہیں اور میری ان کی دوستی نہایت پرانی اور بے تکلفی کی ہے مگر حضرت کی خصلت میں یہ داخل ہے کہ دو منٹ نچلا نہیں بیٹھا جاتا، جب آئیں گے شور مچاتے ہوئے، چیزوں کو الٹ پلٹ کرتے ہوئے۔ غرض کہ ان کا آنا بھونچال کے آنے سے کم نہیں ہے۔ جب وہ آتے ہیں تو میں کہتا ہوں ”کوئی آرہا ہے، قیامت نہیں ہے۔“ ان کے آنے کی مجھے دُور سے خبر ہو جاتی ہے۔ باوجود یکہ میرے لکھنے پڑھنے کا کمرہ چھت پر ہے۔ اگر میرا نوکر کہتا ہے کہ ”میاں اس وقت کام میں بہت مشغول ہیں۔“ تو وہ فوراً چیخنا شروع کر دیتے ہیں۔ کبخت کو اپنی صحت کا

بھی تو کچھ خیال نہیں۔ (نوکر کی طرف مخاطب ہو کر) خیراتی کب سے کام کر رہے ہیں؟ بڑی دیر سے؟ تو بہ تو بہ! اچھا بس میں ایک منٹ ان کے پاس بیٹھوں گا۔ مجھے خود جانا ہے۔ چھت پر ہوں گے نا؟ میں پہلے ہی سمجھتا تھا۔

یہ کہتے ہوئے وہ اوپر آتے ہیں اور دروازہ کو اس زور سے کھولتے ہیں کہ گویا گولہ آکے لگا۔ آج تک انھوں نے دروازہ کھٹکھٹایا نہیں اور آندھی کی طرح داخل ہوتے ہیں۔

”آہا ہا ہا! آخر تمہیں میں نے پکڑ لیا مگر، دیکھو..... دیکھو۔ میری وجہ سے اپنا لکھنا بند مت کرو۔ میں حرج کرنے نہیں آیا۔ خدا کی پناہ! کس قدر لکھ ڈالا ہے۔ کہو طبیعت تو اچھی ہے؟ میں تو صرف یہ پوچھنے آیا تھا۔ واللہ! مجھے کس قدر خوشی ہوتی ہے کہ میرے دوستوں میں ایک شخص ایسا ہے جو مضمون نگار کے لقب سے پکارا جاسکتا ہے۔ لو! اب جاتا ہوں میں بیٹھوں گا نہیں۔ ایک منٹ نہیں ٹھہرنے کا تمہاری خیریت دریافت کرنی تھی۔ خدا حافظ۔“

یہ کہہ کے وہ نہایت محبت سے مصافحہ کرتے ہیں اور اپنے جوش میں میرے ہاتھ کو اس قدر دبا دیتے ہیں کہ انگلیوں میں درد ہونے لگتا ہے اور میں قلم نہیں پکڑ سکتا۔ یہ تو علیحدہ رہا، اپنے ساتھ میرے کل خیالات کو بھی لے جاتے ہیں۔ خیالات کو جمع کرنے کی کوشش کرتا ہوں مگر اب وہ کہاں؟ اور دیکھا جائے تو میرے کمرے میں ایک منٹ سے زیادہ نہیں رہے۔ تاہم وہ اگر گھنٹوں رہتے تو اس سے زیادہ نقصان نہ کرتے۔ کیا میں انہیں چھوڑ سکتا ہوں؟ میں اس سے انکار نہیں کرتا کہ میری اور ان کی دوستی بہت پرانی ہے اور وہ مجھ سے بھائیوں کی طرح محبت کرتے ہیں تاہم میں انہیں چھوڑ دوں گا۔ ہاں چھوڑ دوں گا اگرچہ کلیجہ پر پتھر رکھنا پڑے۔

اور لیجئے! دوسرے دوست محمد تحسین ہیں۔ یہ بال بچوں والے صاحب ہیں اور رات دن انہیں کی فکر میں رہتے ہیں۔ جب کبھی ملنے آتے ہیں تو تیسرے پہر کے قریب آتے ہیں۔ جب میں کام سے تو فارغ ہو چکتا ہوں لیکن اس قدر تھکا ہوا ہوتا ہوں کہ دل چاہتا ہے کہ ایک گھنٹہ آرام کرسی پر خاموش پڑا رہوں مگر

تحسین آتے ہیں اور ان سے ملنا ضروری ہے۔ ان کے پاس باتیں کرنے کے لیے سوائے اپنی بیوی بچوں کی بیماری کے اور کوئی مضمون ہی نہیں۔ میں کتنی ہی کوشش کروں مگر وہ اس مضمون سے باہر نہیں نکلتے۔ اگر میں موسم کا ذکر کرتا ہوں تو وہ کہتے ہیں ”ہاں بڑا خراب موسم ہے۔ میرے چھوٹے بچے کو بخار آ گیا۔ مچھلی لڑکی کھانسی میں مبتلا ہے“ اگر لڑیچ کے متعلق گفتگو شروع کرتا ہوں، تو تحسین صاحب فوراً معذرت پیش کرتے ہیں کہ بھائی آج کل گھر بھر بیمار ہے۔ مجھے اتنی فرصت کہاں کہ اخبار پڑھوں۔ اگر کسی عام جلسہ میں آتے۔ تو اپنے لڑکوں کو ساتھ لیے ہوتے ہیں اور ہر ایک سے بار بار پوچھتے رہتے ہیں کہ طبیعت تو نہیں گھبراتی؟ پیاس تو نہیں معلوم ہوتی؟ کبھی کبھی نبض بھی دیکھ لیتے ہیں اور وہاں بھی کسی سے ملتے ہیں تو گھر کی بیماری ہی کا ذکر کرتے ہیں۔ (خیالستان)

مشق

۱۔ متن کے مطابق درست جواب کا انتخاب کریں۔

۱۔ مصنف کی نظر چاندنی چوک میں پڑی:

(i) شخص پر (ii) دوست پر (iii) فقیر پر (iv) بچے پر

۲۔ فقیر حسرت سے کہہ رہا ہے:

(i) میرا کوئی رشتہ دار نہیں (ii) میرا کوئی اپنا نہیں
(iii) میرا کوئی بھائی نہیں (iv) میرا کوئی دوست نہیں

۳۔ مصنف کا بھڑ بھڑا دوست ہے:

(i) احمد مرزا (ii) محمد مرزا (iii) حامد مرزا (iv) اسد مرزا

۴۔ مصنف کے دوسرے دوست محمد تحسین ہمیشہ فکر میں رہتے ہیں:

(i) والدین کی (ii) بال بچوں کی (iii) نوکری کی (iv) دوستوں کی

۱۰۔ فقیر خوش قسمت آدمی ہے کیوں کہ:

- ۱۔ (i) وہ بے گھر ہے
- ۲۔ افسانے کے فقیر کا حلیہ بیان کریں۔
- ۳۔ فقیر کی صدا کا حال اپنے الفاظ میں لکھیں۔
- ۴۔ فقیر کی صدا سن کر افسانہ نگار کے دل میں کیا خیال پیدا ہوا؟
- ۵۔ افسانہ نگار اپنے دوستوں سے کیوں تنگ آ گیا تھا؟
- ۶۔ درج ذیل الفاظ سے مذکورہ نکتے بولے جانے والے الفاظ الگ کر کے لکھیں۔
صدا۔ حالت۔ قول۔ واسطہ۔ جوش۔ طبیعت۔ انکار۔ ملاقات۔ نوبت۔ جمع لکھیں۔
- ۷۔ غریب۔ جاہل۔ شکل۔ لفظ۔ خیال۔ لقب۔ تصنیف۔
- ۸۔ اعراب لگائیں۔
نفرین۔ بچ۔ نحیف و نزار۔ احباب۔ قیمت۔
- ۹۔ درج ذیل الفاظ و تراکیب کو جملوں میں استعمال کریں۔
حالت زار۔ غریب الوطن۔ بشارت۔ قابل رشک۔ قلم بند۔ تم غییر۔ شناسائی۔ مصافحہ۔
- ۱۰۔ غلط فقرات کو درست کر کے لکھیں۔
۱۔ یہ سنگ مرمر کا پتھر ہے۔
۲۔ ابن بطوطہ ایک سیاہ تھا۔
۳۔ مالی نے گل نرس کا پھول توڑا۔
۴۔ اکبر نے پانی پی لی ہے۔
۵۔ ہارون میرا ہم جماعتی ہے۔

۱۱۔ درج ذیل عبارت کو غور سے پڑھیں اور بتائیں کہ اس میں کون کون سی تشبیہات استعمال ہوئی ہیں۔ *
عبارت: ”یہ کہتے ہوئے مرزا اُپر آتے ہیں اور دروازے کو اس زور سے کھولتے ہیں کہ گویا گولہ آکے لگا، آج تک انہوں نے دروازہ کھٹکھٹایا نہیں، آندھی کی طرح کمرے میں داخل ہوتے ہیں۔ میری ان سے دوستی بہت پرانی ہے۔ وہ مجھ سے بھائیوں کی طرح محبت کرتے ہیں تاہم میں انہیں چھوڑ دوں گا۔“
۱۲۔ آپ درج بالا تشبیہ کی مثالوں کے علاوہ اپنی طرف سے سوچ کر تشبیہ کی پانچ مثالیں تحریر کریں۔

* تشبیہ:

کسی ایک چیز کو کسی خاص خوبی یا خامی کی وجہ سے کسی دوسری چیز کی مانند قرار دینا تشبیہ کہلاتا ہے۔
جیسے پتھر کی مانند سخت، بال کی طرح باریک، شہد جیسا بیٹھا وغیرہ۔ حروف تشبیہ یہ ہیں: کی طرح، کی مانند، جیسا، کاسا، کی سی، مثل وغیرہ

مزاح نگاری: مزاح کے لغوی معنی ہنسی، مذاق کے ہیں۔ ادبی اصطلاح میں مزاح نگاری سے مراد ایک ایسی تحریر ہے جو حقیقی مسکراہٹ یا ہنسی پیدا کرے۔ مزاح کو ظرافت سے بھی تعبیر کیا جاتا ہے ظرافت اور مزاح میں ایک فرق واضح ہے اور وہ یہ کہ ظرافت کا مقصد محض ہنسانا ہے اور اس ہنسی میں اکثر اوقات عامیانہ پن بھی پیدا ہو جاتا ہے۔ جب کہ مزاح نگار محض ہنسی پیدا نہیں کرتا بلکہ غور و فکر کی بھی دعوت دیتا ہے۔ بقول مشتاق احمد یوسفی ”میں اس کو مزاح تصور کرتا ہی نہیں جو غور و فکر کی دعوت نہ دے۔ مزاح وہ ہے جو فکری طور پر پیدا کرے۔“

سرگرمیاں

- ۱۔ طلبہ اپنی زندگی میں پیش آنے والا مزاح پر مبنی واقعہ کا پی میں لکھیں۔
- ۲۔ طلبہ اردو کے کوئی سے پانچ مزاح نگاروں کے نام اور ان کی تصاویر لے کر اپنی کاپی میں چسپاں کریں۔

ہدایات برائے اساتذہ کرام

- ۱۔ طلبہ کو روزمرہ زندگی کی مختلف مثالوں سے ظرافت اور مزاح کا فرق سمجھائیں۔
- ۲۔ طلبہ کو دوستی کی اہمیت اور اچھے دوست کے اوصاف بتائیں۔

ایک کہانی بڑی پرانی

حاصلاتِ تعلم

اس سبق کی تکمیل کے بعد طلبہ اس قابل ہو جائیں گے کہ وہ:

- ۱- کسی بات یا پیغام کو سن کر انہی لفظوں میں دہرانے کے ساتھ اس کے حسن و قبح کا جائزہ بھی بیان کر سکیں۔
- ۲- ثقافت، رسوم و رواج اور سماجی و معاشی ضروریات کے حوالے سے تحریروں کا مطالعہ کر سکیں۔
- ۳- روزمرہ زندگی کے حوالے سے مفصل رواد تحریر کر سکیں۔
- ۴- روزمرہ زندگی کے مختلف کرداروں کو تحریری صورت میں بیان کر سکیں۔
- ۵- کسی بھی ادبی، علمی یا صحافتی موضوع پر درست لب و لہجے اور تلفظ کے ساتھ سات تا دس منٹ کی تقریر دیکھ کر پڑھ سکیں۔

بڈھے نوکر نے دروازے میں سے سر نکال کر پھر کچھ کہنا چاہا۔

”اوہ! بھئی بہت سن لیں تمہاری باتیں۔ میرا دماغ نہ کھاؤ۔ میرے گھر رہنا ہے تو جیسا میں کہوں گی وہی کرنا ہوگا ورنہ.....“ دروازہ بند ہوتے دیکھ کر وہ چپ ہو گئیں۔ ان کے ہاتھ لرز رہے تھے، غصے سے یا شاید سردی سے۔ کھڑکی کے شیشوں پر سے پرانی ساڑھی سے بنا ہوا پردہ بھی ہٹا ہوا تھا۔ پھر بھی کہہ کے مارے ہوئے سورج کی روشنی میں کمر اندھیرا لگ رہا تھا۔ انھوں نے پلاسٹک کی سلائیوں پر اون کے پھندوں کو آنکھوں کے قریب لاکر گننا شروع کر دیا۔

”بیگم صاحب“۔ بڈھے نوکر نے کمرے کا دروازہ پھر کھولا اور اندر آ گیا۔ اب اس کے ہاتھ میں چادر میں بندھی گٹھڑی تھی۔



ولادت: ۱۹۲۹ء / وفات: ۲۰۱۲ء

بڑھتی تھی تقسیم سے پہلے اردو افسانے کی دنیا میں دو بہنیں متعارف ہوئیں۔ خدیجہ مستور اور ہاجرہ مسرور۔ انہیں ترقی پسند مصنفین کے جلسوں میں ان کے افسانوں نے سب کو چونکا دیا۔ ان میں ہاجرہ مسرور اردو افسانے کا ایک مستتر نام ٹھہرا۔ ہاجرہ مسرور لکھنؤ میں پیدا ہوئیں۔ کم عمری میں ہی والد کا سایہ سر سے اٹھ گیا۔ جس کی وجہ سے پورا گھرانہ مالی مشکلات کا شکار رہا۔ قیام پاکستان کے بعد یہ گھرانہ پاکستان منتقل ہو کر لاہور میں رہائش پذیر ہو گیا۔ کم عمری میں انہیں جن مشکلات کا سامنا کرنا پڑا انھوں نے ہاجرہ کی ادبی صلاحیتوں کو پروان چڑھایا۔ ”اندھیرے اجالے“ اور ”امتِ مرحوم“ ایسے شاہکار مجموعے ہیں جو اپنے موضوعات کے اعتبار سے کافی مقبول رہے ہیں۔ ہاجرہ کے افسانوں میں وہ خاموش جذبات ملتے ہیں جو مشرقی لڑکیوں کا حقار ہیں۔ ایک عورت ہونے کے ناتے سے ہاجرہ نے ایسے جذبات کو بڑی خوبصورتی سے قلم بند کیا ہے۔ ہاجرہ مسرور ترقی پسند تحریک سے بھی متاثر تھیں۔ اس لیے ان کے افسانوں میں انسان دوستی بھی ملتی ہے اور جبر و استحصال کے خلاف بغاوت بھی۔ ہاجرہ چونکہ عام لوگوں کے مسائل سے آگاہ تھیں اور ان سے نبرد آزما بھی رہی ہیں لہذا ان کے افسانے عوام دوستی اور انسان دوستی کی مثال ہیں۔

تسلیف

اندھیرے اجالے، کھیل، ہائے اللہ، امتِ مرحوم۔ چرکے، چھپے چوری، تیسری منزل، وہ لوگ، چاند کے دوسری طرف وغیرہ۔

”پھر جانے کی دھمکی دے رہے ہو بخشتو میاں! تم سمجھتے ہو میرے ہاتھوں میں دم نہیں..... پھر تم ہو کس کام کے؟ جیسا پکاتے ہو خوب معلوم ہے۔ میں نہ دیکھوں تو بھلا کوئی پیٹ بھر کر کھا سکتا ہے۔ بازار سے سودا سلف لادیا اور بچوں کو سکول سے لے آئے تو سمجھتے ہو گھر کے سارے کام نمٹ گئے۔ سارا دن تو میں ہی مرتی کھیتی ہوں گھر کے کاموں میں..... واہ اچھی دھمکیاں ہیں جانے کی۔“

دھپ سے گھڑی فرش پر پھینک کر بخشتو میاں اکڑوں بیٹھ گئے اور گھڑی کی گرہ کھول دی۔
”لو دیکھ لو کچھ لے کر نہیں جا رہے تمہارے گھر سے۔ بعد میں نہ کہنا۔“

”بس بس دیکھ لیا..... ہاں یہ سو میٹر رکھ دو میں نے نیا بن کر تمہیں دیا تھا۔ تمہیں ہماری پروا نہیں تو ہمیں بھی نہیں۔ اب جو یہاں کام کرے گا وہ پینے گا اسے، نہ کتنا ہی خیال کرو تمہارا کوئی فائدہ نہیں۔ ناقدر ہے۔“ وہ بے حد چڑچڑا کر بولتی گئیں لیکن جب بڑھا نوکر گھڑی باندھ کر سچ سچ چل پڑا تو انھیں ایک دم شدید کمزوری کا احساس ہوا اور گھبراہٹ سے کھانسی اٹھنے لگی۔ کھانتے کھانتے ان کے دل میں نوکر کے لیے رقم کی ایک لہری اٹھی۔ انھوں نے گرم لٹاف ایک طرف الٹا اور سو میٹر اٹھا کر دروازے کے باہر صحن میں اچھال دیا۔
”بخشتو یہ لے جاؤ اپنا سو میٹر۔ ایک دفعہ جو دے دیا سو دے دیا.....“ اور پھر وہ کھلے دروازے میں کھڑی رہ گئیں۔ بڑھے نوکر کے لیے جیسے ان کا دل کھلنے لگا۔ جی چاہا اسے روک لیں، منالیں۔ اب یہ اس عمر میں کہاں محنت کرے گا۔ یہ بے چارہ تو ان کی شادی سے پہلے ان کے میاں کے پاس تھا۔ تنخواہ بھی کیا لیتا بس پان سکرینٹ کا خرچ، کھانا کپڑا، دو اعلاج اور سر پر چھت اس کے لیے بہت۔ عجیب سا دھوؤں اور تیا گیوں جیسا رویہ تھا اس کا۔ ناراض ہوتا تو کچھ دن کے لیے اپنی گھڑی لے کر چلا جاتا، دو چار گھروں میں رہ کر اور وہاں سے بھی روٹھ کر پھر ہمیں واپس آ جاتا ہے..... بے چارہ! مگر وہ سوچتی رہیں۔ کچھ کہہ نہ سکیں۔ کھانسی ایسی منہ بھر کرائی کہ وہ غسل خانے کی طرف دوڑیں۔ کھانس کر تھوکا تو بلغم پر خون کی سرخ دھاری چمکی..... گھڑی گھڑا کر جیسے چلتی ریل گاڑی پڑی پرک گئی، کانوں میں انجن سنسنے لگا۔ انھوں نے ذہن کی کھڑکی سے جھک کر دیکھا وہی سنی نوریم والا سٹیشن۔

وہ گھبرا کر پلیٹیں اور لٹاف میں خوفزدہ بچے کی طرح چھپ کر بیٹھ گئیں اور پھر اون سلاخیاں نظر آئیں تو کچھ یوں تیزی سے بننے لگیں جیسے اون کے یہ پھندے ان کے آوارہ خیالات کو بھی جکڑ لیں گے۔ زکام ہے زکام بگڑ گیا ہے شاید۔ ایسے میں گلے سے خون آ جاتا ہے۔ مگر میں اتنی چڑچڑی کیوں ہوگی ہوں؟ شاید بخار ہے! انھوں نے ایک خوب گہری سانس لی جو ان کے ہونٹوں اور ٹھوڑی پر لو کے جھونکے کی طرح لگی۔ اون اور سلاخیاں تپائی پر ڈال کر وہ انھیں اور دیواری الماری کھول کر کچھ ڈھونڈنے لگیں..... نہ جانے عورتیں اپنی چیزیں اس قدر بند کر کے کیوں رکھتی ہیں؟ تالے والی الماری اور اس کے اندر بند ڈبے..... تالے والی چھوٹی چھوٹی صندوقچیاں، ٹانی کے خالی ڈبے، بڑے منہ کی بوتلیں۔ کسی میں جہیز کے کپڑوں سے اتارا ہوا لپکا گونا۔ کسی میں سلسے ستارے کی بیلین، کسی میں شیشے کی چوڑیاں، کسی میں جھوٹے نگوں کے نقلی زیورات اور کہیں گھریلو داؤاؤں کی شیشیاں..... مگر وہ یہ چیزیں تو نہیں ڈھونڈ رہی تھیں۔ آخر ایک بڑے سے پھولوں اور تیلیوں کی چھاپ والے ڈبے میں وہ الٹ پلٹ کرنے لگیں۔ اس میں نکاح نامہ تھا۔ میاں کے کچھ خطوط جو انھوں نے ٹریننگ کے لیے دوسرے شہر جا کر بڑی محبت سے لکھے تھے۔ داؤاؤں کے نسخے اور بچوں کے سکول کی سالانہ رپورٹ کے علاوہ ان کا اپنا میٹرک کا سرٹیفکیٹ بھی نظر آ گیا مگر وہ چیز نہ ملی جسے وہ اتنی بے تابی سے ڈھونڈ رہی تھیں۔ آخر الماری کے ایک کونے میں بیکار کپڑوں تلے ٹین کا وہ ڈبہ مل گیا جس میں اس کی مرحومہ ماں کی یادگار چاندی کی سرسے دانے کے ساتھ تھرما میٹر بھی رکھا تھا۔ انھوں نے کانپتے ہاتھوں سے تھرما میٹر نکالا اور ایک بار جھٹک کر منہ میں رکھ لیا..... بند آنکھوں کے سامنے سے دھڑکتے ہوئے دل پر بھاری بھاری قدم رکھتے کیلیں سی چھوٹے وہ سارے دن گزرنے لگے جن میں وہ اپنے میاں اور بچوں سے دور سنی نوریم کے جنرل وارڈ میں پڑی تھیں، جہاں سارا وقت ان کا ذہن بچوں اور شوہر کے لیے طرح طرح کے دوسوے بنا رہتا۔

خدا جانے اب جوتے بھی کیسے بننے لگے ہیں کہ چاپ بھی نہیں سنائی دیتی..... وہ پشت پر آ کر کھٹکھارے تو آنکھوں کے ساتھ منہ بھی کھل گیا اور تھرما میٹر زمین پر ٹپک پڑا۔
”میں نے کہا زکام ہے دیکھوں بخار تو نہیں کم بخت ٹوٹ گیا، نیک شگون ہے۔“ وہ بے فکری دکھا رہی

میں۔ سوچ رہی تھیں، جب انھیں پروا ہی نہیں تو کیوں اپنا دکھڑا روؤں۔

”بخشومیاں کو پھر نکالنے کی کوشش ہے، وہ تو میں دفتر نہیں گیا تھا جو روک لیا،“ انھوں نے بے تعلقی سے کھڑکی کے باہر دیکھتے ہوئے کیٹیلے لہجے میں کہا۔

”میں نے تو نہیں نکالا کسی کو۔ خود گھڑی باندھ لائے.....“ وہ بھی اسی طرح بولیں جیسے کسی اور سے کہہ رہی ہوں۔ دو دن پہلے کے جھگڑے کے بعد یہی صورت حال تھی؟ اور جھگڑے تو اب بار بار ہی ہوتے۔ ”شام کو کچھ لوگ آئیں گے بخشومیاں۔ بازار سے سمو سے لے لینا درجن بھر، گھر میں تو کوئی ڈھنگ کی چیز بن نہیں سکتی، چائے ہی ٹھیک بنا سکو تو بنا لینا۔“ انھوں نے باورچی خانے کا دروازہ کھول کر کہا اور پلٹ کر دوسرے کمرے میں جانے لگے۔

”واہ میری بھی تو کوئی عزت ہے۔ اب ان کی خوشامدیں ہوں گی تو اور میرے سر پرنا چیں گے۔ جیسے بخشومیاں ہی تو یہ گھر چلا رہے ہوں۔ اپنی جان کھپادی اور یہ صلا ملا ہے مجھے.....“ وہ زور زور سے بولتی میاں کے پیچھے آئیں۔ مگر وہ میز پر سے دفتر کی فائلیں اٹھا کر باہر نکل گئے۔ میاں نے باہر سکوڑ نہیں سٹارٹ کیا جیسے ان کے ذہن پر لات ماری ہو۔ ایسی لات جس سے ان کے دماغ کے سارے کل پرزے چل پڑے۔

”خدا سمجھے!“ وہ کرسی پر بیٹھ کر پھر پھر رونے لگیں۔

”ہمیشہ وہی چاہیں گے جو میں نہ چاہوں۔ ہمیشہ مجھے ذلیل کریں گے دوسروں کے سامنے۔“

انھوں نے دوپٹے سے ناک پونجھی اور دل کھول کر رونے لگیں۔ نیم تاریک ٹھنڈے کمرے میں گرم گرم آنسوؤں سے انھیں بڑی طمانیت کا احساس ہوا۔

”یہ دیکھو! یہ جھاڑ پونجھ کی ہے بخشو نے حضور کے کمرے کی.....“ انھوں نے جیسے میاں مخاطب کیا اور روتی ہوئی انھیں اور میز کی سطح پر جمی ہوئی گرد کی تہ کو انگلیوں سے صاف کیا اور پھر جھنجھلا انھوں نے اپنے دوپٹے کے پلو سے ہی سارا فرنیچر پونجھ ڈالا۔

”لو ذرا دیکھو اگر میں اس وقت دھیان نہ دیتی تو یوں ہی خاک جی رہتی۔ پھر جو اتا میری صحت کے

قصے لے بیٹھتا۔ ہمدردیاں جتاتا.....“ ططنے میں انھوں نے کمرے کی صفائی کر ڈالی، بانس لاکر چھت کا جالالہ ڈالا، مگر روشن دان میں لگے چڑیا کے گھونسلے سے آنکھ بچا گئیں۔ کم بخت چیزوں نے نہ جانے کب روشن دان کی ذرا سی کھلی درز پا کر تنکے پھنسا لیے..... اور اب تو اس میں بچے چوں چوں کر رہے تھے۔ ان کے میاں نے بھی بخشو کو ہدایت کر دی تھی کہ اب گھونسلہ نہ چھیڑنا ورنہ بد دعا لگے گی چیزوں کی..... گھونسلے کو نظر انداز کر کے انھوں نے پردے جھٹک جھٹک کر دھول نکالی۔ ابھی چند ہفتے پہلے ہی تو انھوں نے گھر کے خرچ میں سے پیسہ پیسہ بچا کر یہ اچھے خاصے منگے پردے سلوائے تھے۔ اب بچت کوئی سینکڑوں کی تو تھی نہیں۔ یہی انڈوں میں، گوشت میں، دودھ میں ڈنڈی مار لیتیں۔ ڈاکٹر نے انھیں انڈا، دودھ، مکھن روز کھانے کی ہدایت کی تھی۔ مگر وہ یہ چیزیں کھاتی رہتیں اور پردے نہ بنتے تو وہ اور بیمار نہ ہو جاتیں۔ ڈاکٹر نے یہ بھی تو کہا تھا کہ خوش رہا کرو..... گھر بنا تو خوش ہوئی۔ اب نئے گھر میں سب پرانی چیزیں تو اچھی نہیں لگتیں۔ اس لیے ایک پردے ہی کیا یہ میز پر کرسیاں، یہ صوفہ بھی تو انھوں نے ہی خریدا تھا۔ یہ کرا تو انھیں اتنا عزیز تھا کہ بچوں کو یہاں گھسنے نہ دیتیں مگر یہ بڑے میاں بخشو ہیں کہ انھیں چیزوں کی اہمیت اور قدر کا پتا ہی نہیں۔

بڑی دیر تک وہ کھانس کھانس کر کمرے کی صفائی کرتی رہیں۔ کرسیوں کی ترتیب بدل ڈالی، دیواروں پر لگی بچوں، میاں اور اپنی تصویریں کیے کپڑے سے پونجھیں اور پھر تصویر کے سامنے دیر تک کھڑی رہیں۔ سب جھوٹ تھوڑا ہی کہتے ہیں کہ میں خوبصورت ہوں۔ انھوں نے مسکرا کر سوچا۔ انھیں اپنی تصویر دیر تک دیکھنے سے طمانیت اور اعتماد محسوس ہوا۔

جب وہ دوبارہ اپنے کمرے میں آئیں تو انھیں خیال آیا کہ سویر تو بنا ہی نہیں۔ بس اب اس کا گلا ہی تو بنا رہ گیا تھا۔ وہ دوبارہ بننے بیٹھ گئیں۔ جو آئیں گے دیکھیں گے کہ بے چارہ بچو کیسا پرانا گھسا سویر پہنے ہے۔ بے چارہ بچو! کتنے دن لگ گئے تین سویروں میں..... وہ ہنسی گئیں اور ذہن میں پھندے سے کھلتے گئے۔

”میں شاید بہت چڑچڑی ہو گئی ہوں۔ پرسوں خواجہ خواہ ہی تو ان کی جلی کئی باتوں کا جواب اس طرح دینے لگی۔ پتا نہیں کیوں جب سے بیمار ہوئی ہوں سمجھتی ہوں وہ میرے نہیں رہے۔ ہر بات میں میری کاٹ

کرتے ہیں۔ اب آج ہی بخشومیوں کا معاملہ دیکھو میں نے کہا جاتے ہو جاؤ..... انھوں نے حکم دیا ”رکو“۔
ذرا میرا خیال نہیں آیا انھیں.....“ ذلت کے خیال سے آنکھوں میں آنسو آگئے۔
”مرجاؤں گی تو چھٹی ہو جائے گی۔ پھر قدر ہوگی میری، میاں جی کو.....“ ہاتھ روک کر بیٹے
آنسوؤں کو پلو سے پونچنے سے پہلے سرخ سویٹر پر آنسوؤں کے چند قطرے گر گئے۔

”ہائے اللہ توبہ!“ انھوں نے سویٹر جلدی سے سینے سے لگا لیا۔ ”میں مر جاؤں گی تو میرے دونوں
بیٹوں کا کیا ہوگا۔ بھوکے پھرے گے تو باپ کو خبر نہ ہوگی۔ ننگے پھرے گے تو کسی کو خیال نہ آئے گا۔ وہ جو مثل
ہے۔ باپ لکھیا نہیں بھلا، ماں پسہاری بھلی..... توبہ!“ بچوں کے اس انجام کے تصور سے ہی وہ کانپ اٹھیں۔
”دونوں بچے سکول سے لانے کا وقت ہو رہا ہے۔ جانے بخشو نے کچھ پکایا بھی یا نہیں۔ ارے آج
تو وہ پیسے بھی دے کر نہیں گئے۔ غصے میں بھول ہی گئے حضور والا.....“ وہ گھبرا کر اٹھیں۔

ایک بار پھر الماری کھلی۔ ڈبے کھلے اور خاصی ریزگاری بل گئی۔ انھوں نے باورچی خانے میں جھانکا۔
ریزگاری بخشومیوں کو دے کر جلدی سے انڈے لانے کو کہا اور خود انڈے کا سالن بنانے کے لیے پیاز کاٹنے بیٹھ گئیں۔
سر میں دھک سی ہو رہی تھی اور کھانسی بدستور اٹھ رہی تھی..... کھانا پک گیا۔ بچے سکول سے
آگئے۔ چھوٹے پپو نے کھانا کھا کر خوشی خوشی نیا سویٹر پہن لیا..... بخشومیوں بازار سے سمو سے بھی لے آئے۔
جب شام کو ان کے میاں آئے تو وہ نیند میں پسینے سے نہا چکی تھیں۔ نہ جانے کب سو گئی تھیں اور اب
باہر کا دروازہ کھٹکٹایا جا رہا تھا..... انھوں نے اٹھنا چاہا مگر اٹھا نہیں جا رہا تھا..... انھیں صحن میں میاں کے
رشتے کی پھوپھی اور ان کی پولیو سے لنگڑی بیوہ بیٹی کی آوازیں سنائی دینے لگیں اور پھر پڑوسن خالہ اور ان کے
شوہر کے بولنے کی جانی پہچانی آوازیں آنے لگیں.....

”ہاں توبہ ہیں ہماری قسمت کے مہمان۔ مجھے معلوم تھا جب لڑیں گے تو منصفی کے لیے انھی
گول کو بلائیں گے اور وہ ان کے کلرک دوست بھی تو آئیں گے ہاں میں ہاں ملانے.....“ انھوں نے بہ
شکل گھسیٹ کر اپنے آپ کو اٹھایا کھانسی ہوئی غسل خانے میں گئیں، منہ ہاتھ دھویا، دوپٹہ بدلا اور بچے کی

کھانسی کا شربت گھونٹ بھر پی گئیں۔..... کہ اب یوں ہی کھانسی رہی تو کھانسی کا حساب کتاب کس کس کو
سمجھائیں گی..... اور پھر اندر ہی اندر کانپتی، اٹلے ہوئے لحاف سے ٹک کر یوں بیٹھ گئیں جیسے کہیں کی ملکہ ہوں
اور اب مہمان انھیں سلام کرنے حاضر ہوں گے۔ مگر غصے اور ہتک کے احساس سے ان کا دل یوں دھڑک رہا تھا
جیسے پسلیاں توڑ کر نکل پڑے گا۔

”میں کیوں جھگڑی ان سے۔ وہ تو بس میرے سینی ٹوریم سے آنے کے بعد سے پتھر بن گئے ہیں۔
کچھ کہوں سنتے ہی نہیں۔ پھر میں سنانے کو کیوں مری جاتی ہوں۔ جانے مجھے کیا ہو گیا ہے۔ کہیں وہ ان سب کے
سامنے یہ نہ کہ دیں کہ میں رات کو ان سے جھگڑ کر ان کے کمرے کے فرش پر پڑی روتی رہی تھی کہ شاید منائیں
گے..... مجھے ان کے کمرے میں جانے کی کیا ضرورت تھی۔ نہیں بولتے نہیں پوچھتے، نہ سہی..... اللہ
نے دو بیٹے دیئے ہیں۔ یہ سلامت رہیں گے۔ بچے کیا ماں کی باتیں، حرکتیں نہیں سمجھتے؟ بڑے ہو کر خود فیصلہ
کریں گے میرا ان کا۔ نہ بولیں نہ پوچھیں.....“

دوسرے کمرے میں ان کے میاں بول رہے تھے۔
”دیکھ لیجئے! مزاج، صبح سے بتا دیا تھا کہ آپ لوگ آئیں گے۔ مجھ سے ناراض تو دنیا سے ناراض.....“
اپنے میاں کا فقرہ پورا ہونے سے پہلے وہ کمرے میں حاضر ہو گئیں۔ وہی چھلکتی سی نیم وا آنکھیں، بخار سے متمتایا
ہوا رنگ۔ سموں کی پلیٹ ان کے ہاتھ میں تھی۔

”آؤ بیٹھو بیٹی۔ بخشومیوں لے آئیں گے چائے.....“ پھوپھی دیوان پر ایک طرف کھسک گئیں۔
”بخشومیوں؟ ارے پھوپھی شکر کیجیے وہ تو میں گھر میں موجود تھا ورنہ یہ تو اسے بھی دھکا دے چکی
تھیں۔“ میاں نے بڑے جوش سے سموں کو اطلاع دی اور داد طلب نظروں سے دیکھنے لگے اور وہ بمشکل خود کو چیخ
کر بولنے سے روک سکیں۔

”آپ کو تو معلوم ہے پھوپھی۔ بخشومیوں کی عادتیں۔ جب چاہیں رہیں جب چاہیں گٹھڑی باندھ
کر نکل جائیں۔“ وہ آہستہ سے بولیں۔

”ہاں یہ بات تو ہے۔ خدا لگتی کہوں گی،“ ایک دفعہ تمہارے ہاں سے روٹھ کر میرے گھر بھی تو ڈر یہ ڈالا

تھا۔ لوہنہ نہیں رہے کہ خودی روٹھ کر کہیں اور چلے گئے۔ بس بے چارے بخشتو بوڑھے ہو گئے بہت۔ اور پھر بیٹا یہ نوکروں کا.....

پھوپھی بخشتو میاں کے تھے میں اُلجھ گئیں ادھر خود بخشتو میاں اپنے بچے کچھے دانت نکالے چائے کی کشتی اندر رکھے آگئے۔

چائے پیالیوں میں ڈالتے ہوئے وہ سوچ رہی تھیں۔ ”کتنے دن سے چائے کی ٹرائی لینے کو جی چاہتا ہے مگر ریزگاری اتنی نہیں جمع ہونے پاتی۔ دیکھو جب مہنگائی کاروناروتے رہتے ہیں اور گھر کاروزانہ خرچ دینا بھول جاتے ہیں۔“

سب مہمان چائے پینے اور موسوے چکھنے لگے۔ کمرے میں پیالیوں اور چمچوں کی آواز چھا گئی۔ اچانک کمرے میں ایک جڑیا روشن دان کے شیشے سے ٹکرائی۔ انھوں نے آنکھ اٹھا کر دیکھا، جالے اتارتے ہوئے روشن دان کی درز شاید بالکل بند ہو گئی تھی اور جڑیا جو اندر آگئی تھی باہر نہیں نکل پارہی تھی۔

”پوچھیے..... آج پھر پوچھیے ان سے.....“ میاں نے پھوپھی کو صبح پٹوئی پر ڈالنے کی کوشش کی۔
 ”دوسروں سے پوچھواتے ہو۔ کبھی آپ نے بھی پوچھا ہوتا.....“ وہ نہیں بولنا چاہتی تھیں پر بول پڑیں۔
 ”اے لو بیٹی ہم دوسرے ہو گئے ہم تو اپنا سمجھ کر آجاتے ہیں۔“ رشتے کی پھوپھی برامانہ کمرنہ بسورنے لگیں۔
 ”ارے نہیں پھوپھی میں ایسی بات نہیں کہہ رہی۔ میں تو ان سے کہہ رہی ہوں آپ کے جھینٹے سے.....“

انھوں نے کپکپا کر پرانی گرم چادر اپنے گرد زور سے لپیٹ لی جیسے چادر تلے خدا جانے کیا کیا چھپا رہی ہوں۔
 ”تمہیں کیا نہیں پوچھا، تمہارے پاس کیا نہیں؟ تمہیں کیا سڑک پر بٹھا رکھا ہے؟ شکر نہیں کرتیں۔ نئے مکان میں بیٹھی ہو۔ تمہیں کھانے کو نہیں ملتا؟ پینے کو کپڑا نہیں؟ دو اعلاج نہیں کرتا؟ اور کیا پوچھوں، بتانا.....“
 میاں کی آواز بلند ہونے لگی۔

”ہاں ہاں بیٹی جو کہتا ہے کہو.....“ پڑوں خالہ کے شوہرنے اُن سے کہا۔
 ”گھر کے طعنے رات دن سنتی ہوں جیسے گھر انھوں نے بنوایا ہو کھڑے ہو کر۔ ارے میں نہ ہوتی تو یہ

گھر بنتا؟ اپنا پیٹ کاٹا، اپنا جی مارا۔ پیسہ پیسہ دانتوں سے پکڑا جب یہ گھر بنا ہے۔ میں نے تو اپنے پراویڈنٹ فنڈ کا پیسہ بھی اسی میں ڈالا۔ تجھے تو لے سونے کا سیٹ تھا میرے جہیز کا وہ بھی بیچ کر اسی میں لگا دیا۔“ وہ بولتی چلی گئیں۔

”سن لیا آپ لوگوں نے؟ اتنی چھچھوری طبیعت ہے ان کی۔ آج کھلیں سب کے سامنے۔ ہم نے انھیں کھلایا پہنایا، دو اعلاج کے لیے رات دن کی پیار۔ آج یہ زیور اور روپے کا طعنہ دے رہی ہیں۔ کیا میں نے تم سے روپیہ زیور مانگا تھا؟ قسم کھا بچوں کے سر کی.....“ میاں آگ بگولہ ہو گئے۔

”ہر بات کا غلط مطلب نکالتے ہیں۔ میں تو کہہ رہی تھی، میں نے اس گھر کے لیے، آپ کے لیے سبھی قربان کر دیا اور آپ ہیں کہ میری ذرا پروا نہیں۔ میں نے آپ کے کہنے پر اپنی دس سال کی سکول ٹیچری بھی چھوڑی شادی کے بعد.....“ وہ بھی بولتی گئیں۔

”ارے بی بی نیک بخت عورتیں اپنے گھر کے لیے ایسا ہی کرتی ہیں۔“ بوڑھے کلرک نے کہنا شروع کیا ”میری بیٹی نے تو.....“

کلرک کی بیٹی کی قربانیوں کی فہرست لمبی تھی، جسے وہ اپنے کھولاؤ میں نہیں سن رہی تھیں۔ وہ تو کمرے میں موجود چیزیا کی طرح ہر اسان تھیں اب باہر کی راہ نہ پا کر بار بار سب کے سروں پر اڑ رہی تھی۔

”ہاں سچ تو ہے اس میں گنانے کی کیا بات ہے۔ یہ تو بیٹا ہمیشہ سے ہوتا آیا ہے۔ اب تو خیر سے مرداتے شوقین بھی نہیں رہے۔ بہت ہوا تو سنیمادیکھ آئے، دوستوں کے ساتھ ہولوں میں چائے پی لی۔ ہمارے میاں نے تو لاکھ کا گھر خاک کر دیا تھا۔ ہمارا ڈھیروں زیور گانے بجانے والیوں کو پہنایا۔ اس پر بھی یہی کہتے کہ اپنے باوا کے گھر سے اور لاؤ۔ اللہ جنت نصیب کرے ان میں کون سی لت نہیں تھی؟ ہا ہا..... اور یہ تمہارا میاں بے چارہ گھر سے دفتر..... دفتر سے گھر..... ارے شکر کیا کرو۔ ایسا بھولا بھالا میاں ملا ہے۔ ایک ہماری اس بیٹی نے بھگلتا تھا.....“ انھوں نے اپنی پولیو زدہ بیٹی کو دیکھ کر لمبی آہ بھری۔

”گھر میں بھی آئیں گے تو جیسے دفتر میں بیٹھے ہیں۔ کبھی گھر کا حال پوچھا دو برسوں میں۔ جب سے

میں بیمار ہوئی تو۔۔۔ ان کی آواز بھرا گئی۔
 ”ہاں ہاں! اور خوب غل مچاؤ۔ آنسو تو تمہاری پلکوں پر دھرے رہتے ہیں۔ جب گھر میں آؤ منہ سو جا
 ہوا دیکھو، وہ ترخ کر بولے اور بولتے چلے گئے۔

”کبھی تم نے پوچھا میرا کیا حال ہے؟ میری کیا پریشانیاں ہیں۔ دفتر کے کیا حالات ہیں۔ مکان کا قرض
 سر پر چڑھا ہوا ہے۔ صاحب! یہ تو چاہتی ہیں کہ گھر میں بیضا ان کا منہ دیکھتا رہوں۔ ان کے قصیدے پڑھتا رہوں
“ وہ بولتے گئے..... تو وہ ایک دم چیخ اٹھیں۔

”دیکھئے حد ہوتی ہے بس کیجیے۔ یہ قصیدے پڑھیں گے میرے؟ انھوں نے آنسو ضبط کیے۔
 ”دیکھا آپ لوگوں نے؟ دیکھا۔ سیدھی بات ہے یہ مجھ سے بیزار ہو گئی ہیں۔ میں ٹکٹ لے آیا ہوں
 ریل کا۔ یہ دو ایک مہینے اپنی بہن کے پاس رہ آئیں۔ کراچی میں سردی بھی نہیں..... بچوں کو پھوپھی آپ
 سنجال لیجئے گا۔“ میاں نے قصہ تمام کیا اور ایک سوسہ اٹھا کر دانتوں سے کترنے لگے۔

”میں کیوں جاؤں کسی کے گھر اپنا گھر چھوڑ کر؟ اپنے بچے چھوڑ کر؟ اور پھر چھوٹی بہن کی سسرال میں؟ یہ
 بھی خوب رہی۔ میرا بھائی ہوتا تو شاید جانے کا ٹھکانہ ہوتا.....“ وہ ایک دم ہچکھ کر رو پڑیں۔
 ”اے ٹھیک تو کہہ رہی ہے یہ۔ بھائی باپ کے گھر جانا تو ٹھیک ہوتا ہے مگر بہن کے سسرال میں تو.....“
 پڑوکن خالہ بول پڑیں۔

”بہن! آکر نہیں رہی تھیں ایک مہینہ۔ اے اب ایسا بھی کیا؟“ پھوپھی بولیں اور بولتی چلی گئیں۔ ”بھئی
 آج کل کی عورتیں بھی خوب ہیں۔ اے ہم تو جب بیزار ہوتے تھے تمہارے پھوپھو سے تو بہن بھائی، خالہ، ممانی،
 چچی جس کے گھر جی چاہا اپنے بچے سمیٹ کر مہمان ہو جاتے۔ پھر کچھ دیر بعد خود ہی منانے آتے اللہ
 بخشے۔ ہماری اماں کہتی تھیں اس طرح بیوی کی قدر ہو جاتی ہے میاں کو.....“

”یہ مجھ سے جان چھڑانا چاہتے ہیں۔ میں نے ان کے لیے کیا نہیں کیا۔ ہانڈی سے اچھی بوئیاں ان
 دیں، گئی کاتار ان کے برتن میں ڈالا۔ ان کے کپڑے دھوئے۔ استری کیے، جوتے پالش کیے، ارے ہم نے

تو کبھی کوئی جمعدارنی بھی صفائی کے لیے نہیں رکھی۔ میں نے گھر کے خرچ میں سے پیسہ پیسہ جوڑا اور
 اس گھر پر خرچ کیا۔ کیا کچھ نہیں کیا؟ بچے پالے کبھی بچوں کی بیماری آزاری میں نہیں کہا کہ دفتر سے چھٹی لو اور
 اب کہہ رہے ہیں کہ میں چاہتی ہوں یہ گھر بیٹھ کر میری صورت نکلیں۔..... ارے کبھی تو پوچھیں کہ مرنے ہو یا
 جیتی ہو؟“

”ارے بیٹی اللہ نے عورت کو اتنی ہمت دی ہے کہ سب کرتی ہے۔ اس کا کیا ذکر کرنا.....؟ میری بیٹی
 نے تو.....“ بوڑھے کلرک نے پھر اپنی بیٹی کا ذکر چھیڑا مگر کسی نے ادھر توجہ نہ دی۔
 ”تمہارا کیا حال پوچھیں، سدا کی پیار۔“ میاں منہ لٹکا کر بولے۔

”میں سدا کی پیار تھی؟ اللہ حد ہے جھوٹ کی بھی۔ میں تو تمہارے گھر آ کر بیمار ہوئی۔..... بس کیا
 کیا کہوں ڈاکٹر نے نہیں کہا تھا کہ ناقص غذا اور غم و الم سے یہ بیمار ہوتی ہے.....“ وہ تڑپ کر زور زور سے
 رونے لگیں۔

سب نے ایک دوسرے کی طرف دیکھا اور پھر نظریں جھکا لیں۔ سردی کا غروب ہوتا ہوا سورج بھی
 ایک بادل کے ٹکڑے کے پیچھے چھپ گیا اور کمرے میں اندھیرا بڑھ گیا۔ چڑیا اب کمرے میں بے تاب سے اڑی
 اور پھر روشندان کے شیشے سے ٹکرائی۔

”تم گلتنا بیمار ہوئے میں نے کبھی کسی سے نہیں کہا۔ کسی سے فریاد نہیں کی۔ ڈاکٹر کہتا تھا کہ تمہاری
 خاندانی بیماری تم میں اور بچوں میں.....“ وہ بین کر رہی تھیں کہ میاں کھڑے ہو گئے۔

”خبردار جو خاندان کی بات کی۔ زبان کھینچ لوں گا.....“
 ”دیکھ لیجئے اب خود جو چاہیں کہیں سب کے سامنے.....“ وہ زور زور سے رونے لگی۔

”اے بھائی! شریف عورتوں کی آواز گھر سے باہر نہیں جانا چاہیے۔“ پولیوزدہ مند نے اس کے منہ
 پر ہاتھ رکھ دیا مگر وہ اس وقت اپنے آپے میں نہ تھیں انھوں نے وہ ہاتھ جھٹک دیا۔
 ”اچھی شرافت ہے یہ ساری دنیا کو سنائیں اور میں نہ بولوں۔ سن لیجئے یہ مجھے بوجھ سمجھتے ہیں۔ ان کا جی

بھر گیا ہے مجھ سے۔ میری ہر بات انہیں بری لگتی ہے اور میں نے ان کے لیے کیا نہیں کیا.....“ وہ اسی طرح روتے ہوئے بین کرتی رہیں۔

”چپ رہو.....! میں کہتا ہوں چپ رہو۔ تم جاؤ اپنی بہن کے پاس۔ جاؤ سامان باندھو۔ جب تک میں نہ بلاؤں مجھے آکر صورت نہ دکھانا۔ وہ نہیں آکر رہی تھی تمہارے پاس؟“ وہ شیر کی طرح دھاڑے۔

”دو دن میری بہن آکر رہی تھی۔ بے چاری کو ساس نے مارا تھا۔ نہ آتی تو کیا کرتی..... اب یہ احسان جتا رہے ہیں۔ آخر یہ میرا گھر بھی تو ہے۔ میں نے اس میں اپنا پراویڈنٹ فنڈ ڈالا، زیور ڈالا، میں نے کوڑی کوڑی بچائی، میں نہیں جاؤں گی اپنے گھر سے۔“ وہ چیخی بالکل دیوانوں کی طرح۔

”آپ لوگ نہیں سمجھا سکتے اس عورت کو۔ یہ کسی کی سننے والی نہیں۔“ میاں نے بے بسی سے سب کو مخاطب کیا۔

”تم دوسرے کمرے میں چلی جاؤ..... اچھا میرے ساتھ آؤ۔ پڑوسن خالہ کا جی بھر آیا۔

”مگر خالہ میں کیوں جاؤں میرا کیا قصور ہے۔ ان کا دل کہیں اور اٹکا ہے یہ مجھے نہیں پوچھتے پھر کے پوچھتے ہیں؟ میں سب سمجھتی ہوں.....“ وہ چل چل کر روتی اور کہتی رہی۔

”بھابی..... اب بھیا ٹکٹ لائے ہیں تو دو چار دن کو کراچی.....“ پولیو زدہ نندنے سمجھانا چاہا۔

”میں نہیں جاؤں گی اپنی ہنسی اڑوانے۔ میں اپنے بچوں کو نہیں چھوڑ کر جاسکتی۔“

اس وقت گیند باہر سے آکر دروازے پر زور سے لگی۔

”ہاں توڑ دو دروازے۔ دیکھیں گے تمہارے ابا اور بنوائیں گے۔ میری آنکھوں کے سامنے یہ حال ہے گھر کا۔“ وہ جیسے ہسٹریا میں بک رہی تھی۔

”میں کہتا ہوں سامان باندھو ٹکٹ ضائع ہو جائے گا۔ جلدی.....“ وہ اب دھیمی آواز میں مستحکم لہجے میں بولے۔ ”نہیں جاؤں گی، جانا ہے تو آپ بھی چلیے۔ بچے بھی چلیں۔“ وہ اسی ہسٹریائی انداز سے کہے گئی اس

کی آنکھیں بند ہو رہی تھیں اور آنسو تھے کہ منہ دھور ہے تھے۔

اچھا..... تو پھر.....“ میاں کی کیفیت بالکل آتش بازی کے اتار جیسی ہو گئی جس کو دیا سلائی دکھادی گئی ہو۔

”تو پھر..... تو پھر میں تم کو طلاق دیتا ہوں..... طلاق.....“

اور جیسے اس اتار کے سارے جلتے پھول ان پر برس گئے۔ پھر بھی نہ جانے کیسے ان کا کانپتا ہوا ہاتھ بے اختیار آگے بڑھا۔ درمیانی گول میز جیسے انہیں نظر نہیں آرہی تھی۔ یہ میز پراوندھ گئیں اور جانے کیسے انہوں نے میاں کی پتلون کا پانچا مضبوطی سے مٹھی میں جکڑ لیا اور کہنے کی کوشش میں ہانپنے لگیں..... آنکھوں اور ناک سے بہتا پانی کھلے ہونٹ اور اجڑے بالوں میں چمکتے سفید بال وہ اس عالم میں کیسی بد صورت لگ رہی تھیں۔ سب نے نظریں جھکا لیں۔ میاں منہ پھیر کر کھڑے ہو گئے۔

پڑوسن خالہ نے اپنے آنسو خشک کیے بغیر، بڑا زور لگا کر انہیں میز پر سے اٹھایا اور تلے کے کام والی بوسیدہ گرم چادر ان کے سر پر ڈال دی۔

”جو ہونا تھا وہ ہو گیا..... اب ان سے تمہارا پردہ واجب ہے.....“ پڑوسن خالہ کے شوہر نے بمشکل کھنکھار کر بھاری آواز میں کہا اور سر جھکا یا تو ان کی گہری سانس سے اللہ نکلا.....

انہیں رشتے کی پھوپھی نے بٹھادیا کہ گرنہ پڑیں..... مگر وہ اپنی کلائی میں پڑی سونے کی تار جیسی دو چوڑیاں کھسوٹ کر اتارنے لگیں۔

”کیا یہ چوڑیاں آپ کے گھر کی ہیں جو اتار رہی ہیں؟“ بوڑھے کلرک نے میاں سے سوال کیا۔

”جی! مگر جو دے دیا سو دے دیا۔ ان سے کہیے چوڑیاں پہنے رہیں۔“ میاں نے مدہم آواز میں کہا۔

لیکن وہ تو جیسے کچھ سن ہی نہیں رہی تھیں۔ چوڑیاں اتار کر میز پر ڈال دیں اور پھر کانپتے ہاتھوں سے کانوں میں پڑی چھوٹی چھوٹی بالیاں بھی اتار کر چوڑیوں کے بیچ میں رکھ دیں۔ مگر یہ بالیاں ان کے جبیز کی

تھیں۔ پھر وہ کانپتی ہوئی کھڑی ہوئیں اور سر پر سے تلے کے کام والی چادر بھی اتار کر میز پر ڈال دی..... اور خاموشی سے دروازہ کھول کر دوسرے کمرے میں چلی گئیں۔

”ہے بے چاری کالڑکوں پر بھلا کیا حق..... ارے کوئی بیٹی ہی پیدا ہوئی ہوتی تو یوں اکیلی نہ نکلتی گھر سے۔ ہا.....“ پڑوں خالہ نے سوچا اور اپنی آنکھیں اور ناک پونچھتی دوسرے کمرے میں ان کے پاس چلی گئیں۔

اب کمرے میں خاموشی اور سردیوں کی شام کا اندھیرا تر رہا تھا..... میاں نے ہاتھ بڑھا کر بجلی کا بلب روشن کیا تو چڑیا پھر ہر طرف اڑنے اور روشن دان کے شیشے سے ٹکرانے لگی..... میاں نے چڑیا کو دیکھا اور پھر باہر کھلنے والا دروازہ کھول دیا کہ چڑیاں گھونسلے تک پہنچنے کا راستہ خود تلاش کر لیتی ہیں۔

(چاند کے دوسری طرف)

مشق

- ۱۔ اس افسانے کا مرکزی خیال بیان کیجیے۔
 - ۲۔ خاتون خانہ کے کردار کے بارے میں اظہار خیال کیجیے۔
 - ۳۔ اس افسانے سے آپ کیا سبق اخذ کرتے ہیں؟
 - ۴۔ آپ کے خیال میں ایسی ناپسندیدہ صورت حال سے بچنے کے لیے دونوں کرداروں کو کیا کرنا چاہیے تھا؟
 - ۵۔ افسانہ نگار نے اس افسانے میں انسانی فطرت کی عکاسی کس طرح کی ہے؟
 - ۶۔ درست جواب کے اوپر (✓) کا نشان لگائیں۔
 - ۷۔ نثر میں ایک کہانی بڑی پرانی، کون سی صنف ہے؟ (کہانی، ڈرامہ، افسانہ)
 - ۸۔ آپ کی کتاب میں شامل ایک کہانی بڑی پرانی، کا خالق کون ہے؟
- (احمد ندیم قاسمی - ہاجرہ مسرور - اشفاق احمد)

- ج۔ اس افسانہ میں نوکر کا کیا نام ہے؟ (بخشومیاں - اچھومیاں - کلومیاں)
- د۔ اس افسانہ میں زنانہ کردار بیوی، پیتھے کے لحاظ سے کیا ہے۔ (نرس - استانی - ٹائپسٹ)
- ۷۔ پھر بھی کہہ کی مارے ہوئے سورج کے روشنی میں کمرہ اندھیرا لگ رہا تھا۔ اس جملے میں درست حرف اضافت لکھ کر صحیح جملہ دوبارہ لکھیں۔

- ب۔ کردار بیوی، اپنے نوکر کو کیوں نکالنا چاہتی ہے؟ ایک ہی سطر میں جواب دیجیے۔
- ج۔ ”مر جاؤں گی تو چھٹی ہو جائے گی۔ پھر قدر ہوگی میری“۔ گھر میں اپنی ناقدری کی شکایت کرنے میں بیوی کس حد تک حق بجانب ہے؟ چند سطروں میں جواب تحریر کیجیے۔
- د۔ وہی جھلکتی سی نیم وا آنکھیں، بخار سے تھمنا یا ہوارنگ، سموسوں کی پلیٹ ان کے ہاتھ میں تھی یہ جملہ کس سے متعلق ہے؟

- ۸۔ کیا آپ کے خیال میں ایک دوسرے سے چھوٹی موٹی شکایتیں اور گلے شکوے محلے والوں اور رشتہ داروں کے سامنے بیان کرنا اخلاقی اور معاشرتی نقطہ نظر سے درست اور جائز کام ہے؟ مختصر جواب دیجیے۔

- ب۔ باپ لکھیا نہیں بھلا، ماں پسنبھاری بھلی۔ ضرب الشل کا مفہوم واضح کریں۔
- ۹۔ خالی جگہ پُر کریں۔
- ۱۰۔ ”پھر جانے کی دھمکی دے رہے ہو بخشومیاں۔ تم سمجھتے ہو میرے ہاتھوں میں..... نہیں۔“
- ب۔ بس بس دیکھ لیا..... ہاں یہ سویٹر رکھ دو میں نے نیا..... کر تھیں دیا تھا۔
- ج۔ میں نے تو نہیں نکالا کسی کو۔ خود گھڑی..... لائے۔
- د۔ ایسی لات جس سے ان کے دماغ کے سارے کل..... چل پڑے۔
- ۵۔ ہمیشہ وہی چاہیں گے جو میں نہ چاہوں۔ ہمیشہ مجھے..... کریں گے دوسروں کے سامنے۔“
- ۶۔ بخشومیاں بازار سے..... بھی لے آئے۔

ز۔ اچانک کمرے میں ایک _____ روشن دان کے شیشے سے ٹکرائی۔

ح۔ رشتے کی پھوپھی برامان کرمنہ _____ لگیں۔

ط۔ آنسو تمھاری _____ پر دھرے رہتے ہیں۔ جب گھر میں آؤ منہ _____ ہو ادیکھو۔

ی۔ تمھارا کیا حال پوچھیں _____ کی پیاز۔ میاں منہ _____ کر بولے۔

۱۰۔ درج ذیل اقتباسات کا مفہوم اس طرح بیان کیجئے کہ مشکل الفاظ و محاورات کی وضاحت ہو جائے۔

۱۔ ”پھر جانے کی دھمکی..... واہ اچھی دھمکیاں ہیں جانے کی۔“

ب۔ واہ میز کی بھی تو کوئی عزت..... سارے کل پرزے چل پڑے۔

ج۔ یہ دیکھو! یہ جھاڑ پونچھ..... سارا فرنیچر پونچھ ڈالا۔

د۔ لوڑرادیکھو اگر میں..... بددعا لگے گی چیزوں کی۔

ہ۔ پوچھیے..... آج پھر..... منہ بسورنے لگیں۔

و۔ سن لیا آپ لوگوں نے..... میاں آگ بگولہ ہو گئے۔

ز۔ ”یہ مجھ سے جان چھڑانا..... کہ مرتی ہو یا جنتی ہو؟“

ح۔ اچھی شرافت ہے یہ..... وہ شیر کی طرح دھاڑے۔

ط۔ اور جیسے اس اتار کے..... میاں منہ پھیر کر کھڑے ہو گئے۔

ی۔ ”ہے ہے بے چاری کا..... راستہ خود تلاش کر لیتی ہیں۔“

۱۱۔ حقیقی تذکیر و تانیث:

اُردو میں بالعموم وہ الفاظ (حقیقی یا جاندار اشیا کے نام) مذکر بولے جاتے ہیں جن کے آخر میں ”ا“ اور اگر ہائے ہو، (ہ) ہو تو مؤنث۔ بعض حقیقی تذکیر و تانیث کو بدلنے کے لیے مذکر کے آخر سے ’الف‘ ہٹا کر یائے معروف لگا دیتے ہیں یا بعض کے آخری حرف کو حذف کر کے یا بلا حذف، الف، ’نی‘ یا ’انی‘ کے اضافے سے مؤنث بنائے جاتے ہیں جیسے: تائی، یاد پور سے دیورانی۔

۱۲۔ درج ذیل مذکر کے مؤنث لکھیں۔

پھوپھا۔ چچا۔ ماما۔ دادا۔ نانا۔ بیٹا۔ لڑکا۔ بھٹیاریہ۔ ہندو۔ ہاتھی۔ شیخ۔ سید۔ اونٹ۔ فقیر۔ مور۔ مہتر۔ ملا۔ مغل۔ استاد۔

بھوت۔ شیر۔ مور۔ پنڈت۔ جاٹ۔ نٹ۔ راجا۔ بوڑھا۔ بھانجا۔ پوتا۔ جولاہا۔ کنوارہ۔ پٹھان۔ مہاراجا۔ شہزادہ۔

نواسہ۔ گدھا۔ چیونٹا۔ مرغ۔ لنگڑا۔ بندہ۔

۱۳۔

ضرب المثل: ایسا جملہ یا فقرہ جو مثال کے طور پر مشہور ہو جائے، ضرب المثل کہلاتا ہے۔ ضرب المثل کے

حقیقی یا لفظی معنی جو بھی ہوں اس کو کسی موزوں اور مناسب موقع پر جوں کا توں بولا جاتا ہے۔ اس کو ”کہاوت“ بھی کہا

جاتا ہے۔ کہاوت یا ضرب المثل انسان کے صدیوں کے تجربات اور مشاہدات کا نچوڑ ہوتی ہے۔ یہ دنیا کی ہر

زبان میں ہوتی ہیں۔ ضرب المثل کے الفاظ مناسب حالات و مواقع پر انتہائی برجستہ ہوتے ہیں اور بات کو بڑے لطف

اور روزنی بنا دیتے ہیں جیسے: ”ایک انار سو پیاز“ یہ ضرب المثل ایسے موقع پر بولی جاتی ہے جب تھوڑی سی چیز کے

بہت لوگ خواہش مند ہوں۔ اسی طرح ”دور کے ڈھول سہانے“ یعنی دور کی چیز بھلی معلوم ہوتی ہے۔

ان ضرب الامثال کا مطلب واضح کریں۔

۱۔ ابھی دئی دور ہے۔

ب۔ گھر کا بھیدی لٹکا ڈھائے۔

ج۔ رام رام چپا، پرایا مال اپنا۔

د۔ زبانِ خلق کو نقارۂ خدا سمجھو۔


۱۴۔ درج ذیل عبارت کو غور سے پڑھیں۔ اس میں سے استعارے کی مثالیں چنیے اور بتائیے کہ ان

سے مراد کیا ہے؟ *

عبارت: ”خدا ہمارے شیروں کو سلامت رکھے۔ یہ ہماری سرحدوں کے محافظ ہیں۔ ہم نے لاکھوں شہیدوں

کی قربانی دے کر اس جنت کو حاصل کیا۔ ماؤوں نے اپنے لعل اور بہنوں نے اپنے چاند اس کی آزادی پر

قربان کر دیے تھے۔ تب پیارا پاکستان وجود میں آیا تھا۔“



اجمل نذیر (مشر جیم)

ولادت: ۸ فروری ۱۹۷۲ء

اجمل نذیر نواں شہر ایبٹ آباد کے ایک مذہبی گھرانے کے چشم و چراغ ہیں۔ انھوں نے معاشیات میں ایم اے کیا۔ سی ٹی اور ایم ایڈ کے علاوہ ڈی آئی ٹی کی پیشہ وارانہ تعلیم بھی رکھتے ہیں۔ ان کا تعلق شعبہ تدریس سے ہے۔ ایک اچھے معلم کے ساتھ ساتھ شاعر و نقاد کی حیثیت سے بھی نمایاں مقام رکھتے ہیں۔ ان کی ہندکو کہانیاں ٹیکسٹ بک بورڈ پشاور شائع کر چکا ہے اور ادبی مقالات کئی ادبی کتب کی زینت ہیں۔ سنجیدہ اور مزاحیہ دونوں انداز میں شاعری بھی کرتے ہیں اور نثر بھی لکھتے ہیں۔

اجمل نذیر تحقیقی حوالے سے بھی کافی کام کر چکے ہیں۔ بشیر احمد سوز کی تالیفات ”ہزارہ میں اردو ادب کی تاریخ“ اور ”ہزارہ میں ہندکو ادب کی تاریخ“ جیسی لازوال کتب میں بھی آپ نے گراں قدر حصہ ڈالا۔ قاضی ناصر بختیار خان کی کتاب ”ہندکو لوک کہانیاں“ جو کہ ہزارہ یونیورسٹی نے شائع کی، اس کتاب میں نہ صرف اجمل نذیر کا ادبی مقالہ شامل ہے بلکہ ان خوبصورت کہانیوں کا اردو ترجمہ بھی انھوں نے کیا تاکہ ان کہانیوں کی خوبصورتی اور افادیت کو مزید اجاگر کیا جاسکے۔ کتاب میں شامل لوک کہانی ”ماں کی نصیحت“ بھی قاضی ناصر بختیار خان کی اسی ترجمہ ہونے والی کتاب ”ہندکو لوک کہانیاں“ میں شامل ہے۔ اجمل نذیر کی تحریروں میں روایتی، سلاست، شگفتگی اور جدت پائی جاتی ہے۔ آپ تراجم میں بھی یدِ طولیٰ رکھتے ہیں۔

میں آنکھیں پینچنا چاہوں، چٹی دُھ مٹھی کھنڈ۔

تصانیف

Not For Sale

۵۴

* استعارہ: استعارہ کے لغوی معنی ہیں ”ادھار لینا“، علم بیان کی اصطلاح میں جب کوئی لفظ اپنے مجازی معنوں میں اس طرح استعمال کیا جائے کہ اس کے حقیقی اور مجازی معنوں میں تشبیہ کا تعلق پایا جائے۔ تو اسے استعارہ کہتے ہیں۔ مثلاً اس سبق کی عبارت پر غور کریں۔ ”انسان نے مادرِ فطرت کے بوڑھے بدن سے ایک ایک زیور کھسٹ لینے کی کوشش کی۔ کجحت نندیوں کی طرح جو سامنے دیکھا اپنی جیب میں ڈال دیا۔“ یہاں نام تو زیور کا لیا لیکن اس سے مراد وہ چیزیں ہیں جو فطرت کا حسن بڑھاتی ہیں۔ اس طرح نام تو جیب کا لیا لیکن مراد یہ ہے کہ انسان نے فطرت کی تمام چیزوں پر قبضہ کر لیا۔ اس عبارت میں ”زیور“ اور ”جیب“ کے الفاظ بطور استعارہ استعمال ہوئے ہیں۔

اسی طرح کسی عالم فاضل شخص کی موت پر جب یہ کہا جاتا ہے کہ ”ایک چراغ اور بجھ گیا“۔ عالم فاضل شخص چراغ تو نہیں ہوتا لیکن چراغ کی طرح علم کی روشنی پھیلاتا ہے۔

افسانہ: افسانہ سے مراد وہ مختصر تحریر، قصہ، کہانی یا واقعہ ہے، جس کے تمام افراد یا کردار خیالی ہوتے ہیں۔ افسانے کو انگریزی میں (Fiction) کہتے ہیں۔ اس میں ادیب زندگی کے کسی ایک گوشے پر روشنی ڈالتا ہے۔ افسانہ اپنے اختصار کی بنا پر ایک ہی نشست میں پڑھا جاسکتا ہے۔ یہ اردو میں مغربی ادب کے زیر اثر آیا ہے۔ اردو میں افسانے کا باقاعدہ آغاز میسوری صدی کے اوائل میں ہوا اور سجاد حیدر یلدرم اردو کے پہلے افسانہ نگار مانے جاتے ہیں۔

سرگرمیاں

- ۱۔ طلبہ کی اخلاقی موضوع پر مبنی مختصر کہانی اپنی کاپی میں تحریر کریں۔
- ۲۔ طلبہ مختلف ذرائع مثلاً اساتذہ بزرگ، ٹی وی انٹرنیٹ اور رسائل و جرائد سے چند ضرب الامثال اکٹھی کر کے اپنی کاپی میں لکھیں۔

ادبیات برائے مساتذہ کرام

- ۱۔ اردو کے کئی شعرا کے اشعار ضرب المثل بن چکے ہیں جیسے کہ بہادر شاہ ظفر کا شعر ہے۔
عمر دراز مانگ کے لائے تھے چارون
دو آرزو میں کٹ گئے دو انتظار میں
طلبہ کو چند ضرب المثل اشعار لکھوائیں۔
- ۲۔ طلبہ کے مابین سکول کی سطح پر ”حقوق نسواں“ کے موضوع پر تقریری مقابلہ کرائیں۔

Not For Sale

۵۳

ماں کی نصیحت

حاصلاتِ تعلیم

اس سبق کی تکمیل کے بعد طلبہ اس قابل ہو جائیں گے کہ وہ:

- ۱- کسی فن پارے کے مرکزی خیال کو بیان کر سکیں۔
- ۲- جملہ معترضہ کے حوالے سے غلط فقرات کی درستی کر سکیں۔
- ۳- عبارت میں تشبیہ، استعارہ، کنایہ اور مجازِ مرسل کو پہچان سکیں۔
- ۴- علمی ادبی مطالبے کو عملی زندگی کا حصہ بنا سکیں یعنی انتخابِ کتب میں شامل ہو سکیں۔
- ۵- کسی نثر پارے کا علم بیان کی اصطلاحات کی روشنی میں جائزہ لے کر اس کا خلاصہ بیان کر سکیں۔
- ۶- مختلف رسائل میں کہانیاں اور مضامین پڑھ کر اس سے کوئی نتیجہ اخذ کر سکے اور خود بھی عمومی موضوعات پر لکھ سکیں۔

ایک دفعہ کا ذکر ہے کہ کسی جنگل ایک شیرنی رہا کرتی تھی اس کا ایک ہی بچہ تھا جو کافی حد تک جوان ہو چکا تھا۔ وہ شیرنی سے ہر روز خود شکار کرنے کی فرمائش کرتا لیکن شیرنی اسے یہ کہہ کر منع کر دیتی کہ ابھی ٹوٹتا بڑا نہیں ہوا کہ خود سے شکار کر کے کھا سکے کیونکہ شکار کرنے کے لیے صرف طاقت ہی نہیں بلکہ ہوشیاری اور شکار کے طریقے کا بھی علم ہونا ضروری ہے۔ شیرنی کا بچہ ماں کی یہ باتیں سن کر سخت نالاں رہنے لگا اور خود شکار کرنے کو اس نے اپنی ضد بنالیا۔ ایک دن شیرنی نے تنگ آ کر اس کی ضد کے آگے گھٹنے ٹیک دیے اور نہ چاہتے ہوئے بھی بچے کو شکار کی اجازت دے دی۔ شیرنی کے بچے کی خوشی دیدنی تھی لیکن شیرنی نے بچے سے وعدہ لیا کہ وہ ہر چیز پر حملہ کرے لیکن انسان سے بچ کر رہے کیونکہ انسان انتہائی چالاک اور زیرک ہوتا ہے۔ بچے نے چاروں چار ماں سے وعدہ تو کر لیا لیکن اس کو یہ تشویش لاحق ہو گئی کہ ماں نے انسان سے لڑنے اور انسان کا شکار کرنے سے منع کیوں کیا؟

شیرنی کا بچہ ماں سے رخصت ہوا تو خوشی سے سرشار تھا۔ وہ اپنی جوانی پہ نازاں اسی سوچ میں غلطاں تھا کہ وہ بہت طاقتور، پھرتیلا اور پُر جوش ہے۔ کسی میں یہ جرأت نہیں کہ اس کا سامنا کرے اور اسے زیر کر لے۔ وہ اسی غرور میں ماں کی نصیحت اور اپنے کیے گئے وعدے کو بھول گیا۔ اس نے فیصلہ کیا کہ وہ سب سے پہلے انسان کا شکار کر کے اپنی طاقت کو منوائے گا۔ لہذا وہ ہر بات سے پہلو تہی کرتے ہوئے انسان کے شکار کو چل پڑا۔ راستے میں اسے کئی چھوٹے بڑے جانور دکھائی دیے لیکن وہ ان کی شکلیں پہچانتا تھا اور اس قدر جانتا تھا کہ یہ انسان نہیں ہیں۔ چلتے چلتے راستے میں اسے ایک اُونٹ دکھائی دیا۔ وہ اس سے قبل اُونٹ جیسے جانور سے نا آشنا تھا۔ وہ سمجھا کہ شاید یہی انسان ہے کیونکہ یہ دیکھنے میں طاقتور بھی ہے اور قد آور بھی۔ شیرنی کے بچے نے اُونٹ کو لاکار اور کہا: ”ابو مدعاش! تیار ہو جا، میں تجھے زندہ نہیں چھوڑوں گا۔“

اُونٹ نے شیرنی کے بچے کی لاکار سن کر پوچھا کہ تم مجھے کیوں مارنا چاہتے ہو؟

شیرنی کا بچہ بولا: ”کیونکہ تم انسان ہو اور میں سب سے پہلے انسان کا شکار کرنا چاہتا ہوں۔“

اُونٹ پھر گویا ہوا اور پوچھا: ”تم انسان کا شکار کیوں کرنا چاہتے ہو؟“

شیرنی کا بچہ بولا: ”انسان طاقتور ہے اس لیے میں سب سے پہلے اس سے بچڑا آزمائی کر کے اس کو ہلاک کرنا چاہتا ہوں۔“

اُونٹ بولا: ”تم غلطی پر ہو، میں انسان نہیں ہوں، انسان تو بہت طاقتور ہوتا ہے، وہ مجھے اپنا غلام بنا کر رکھتا ہے، مجھ پر بوجھ لادتا ہے، میرا دودھ دوہتا ہے اور میری قربانی کر کے گوشت کھاتا ہے۔“

شیرنی کا بچہ دنگ رہ گیا کیونکہ وہ اُونٹ کی جسامت اور قد کاٹھ سے کافی مرعوب تھا اور اس خاطر اُونٹ کو انسان سمجھنے کی غلطی کر رہا تھا۔ اس نے اُونٹ سے پوچھا: ”مجھے انسان کہاں ملے گا؟ میں سب سے پہلے اس کا شکار کرنا چاہتا ہوں۔“

اُونٹ بولا: ”آگے چلتے جاؤ جنگل میں کہیں نہ کہیں انسان کو پالو گے۔“

شیرنی کا بچہ آگے بڑھا اور انسان کی تلاش شروع کر دی۔ کافی دور جا کر اُسے ایک ہاتھی دکھائی دیا۔ وہ ہاتھی کی

جسامت دیکھ کر ہم گمراہ اور سمجھا کہ شاید یہی انسان ہے کیونکہ یہ اُونٹ سے بھی زیادہ طاقتور دکھائی دے رہا تھا۔ شیرنی کے بچے نے ہاتھی کو لٹکا اور کہا: ”اوبدمعاش! میرے ساتھ مقابلہ کرنے کو تیار ہو جا۔ آج میں تمہیں زندہ نہیں چھوڑوں گا۔“

ہاتھی شیرنی کے بچے کی بات پر حیران ہوا اور پوچھا: ”تم مجھے کیوں مارنا چاہتے ہو، مجھ سے کون سی ایسی خطا سرزد ہوئی جو تم اس قدر طیش میں آگئے۔“

شیرنی کا بچہ بولا: ”تم بہت طاقتور ہو اور آج میں تمہیں زیر کر کے یہ ثابت کرنا چاہتا ہوں کہ میں انسان سے زیادہ طاقتور ہوں اور میں سب سے پہلا شکار انسان کا کرنا چاہتا ہوں۔“

ہاتھی نے کہا: ”تم غلط سمجھ رہے ہو، میں تو ہاتھی ہوں، انسان تو مجھ سے بھی زیادہ طاقتور ہوتا ہے، وہ میرے اوپر سوار کرتا ہے، مجھ پر وزن لادتا ہے اور میرے دانتوں سے منقش چیزیں بنا کر اپنے گھر کو جاتا ہے۔“

شیرنی کا بچہ حیران رہ گیا، کیونکہ وہ ہاتھی کو طاقت اور جسامت کے لحاظ سے انسان سمجھ بیٹھا تھا۔ اس نے ہاتھی سے پوچھا کہ انسان کیا ہوتا ہے اور مجھے کہاں ملے گا؟

ہاتھی نے غور کیا اور ایک درخت پر بیٹھے ہوئے بندر کی طرف اشارہ کر کے بتایا کہ انسان اس جیسا ہوتا ہے لیکن اس کی دم نہیں ہوتی، وہ کافی لمبا اور طاقتور ہوتا ہے۔ اتنے میں ہاتھی کو درخت کاٹنے کی آواز آئی۔ اس نے شیرنی کے بچے سے کہا کہ اس آواز کی طرف بڑھو، یہ درخت کاٹنے کی آواز ہے اور درخت صرف انسان ہی کاٹتا ہے۔

شیرنی کا بچہ آواز کا پیچھا کرتے ہوئے آگے چل پڑا۔ درخت کے قریب اسے انسان ہی ملا جس کی دم نہیں تھی اور قد بھی بڑا تھا۔ شیرنی کے بچے کو انسان اُونٹ یا ہاتھی سے زیادہ طاقتور دکھائی نہ دیا، لیکن جس درخت کو وہ کاٹ رہا تھا وہ آسمان سے باتیں کرتا تھا اور اس کا گھیرا بھی انسان کے جسامت سے کہیں زیادہ موٹا تھا۔ شیرنی کا بچہ اسے اتنا بڑا اور موٹا درخت کاٹتے ہوئے دیکھ کر دل ہی دل میں خوفزدہ ہوا لیکن اپنے ارادے سے پیچھے ہٹنے کو تیار نہ ہوا۔ اس نے

انسان کو لٹکا را: ”اوا انسان! میرے ساتھ مقابلے کے لیے تیار ہو جا۔ آج میں تم کو مار کر ہی دم لوں گا۔“

انسان شیرنی کے بچے سے گھبرایا اور پوچھا کہ اُسے کیوں مارنا چاہتا ہے؟

شیرنی کا بچہ بولا، ”مجھ کو میری ماں نے منع کیا تھا کہ انسان سے بچنا، انسان بڑا چالاک اور خطرناک ہوتا ہے، لیکن میں نے خود سے عہد کر رکھا ہے کہ پہلا شکار انسان کا ہی کروں گا، لہذا تم میرے ساتھ مقابلے کے لیے تیار ہو جاؤ۔“

انسان گھبرایا لیکن اس نے سوچا کہ یہ جذباتی ہے، اس کو کسی ترکیب سے ہی زیر کرنا پڑے گا۔ اس نے کہا: ”تم اپنی ماں سے شکار کا پوچھ کر آئے ہو لیکن میں نے اپنی ماں سے شکار کی اجازت نہیں لی، اگر تم مجھے موقع دو تو میں بھی اپنی ماں سے اجازت لے آؤں۔“

شیرنی کا بچہ اس کی باتوں میں آگیا اور بولا: ”ٹھیک ہے، جاؤ اور اجازت لے کر جلدی واپس آؤ تا کہ تمہارا مقابلہ کروں۔“

انسان نے سوچا کہ یہ بے وقوفی پر اتر آیا ہے، کیونکہ اس کی بے وقوفی سے فائدہ اٹھایا جائے۔ اس نے کہا: ”دیکھو کل بھی ایک شیر میرا مقابلہ کرنا چاہتا تھا، لیکن جب میں اپنی ماں سے اجازت لے کر آیا تو وہ بھاگ چکا تھا، کہیں تم بھی مجھ سے ڈر کر بھاگ نہ جاؤ۔“

شیرنی کا بچہ بولا: ”میں تم سے نہیں ڈرتا، جاؤ اور جلدی اجازت لے کر واپس آؤ۔“

انسان نے کہا: ”دیکھو پرسوں بھی ایک شیر یہی کہہ رہا تھا، لیکن جب میں واپس آیا تو وہ ڈر کے مارے بھاگ چکا تھا۔ اگر تم پسند کرو تو میں تمہیں رسی کی مدد سے درخت کے ساتھ باندھ دوں تا کہ تم بھاگ نہ سکو اور پھر میں واپس آ کر تمہیں کھول دوں گا اور دونوں مقابلہ کریں گے۔“

شیرنی کا بچہ انسان کی باتوں میں آگیا اور کہا: ”ٹھیک ہے اگر تمہیں اس سے تسلی ہوتی ہے تو مجھے باندھ لو۔“

انسان نے اسے مضبوطی کے ساتھ رسی کی مدد سے درخت کے ساتھ باندھا اور کلہاڑی ہاتھ میں اٹھا کر اس کا کام تمام کرنے لگا۔ شیرنی کا بچہ چلایا اور کہا: ”یہ کیا کر رہے ہو، تم مجھے ماں سے اجازت لیے بغیر کیسے مار سکتے ہو اور وہ بھی رسیوں سے باندھ کر۔“

انسان بولا: ”تمہیں ماں نے نصیحت کی تھی کہ انسان طاقتور اور چالاک ہے، لیکن تم ماں کی نصیحت کو بھول کر میرے ساتھ لڑنے کے لیے آگئے۔ جو لوگ ماں کا کہا نہیں مانتے وہ اس طرح نقصان اٹھاتے ہیں۔ ماں کی نصیحت میں

یہی اولاد کی بھلائی ہے، جو لوگ ماں کی نصیحت پر عمل نہیں کرتے ان کا انجام یہی ہوتا ہے۔
اس نے شیرنی کے بچے پر کھانا سے زور دار اور کیا اور اسے ہلاک کر دیا۔
(ہند کو لوک کہانیاں)

مشق

- ۱۔ متن کے مطابق درست الفاظ کی مدد سے خالی جگہ پُر کریں۔
 ا۔ شیرنی کا بچہ ماں کی یہ باتیں سن کر سخت _____ رہنے لگا۔
 ب۔ انسان انتہائی چالاک اور _____ ہوتا ہے۔
 ج۔ وہ ہاتھی کی جسامت دیکھ کر _____ گیا اور سمجھا کہ شاید یہی انسان ہے۔
 د۔ مجھ سے کون سی ایسی خطا سرزد ہوئی جو تم اس قدر _____ میں آگئے۔
 ہ۔ یہ جذباتی ہے، اس کو کسی ترکیب سے ہی _____ کرنا پڑے گا۔
- ۲۔ درج ذیل سوالات کے جوابات لکھیں۔

- ۱۔ شیرنی کا بچہ ماں سے کس بات کی ضد کرتا تھا؟
 ب۔ شیرنی کے بچے نے اپنی ماں سے کیا وعدہ کیا اور کیوں؟
 ج۔ اونٹ کو دیکھ کر شیرنی کے بچے نے کیا کہا؟
 د۔ ہاتھی نے انسان کے بارے میں کیا رائے دی؟
 ہ۔ انسان نے شیرنی کے بچے کو مارنے سے پہلے کیا یاد دلایا؟ وضاحت کریں۔
- ۳۔ درج ذیل کو جملوں میں استعمال کریں۔

- ۴۔ زیرک، سہم، تشویش، نالاں، نیچہ آزمائی، لکار، گھٹنے ٹیکنا
 درج ذیل عبارت کی تشریح سیاق و سباق کے حوالے سے کریں۔

شیرنی کا بچہ ماں سے رخصت ہوا تو خوشی سے سرشار تھا۔ وہ اپنی جوانی پہ نازاں اسی سوچ میں غلطاں تھا کہ

وہ بہت طاقتور، پھر تیل اور پُر جوش ہے۔ کسی میں یہ جرأت نہیں کہ اس کا سامنا کرے اور اسے زیر کرے۔ وہ اسی غرور میں ماں کی نصیحت اور اپنے کیے گئے وعدے کو بھول گیا۔ اس نے فیصلہ کیا کہ وہ سب سے پہلے انسان کا شکار کر کے اپنی طاقت کو منوائے گا۔ لہذا وہ ہر بات سے پہلو تہی کرتے ہوئے انسان کے شکار کو چل پڑا۔
 ۵۔ اس لوک کہانی کا مرکزی خیال تحریر کریں۔

۶۔ مجاز مرسل کی تین مثالیں تحریر کریں۔

مجاز مرسل: جب کسی لفظ کو حقیقی معنوں کی بجائے مجازی معنوں میں اس طرح استعمال کیا جائے کہ اس میں تشبیہ کے علاوہ کوئی اور تعلق پایا جائے، اسے مجاز مرسل کہتے ہیں۔

مجاز مرسل کی کئی اقسام ہیں، جن میں جز سے کل، کل سے جز، ماضی سے حال، حال سے مستقبل، سبب سے مسبب، مسبب سے سبب وغیرہ مراد لینا۔
 مثلاً: ۱۔ وہ ساری پلیٹ کھا گیا۔

یہاں پلیٹ کھانے سے مراد پلیٹ میں پڑی ہوئی چیز ہے۔

۲۔ میں نے کتاب بازار سے خریدی ہے۔

یہاں بازار سے مراد کوئی دکان ہے۔

۳۔ آج اگر محنت نہ کی تو کل پچھتانا پڑے گا۔

یہاں کل سے مراد آئندہ آنے والا زمانہ ہے۔

۴۔ اقبال نے شاعری کے ذریعے قوم کو بیدار کیا۔

یہاں بیدار سے مراد ہوش دلانا ہے۔

لوک کہانی: لوک کہانی سے مراد عوامی کہانی ہے یعنی وہ قصے کہانیاں جو عوام میں مروّج ہوں۔ لوک کہانیاں اسلاف یا اجداد کی جانب سے سینہ در سینہ اور نسل در نسل چلی آنے والی داستانیں ہوتی ہیں جن کی عام طور پر کوئی تحریری حیثیت نہ رہی ہو۔



مولوی عبدالحق

ولادت: ۱۸۷۷ء // وفات: ۱۹۶۱ء

مولوی عبدالحق ہاپوڑ، ضلع میرٹھ میں پیدا ہوئے ابتدائی تعلیم پنجاب اور یو۔ پی سے حاصل کی۔ اس کے بعد مدرسۃ العلوم علی گڑھ میں داخل ہوئے۔ اپنے فلسفیانہ طرز فکر کی بدولت مدرسۃ العلوم میں ”عبدالحق فلسفی“ کے نام سے مشہور تھے۔ اسی زمانے میں سرسید احمد خان کے رسالے ”تہذیب الاخلاق“ میں اردو زبان کے مستقبل پر مضمون لکھا جس سے قدرتی طور پر ان کا نصب العین ظاہر ہو گیا۔ تعلیم کی تکمیل کے کچھ عرصے بعد وہ حیدرآباد (دکن) چلے گئے اور محکمہ تعلیم میں مختلف عہدوں پر ملازمت کرتے رہے۔ ان کا شمار ان چند لوگوں میں ہوتا ہے جن کی تجاویز پر جامعہ عثمانیہ کا قیام عمل میں لایا گیا۔

مولوی صاحب ایک طویل عرصے تک انجمن ترقی اردو کے سیکرٹری رہے۔ یہ وہ دور تھا جب ہندوؤں کے ”ذوق ہندی“ کی بدولت اردو زبان مختلف مسائل کا شکار تھی لیکن یہ مولوی صاحب کی مسلسل محنت، ہمت اور جرأت تھی کہ اردو کے خلاف کوئی سازش کامیاب نہیں ہوئی۔ قیام پاکستان کے بعد مولوی صاحب پاکستان چلے آئے اور کراچی میں رہائش اختیار کی۔ کراچی میں جامعہ عثمانیہ کی طرز پر اردو کالج قائم کیا۔

مولوی صاحب ایک محقق، نقاد، خاکہ نویس اور انشا پرداز تھے۔ حیدرآباد (دکن) میں قیام کے دوران میں انہوں نے اردو کی بے شمار قدیم اور نایاب کتب دریافت کیں۔ ان کتابوں پر ان کے لکھے گئے مقدمات اردو زبان و ادب کا بہترین سرمایہ ہیں۔ اردو زبان و ادب کے لیے ان کے ناقابل فراموش کردار کی وجہ سے انہیں ”بابائے اردو“ کے نام سے یاد کیا جاتا ہے۔

تصانیف

چند ہم عصر، مقدمات عبدالحق، خطبات عبدالحق، تنقیدات عبدالحق، قواعد زبان اردو، انتخاب کلام میر وغیرہ۔

مگر آج کی دنیا میں جہاں ہر چیز اور ہر موضوع پر لکھا جا چکا ہے، وہیں لوک کہانیاں بھی تحریری صورت میں جمع ہونے لگی ہیں اور یہ کہانیاں ہمارے ”لوک ادب“ کا بنیادی حصہ ہیں۔ لوک کہانیاں ہر خطے اور ہر علاقے میں پائی جاتی ہیں اور یہ عوام کی اخلاقی، تہذیبی اور معاشرتی اقدار کی عکاسی کرتی ہیں۔

- ۱۔ طلبہ گروپ کی صورت میں باہمی مشورے سے لوک کہانی تحریر کریں۔
- ۲۔ طلبہ اس لوک کہانی کے بارے میں اپنی رائے پیش کریں۔

اساتذہ کرام

- ۱۔ طلبہ کو اخلاقی کہانیوں کی اہمیت کے بارے میں تفصیل سے بتائیں اور کہانی لکھنے میں رہنمائی، مدد اور حوصلہ افزائی کریں۔
- ۲۔ طلبہ کو ”انسان کی عظمت“ کے بارے میں قرآن و سنت کی روشنی میں سمجھائیں۔
- ۳۔ طلبہ کو ماں باپ کو نصیحتوں پر عمل کرنے کی ترغیب دیں۔

نام دیومالی

حاصلاتِ قلم

- ۱۔ اس سبق کی تکمیل کے بعد طلبہ اس قابل ہو جائیں گے کہ وہ:
 - ۱۔ تیز رفتار ساعت کے حوالے سے اہم نکات مع تہرہ و تشریح لکھنے ایمان کرنے کے قابل ہو سکیں۔
 - ۲۔ متن کو سمجھ کر حقائق پر مبنی سوالات کے جوابات تحریر کر سکیں۔
 - ۳۔ جملہ معترضہ کے حوالے سے غلط فقرات کی درستی کر سکیں۔
 - ۴۔ کسی نثر پارے یا فن پارے کا فنی و فکری خوبوں اور نقائص (حسن و قبح) کے پیش نظر تشریح کر سکیں۔
 - ۵۔ اخبار کی پیور، ٹی وی وغیرہ سے معلومات اخذ کر سکیں اور حالات حاضرہ، معاشی اور سیاسی مسائل پر اپنا نقطہ نظر تحریر کر سکیں۔
 - ۶۔ عبارت سے ذمعی الفاظ کو علیحدہ کر سکیں۔

نام دیو، مقبرہ رابعہ درانی اورنگ آباد (دکن) کا مالی تھا۔ ذات کا ڈھیڑ، جو بہت نیچ قوم خیال کی جاتی ہے۔ قوموں کا امتیاز مصنوعی ہے اور رفتہ رفتہ نسلی ہو گیا ہے۔ سچائی، نیکی اور حُسن کسی کی میراث نہیں۔ یہ خوبیاں نیچ ذات والوں میں بھی ایسی ہی ہوتی ہیں جیسی اونچی ذات والوں میں

سے قیس ہو کو لیکن ہو یا حالی
عاشقی کچھ کسی کی ذات نہیں

مقبرے کا باغ میری نگرانی میں تھا۔ میرے رہنے کا مکان بھی باغ ہی کے احاطے میں تھا۔ میں نے اپنے بچکے کے سامنے چمن بنانے کا کام نام دیو کے سپرد کیا۔ میں اندر کمرے میں کام کرتا رہتا تھا۔ میری میز کے سامنے بڑی سی کھڑکی تھی۔ اس میں سے چمن صاف نظر آ رہا تھا۔ لکھتے لکھتے کبھی نظر اٹھا کر دیکھتا تو نام دیو کو ہمہ تن اپنے کام میں مصروف پاتا۔

بعض دفعہ اس کی حرکتیں دیکھ کر بہت تعجب ہوتا مثلاً کیا دیکھتا ہوں کہ نام دیو ایک پودے کے سامنے بیٹھا اس کا تھانولا صاف کر رہا ہے تھانولا صاف کر کے حوض سے پانی لیا اور آہستہ آہستہ ڈالنا شروع کیا۔ پانی ڈال کر ڈول درست کی اور ہر رخ سے پودے کو مڑ مڑ کر دیکھا۔ پھر اٹے پاؤں پیچھے ہٹ کر اسے دیکھنے لگا۔ دیکھتا جاتا تھا اور مسکراتا، خوش ہوتا تھا۔ یہ دیکھ کر مجھے حیرت ہوتی اور خوشی بھی۔ کام اسی وقت کام ہوتا ہے جب اس میں لذت آنے لگے۔ بے مزا کام کام نہیں بیگار ہے۔

اب مجھے اس سے دلچسپی ہونے لگی یہاں تک کہ بعض اوقات اپنا کام چھوڑ کر اسے دیکھا کرتا۔ مگر اسے کچھ خبر نہیں ہوتی کہ کوئی دیکھ رہا ہے یا اس کے آس پاس کیا ہو رہا ہے۔ وہ اپنے کام میں مگن رہتا اس کے کوئی اولاد نہیں تھی۔ وہ اپنے پودوں اور بیڑوں ہی کو اپنی اولاد سمجھتا تھا اور اولاد کی طرح ان کی پرورش اور نگہداشت کرتا ان کو سرسبز و شاداب دیکھ کر ایسا ہی خوش ہوتا جیسے ماں اپنے بچے کو دیکھ کر خوش ہوتی ہے۔ وہ ایک ایک پودے کے پاس بیٹھتا، ان کو پیار کرتا، جھک جھک کے دیکھتا اور ایسا معلوم ہوتا کہ گویا ان سے چپکے چپکے باتیں کر رہا ہے۔ جیسے جیسے وہ بڑھتے اور پھولتے پھلتے اس کا دل بھی بڑھتا اور پھولتا تھا۔ ان کو توانا اور ناشا دیکھ کر اس کے چہرے پر خوشی کی لہر دوڑ جاتی کبھی کسی پودے میں اتفاق سے کیڑا لگ جاتا یا کوئی اور روگ پیدا ہو جاتا، تو اسے بڑا فکر ہوتا۔ بازار سے دوائیں لاتا، باغ کے داروغہ یا مجھ سے کہہ کر منگاتا۔ دن بھر اس میں لگا رہتا اور اس پودے کی ایسی سیوا کرتا جیسے کوئی ہمدرد اور نیک دل ڈاکٹر اپنے عزیز بیمار کی کرتا ہے۔ ہزار جتن کرتا اور اسے سچا لیتا اور جب تک وہ تندرست نہ ہو جاتا اسے چین نہ آتا۔ اس کے لگائے ہوئے پودے ہمیشہ پردان چڑھے اور کبھی کوئی پیڑ ضائع نہ ہوا۔

باغوں میں رہتے رہتے اسے جڑی بوٹیوں کی شناخت ہو گئی تھی۔ خاص کر بچوں کے علاج میں اسے بڑی مہارت تھی۔ دور دور سے لوگ اس کے پاس بچوں کے علاج کے لیے آتے تھے۔ وہ اپنے باغ ہی میں سے جڑی بوٹیاں لا کر بڑی شفقت اور غور سے ان کا علاج کرتا۔ کبھی کبھی دوسرے گاؤں والے بھی اسے علاج کے لیے بلا لے جاتے۔ بلا تامل چلا جاتا، مفت علاج کرتا اور کبھی کسی سے کچھ نہ لیتا۔

وہ خود بھی بہت صاف ستھرا رہتا اور ایسا ہی اپنے چمن کو بھی رکھتا۔ اس قدر پاک صاف جیسے رسوئی کا چوکا، کیا مجال جو کہیں گھاس پھوس یا کنکر پتھر پڑا رہے۔ روش باقاعدہ، تھانولے درست، سینچائی اور شاخوں کی کاٹ چھانٹ وقت پر، جھاڑنا بہارنا، صبح و شام روزانہ، غرض سارے چمن کو آئینہ بنا رکھا تھا۔

باغ کے داروغہ عبدالرحیم خان خود بھی بڑے کار گزار اور مستعد شخص ہیں اور دوسروں سے بھی کھینچ تان کر کام لیتے ہیں اکثر مالیوں کو ڈانٹ ڈپٹ کرنی پڑتی ہے۔ ورنہ ذرا بھی نگرانی میں ڈھیل ہوئی، ہاتھ پر ہاتھ رکھ بیٹھ گئے یا بیڑی پینے لگے یا سائے میں جا لیئے۔ عام طور پر انسان فطرتاً کاہل اور کام چور واقع ہوا ہے۔ آرام طلبی ہم میں کچھ موروثی ہو گئی ہے لیکن نام دیو کو کبھی کچھ کہنے سننے کی نوبت نہ آئی، وہ دنیا و مافیہا سے بے خبر اپنے کام میں لگا رہتا، نہ سٹائش کی تمنا نہ صلے کی پروا۔

ایک سال بارش بہت کم ہوئی۔ کنوؤں اور باڈیوں میں پانی برائے نام رہ گیا۔ باغ میں آفت ٹوٹ پڑی۔ بہت سے پودے اور بیڑے تلف ہو گئے۔ جو بچ رہے وہ ایسے نڈھال اور مرجھائے ہوئے تھے، جیسے بہت دن کے بیمار، لیکن نام دیو کا چمن ہرا بھرا تھا۔ وہ دور دور سے ایک ایک گھڑا پانی کا سر پر اٹھا کے لاتا اور پودوں کو سینچتا۔ یہ وہ وقت تھا کہ قحط نے لوگوں کے اوسان خطا کر رکھے تھے اور انھیں پینے کو پانی مشکل سے میسر آتا تھا۔ مگر یہ خدا کا بندہ کہیں نہ کہیں سے لے ہی آتا اور اپنے پودوں کی پیاس بجھاتا۔ جب پانی کی قلت بڑھی تو اس نے راتوں کو بھی پانی ڈھو ڈھو کر لانا شروع کیا۔ پانی کیا تھا یوں سمجھیے کہ آدھا پانی اور آدھی کچڑ وتی تھی لیکن یہ گدلا پانی پودوں کے حق میں آب حیات تھا۔

میں نے اس بے مثل کارگزاری پر اسے انعام دینا چاہا۔ تو اس نے لینے سے انکار کر دیا۔ شاید اس کا ناٹھیک تھا کہ اپنے بچوں کو پالنے پوسنے میں کوئی انعام کا حق دار نہیں ہوتا۔ کیسی ہی تنگی ترشی ہو، ہر حال اکرنا ہی پڑتا ہے۔

جب حضور نظام کو اورنگ آباد کی خوشگوار آب و ہوا میں باغ لگانے کا شوق ہوا تو یہ کام ڈاکٹر سراج الحسن تعلیمات کو تفویض ہوا۔ ڈاکٹر صاحب کا ذوق باغبانی مشہور تھا۔ مقبرہ رابعہ درانی اور اس کا باغ جو اپنی

ترتیب و تعمیر کے اعتبار سے مغلیہ باغ کا بہترین نمونہ ہے، مدت سے ویران اور سنان پڑا تھا۔ وحشی جانوروں کا مسکن تھا اور جھاڑ جھنکاڑ سے پنا پڑا تھا۔ آج ڈاکٹر صاحب کی بدولت سرسبز، شاداب اور آباد نظر آتا ہے۔ اب دور دور سے لوگ اسے دیکھنے آتے ہیں اور سیر و تفریح سے محظوظ ہوتے ہیں۔

ڈاکٹر صاحب کو آدمی پرکھنے میں کمال تھا۔ وہ نام دیو کے بڑے قدر دان تھے۔ اسے مقبرے سے شاہی باغ لے گئے۔ شاہی باغ آخر شاہی باغ تھا، کئی کئی نگران کار اور بیسیوں مالی اور مالی بھی کیسے کیسے۔ ٹوکیو سے جاپانی، طہران سے ایرانی، اور شام سے شامی آئے تھے۔ ان کے بڑے ٹھاٹھ تھے۔ یہ ڈاکٹر صاحب کی اہم تھی۔ شاہی باغ کو حقیقت میں شاہی باغ بنانا چاہتے تھے۔ یہاں بھی نام دیو کا وہی رنگ تھا۔ اس نے فن باغبانی کی نہ کہیں تعلیم پائی تھی اور نہ اس کے پاس کوئی سند یا ڈپلوما تھا۔ البتہ کام کی دھن تھی۔ کام سے سچا لگاؤ تھا اور اسی میں اس کی جیت تھی۔ شاہی باغ میں بھی اسی کا کام مہا کاج رہا۔ دوسرے مالی لڑتے جھگڑتے، سیندھی شراب پیتے، یہ نہ کسی سے لڑتا جھگڑتا نہ سیندھی شراب پیتا۔ یہاں تک کہ کبھی بیڑی بھی نہ پی۔ بس یہ تھا اور اس کا کام۔

ایک دفعہ نہ معلوم کیا بات ہوئی کہ شہد کی مکھیوں کی یورش ہوئی، سب مالی بھاگ بھاگ کر چھپ گئے۔ نام دیو کو خبر بھی نہ ہوئی کہ کیا ہو رہا ہے۔ وہ برابر اپنے کام میں لگا رہا۔ اسے کیا معلوم تھا کہ قضا اس کے سر پر کھیل رہی ہے۔ مکھیوں کا غضب ناک جھلمل اس غریب پر ٹوٹ پڑا اتنا کاٹا کہ بے دم ہو گیا۔ آخر اسی میں جان دے دی۔

وہ بہت سادہ مزاج، بھولا بھالا اور منگسرا المزاج تھا۔ اس کے چہرے پر بناشت اور لبوں پر مسکراہٹ کھیلتی رہتی تھی۔ چھوٹے بڑے ہر ایک سے جھک کر ملتا۔ غریب تھا اور تنخواہ بھی کم تھی، اس پر بھی اپنے غریب بھائیوں کی بساط سے بڑھ کر مدد کرتا رہتا تھا۔ کام سے عشق تھا اور آخر کام کرتے کرتے ہی اس دنیا سے رخصت ہو گیا۔

گرمی ہو یا جاڑا، دھوپ ہو یا سایہ وہ دن رات برابر کام کرتا رہا۔ اسے کبھی یہ خیال نہ آیا کہ میں

بہت کام کرتا ہوں یا میرا کام دوسروں سے بہتر ہے۔ اسی لیے اسے اپنے کام پر فخر یا غرور نہ تھا۔ وہ یہ باتیں جانتا ہی نہ تھا۔ اسے کسی سے ہیر تھانہ جلا پا۔ وہ سب کو اچھا سمجھتا اور سب سے محبت کرتا تھا اور غریبوں کی مدد کرتا۔ وقت پر کام کرتا۔ آدمیوں، جانوروں، پودوں کی خدمت کرتا لیکن کبھی اسے یہ احساس نہ ہوا کہ وہ نیک کام کر رہا ہے۔ نیکی اسی وقت تک نیکی ہے جب تک آدمی کو یہ معلوم نہ ہو کہ وہ کوئی نیک کام کر رہا ہے۔ جہاں اس نے یہ سمجھنا شروع کیا، نیکی نیکی نہیں رہتی۔ جب کبھی مجھے نام دیو کا خیال آتا ہے تو میں سوچتا ہوں کہ نیکی کیا ہے؟ اور بڑا آدمی کسے کہتے ہیں؟ ہر شخص میں قدرت نے کوئی نہ کوئی صلاحیت رکھی ہے۔ اس صلاحیت کو درجہ کمال تک پہنچانے میں ساری نیکی اور بڑائی ہے۔ درجہ کمال تک نہ کبھی کوئی پہنچا ہے نہ پہنچ سکتا ہے۔ لیکن وہاں تک پہنچنے کی کوشش ہی میں انسان، انسان بنتا ہے۔ یہ سمجھو کہ کندن ہو جاتا ہے۔ حساب کے دن جب اعمال کی جانچ پڑتال ہوگی، وہ پوچھے گا تو یہ پوچھے گا کہ میں نے جو استعداد تجھ میں ودیعت کی تھی اسے کمال تک پہنچانے اور اس سے کام لینے میں تو نے کیا کیا اور خلق اللہ کو اس سے کیا فیض پہنچایا۔ اگر نیکی اور بڑائی کا یہ معیار ہے۔ تو نام دیو نیک بھی تھا اور بڑا بھی۔

تھا تو ذات کا ڈھیڑ پر اچھے اچھے شریفوں سے زیادہ شریف تھا۔

(چند ہم عصر)

مشق

- ۱۔ درج ذیل سوالات کے جوابات لکھیں۔
- الف۔ نام دیو کس کام پر مامور تھا؟
- ب۔ نام دیو اپنے کام کے بارے میں کس قسم کا رویہ روا رکھتا تھا؟
- ج۔ نام دیو کو کس چیز کی شناخت ہو گئی تھی اور وہ اس سے کیا کام لیتا تھا؟
- د۔ نام دیو کو کس بے مثل کارگزاری پر انعام کا مستحق سمجھا گیا؟
- ہ۔ نام دیو کے کردار میں کون سی خوبیاں موجود تھیں؟

۱۔ مولوی عبدالحق کے نزدیک دنیا میں نیکی اور بڑائی کا معیار کیا ہے؟

۲۔ اس سبق کا مرکزی خیال تحریر کریں۔

۳۔ درج ذیل الفاظ میں سے مذکر اور مؤنث جن کرا لگ کریں۔

مقبرہ۔ چمن۔ اتفاق۔ شناخت۔ علاج۔ صلہ۔ قحط۔ انعام۔ سایہ۔ مدد۔

۴۔ درج ذیل عبارت کی تشریح کریں۔

الف۔

بعض دفعہ اس کی حرکتیں دیکھ کر بہت تعجب ہوتا مثلاً کیا دیکھتا ہوں کہ نام دیو ایک پودے کے سامنے بیٹھا اس کا تھانولا صاف کر رہا ہے۔ تھانولا صاف کر کے حوض سے پانی لیا اور آہستہ آہستہ ڈالنا شروع کیا۔ پانی ڈال کر ڈول درست کی اور ہر رخ سے پودے کو مزہڑ کر دیکھا۔ پھر اٹلے پاؤں پیچھے ہٹ کر اسے دیکھنے لگا۔ دیکھتا جاتا تھا اور مسکراتا، خوش ہوتا تھا۔ یہ دیکھ کر مجھے حیرت ہوتی اور خوشی بھی۔ کام اسی وقت کام ہوتا ہے جب اس میں لذت آنے لگے۔ بے مزا کام کام نہیں بیگار ہے۔

ب۔ وہ بہت سادہ مزاج، بھولا بھالا اور مُنکسر المزاج تھا۔ اس کے چہرے پر بنشاشت اور لبوں پر مسکراہٹ کھلتی رہتی تھی۔ چھوٹے بڑے ہر ایک سے جھک کر ملتا۔ غریب تھا اور تنخواہ بھی کم تھی، اس پر بھی اپنے غریب بھائیوں کی بساط سے بڑھ کر مدد کرتا رہتا تھا۔ کام سے عشق تھا اور آخر کام کرتے کرتے ہی اس دنیا سے رخصت ہو گیا۔

۴۔ درج ذیل الفاظ و تراکیب کو جملوں میں استعمال کریں۔

انتیاز۔ نگہداشت۔ میراث۔ بندہ خدا۔ دنیا و مافیہا۔ آب حیات۔ ذوق و شوق۔
قدر دان۔ یورش۔ مُنکسر المزاج۔

۵۔ جملہ معترضہ کی کوئی سی تین مثالیں تحریر کریں۔

* جملہ معترضہ:

جملہ معترضہ سے مراد ایسا جملہ ہے جو اصل جملے کی وضاحت کے لیے آئے اور اصل جملے کے خیال کو



قدرت اللہ شہاب

ولادت: ۱۹۱۱ء // وفات: ۱۹۸۶ء

قدرت اللہ شہاب گلگت میں پیدا ہوئے۔ والد کا نام عبداللہ تھا اور وہ مہاراجا کشمیر کی ملازمت میں تھے۔ ملازمت کے سلسلے میں مختلف مقامات پر رہائش کی وجہ سے قدرت اللہ شہاب کی ابتدائی تعلیم اور زندگی مختلف مقامات پر گزری۔ میٹرک کا امتحان پاس کرنے کے بعد جموں کے پرنس آف ویلز کالج سے بی ایس سی کا امتحان پاس کیا۔ پھر گورنمنٹ کالج لاہور میں ایم۔ اے انگریزی میں داخلہ لیا۔ قیام پاکستان کے بعد پاکستان سول سروس کے اعلیٰ عہدوں پر فائز رہے۔ جنرل ایوب خان کے دور میں ان کے سیکرٹری رہے۔ جنرل یحییٰ خان کے دور میں ملازمت سے استعفیٰ دے دیا۔ ۱۹۸۶ء اسلام آباد میں وفات پائی۔

قدرت اللہ شہاب کو شروع ہی سے علم وادب سے دلچسپی تھی۔ ان کا اسلوب بیان نہایت شگفتہ، رنگین اور دلچسپ ہے۔ ان کی عبارت میں جھول اور رواداری نہیں ہوتی بلکہ وہ زبان و بیان ہر دو اعتبار سے باربط اور بامعنی ہوتی ہے۔ ان کی زبان سادہ، سلیس اور شستہ ہے۔ انھوں نے اہل قلم کی فلاح و بہبود کے لیے سرکاری سطح پر رائیٹرز گلڈ کے نام سے ایک ادارے کی بنیاد ڈالی۔

تصانیف

یا خدا۔ نفسانے۔ ماں جی۔ سرخ فیتہ۔ شہاب نامہ۔

واضح کرنے میں مدد دے۔ جملہ معترضہ قوسین میں لکھا جاتا ہے۔ جیسے:

۱۔ شاہد آفریدی (کرکٹ کے مشہور کھلاڑی) آج ہمارے سکول تشریف لائے تھے۔

۲۔ امجد (خدا بخشے) بڑے باکمال انسان تھے۔

۳۔ ناصر (آپ کا ہم جماعت) آج بازار میں مجھے ملا۔

خاکہ: خاکہ کے لغوی معنی ”ابتدائی نقشہ“ یا ”ڈھانچہ“ کے ہیں۔

ادب کی اصطلاح میں خاکہ سے مراد ایسا مضمون یا تحریر ہے جو کسی شخصیت کا بھرپور تاثر پیش کرے، جس میں شخصیت کے خدوخال کے ساتھ ساتھ اس کی سیرت و کردار کی بھی عکاسی کی جائے۔ خاکہ نگاری نہ تو شخصیت نگاری ہے اور نہ ہی سوانح نگاری بلکہ خاکہ نگار کا مقصد کسی شخصیت کے مزاج، افتاد طبع اور افکار و کردار کی مدد سے اس کی انفرادیت کو اجاگر کرنا ہوتا ہے۔ جس سے شخصیت کے مثبت و منفی خلوت و جلوت دونوں پہلو قاری کے سامنے آجائیں۔ اردو میں فرحت اللہ بیگ کے مضمون ”نذیر احمد کی کہانی“ سے باقاعدہ خاکہ نگاری کا آغاز ہوا۔

سرگرمیاں

- ۱۔ طلبہ مضمون ”نام دیوانی“ کو مد نظر رکھ کر مولوی عبدالحق کی خاکہ نگاری پر مختصر نوٹ لکھیں۔
- ۲۔ طلبہ کاپی میں ”معت میں عظمت ہے“ کے موضوع پر ایک مختصر کہانی لکھیں۔

ہدایات برائے اساتذہ کرام

- ۱۔ طلبہ کے مابین ”الکتاب حبیب اللہ“ کے موضوع پر مذاکرہ کرائیں۔
- ۲۔ طلبہ کو اردو کی ترقی کے لیے ”بابائے اردو“ مولوی عبدالحق کی خدمات کے بارے میں تفصیل سے آگاہ کریں۔

Not For Sale

سراب منزل

حاصلاتِ تعلیم

- ۱۔ اس سبق کی تکمیل کے بعد طلبہ اس قافلہ ہو جائیں گے کہ وہ:
- ۱۔ اپنی گفتگو میں مجازی مفہوم کے پیش نظر ڈرامائی کیفیات ادا کر سکیں۔
- ۲۔ مرکزی خیال کے حوالے سے کسی عبارت کی تشریح لکھ سکیں۔
- ۳۔ متن کو سمجھ کر حقائق پر مبنی سوالات کے جواب تحریر کر سکیں۔
- ۴۔ روزمرہ زندگی سے متعلق مفضل رواد تحریر کر سکیں۔
- ۵۔ جملہ معترضہ کے حوالے سے غلط فقرات کی درستی کر سکیں۔
- ۶۔ ذرائع ابلاغ، ٹیکنالوجی، کمپیوٹر وغیرہ پر اردو کو استعمال کر سکیں۔

جس وقت ”السوڈان“ نے اسماعیلیہ کی بندرگاہ سے لنگر اٹھایا۔ اس میں ساڑھے سات سو عازمین حج سوار تھے۔ اس سارے قافلے میں فقط میں ایک غیر مصری مسافر تھا۔ میرے پاس ڈیکر پر سفر کرنے کا ٹکٹ تھا۔ جہاز کے چلتے ہی مائیکروفون پر اعلان ہوا کہ پاکستانی مسافر بالائی عرشے پر کپتان سے ملے۔ میں کپتان سے ملا۔ جہاز کا کپتان نہایت چاقو چوبند نوجوان تھا۔ وہ بڑی روانی سے شستہ انگریزی بولتا تھا۔ اس نے میرے پاسپورٹ اور دوسرے کاغذات کا معائنہ کیا۔ پھر قبوہ پلا کر پاکستان میں میری ملازمت کی نوعیت کے متعلق کچھ سوالات کیے۔ اس کے بعد اس نے اپنے عملے کے ایک آدمی کو بلایا اور اسے کہا کہ مجھے ساتھ لے جا کر نوفل صاحب کے کمپن میں برتھ دلوا دے۔

نوفل صاحب اسکندریہ کے بہت بڑے تاجر، صنعت کار اور رئیس تھے۔ وہ دس برس سے متواتر حج پر جا رہے تھے۔ نوفل صاحب نے اہلاً و سہلاً کہہ کر بڑی خوش دلی سے میرے لیے ایک برتھ خالی کر دی۔ اُن کی

رفاقت میرے لیے نعمتِ غیر مترقبہ ثابت ہوئی۔ وہ بڑی اچھی انگریزی بولتے تھے۔ مناسکِ حج کے متعلق مجھے ان سے نہایت مفید معلومات حاصل ہوئیں۔ پاکستان کے متعلق وہ زیادہ نہیں جانتے تھے۔ شام کو مغرب کی نماز کے بعد انھوں نے بہت سے لوگوں کو اپنے ڈیک پر جمع کیا اور فرمائش کی کہ میں انھیں پاکستان کے متعلق کچھ بتاؤں۔ جہاز کا کپتان اور اس کے عملے کے کچھ افراد بھی وہاں آکر بیٹھ گئے۔ کوئی گھنٹہ بھر میں نے تحریکِ پاکستان اور قیامِ پاکستان کے چیدہ چیدہ واقعات سنائے۔

میں انگریزی میں پھر پھر کر بولتا تھا اور نوفل صاحب اس کا عربی میں ترجمہ کرتے جاتے تھے۔ آزادی کے وقت لاکھوں مسلمانوں کی شہادت اور مہاجرین کے حالات سن کر سب کو بڑی حیرت ہوئی۔ جب میں نے تفصیلات بتاتے ہوئے یہ کہا کہ دنیا کی اس پانچویں بڑی مملکت کا نصب العین یہی ہے کہ ”پاکستان کا مطلب کیا، لا الہ الا اللہ“ تو سارے مجمع نے بے ساختہ کلمہ طیبہ کا ورد کیا اور پھر سب نے کھڑے ہو کر پاکستان کے حق میں دعا مانگی۔ محمد نوفل صاحب بلند آواز سے دعا کے الفاظ بولتے تھے۔ باقی سب لوگ زور زور سے آمین آمین کہتے تھے۔ اس کے بعد بہت سے لوگوں نے مجھے قبوے کے اتنے فغان پلائے کہ ان کی حدت سے مجھے رات بھر کئی بار نکسیر پھوٹی۔

یوں بھی ہجیرہِ احمر میں گرمی اپنے پورے شباب پر تھی۔ سمندر کی لہریں جہاز سے ٹکراتی تھیں تو یوں محسوس ہوتا تھا جیسے ہمارے چاروں طرف بڑی بڑی دیگوں میں ابلتا ہوا پانی جوش کھا رہا ہے۔ اس کے باوجود عازمین حج کی ٹولیاں بڑے اطمینان سے عرشے پر جا بہ جا بیٹھی تھیں۔ کچھ لوگ تلاوتِ قرآن پاک میں مصروف تھے۔ کچھ تسبیح کر رہے تھے کچھ حج کی دعائیں یاد کرنے میں لگے ہوئے تھے۔

اگلے روز نمازِ عشا کے بعد اعلان ہوا کہ رات کے ساڑھے گیارہ بجے جہاز میقاتِ حرم سے گزرے گا، اس لیے سب لوگ احرام باندھنے کی تیاری کر لیں۔ یہ اعلان سنتے ہی مسافروں میں بجلی کی رودوڑگی اور سب لوگ احرام کی تیاریوں میں منہمک ہو گئے۔ ساڑھے گیارہ بجے تک سب مسافر احرام باندھ کر جہاز کے عرشوں پر جمع ہو گئے تھے۔ گیارہ بج کر چالیس منٹ پر جہاز کا سائرن بجا اور ساڑھے سات سو حاجیوں نے

بیک زبان تلبیہ کا آواز بلند کیا۔ ”بَیِّکَ اَللّٰهُمَّ بَیِّکَ لَا شَرِیْکَ لَکَ لَبَّیْکَ اِنَّ الْحَمْدَ وَنِعْمَتَ لَکَ وَالْمُلْکَ لَا شَرِیْکَ لَکَ۔“ *

(اے اللہ میں تیرے دربار میں حاضر ہو گیا۔ تیرا کوئی شریک نہیں۔ تحقیق ہر طرح کی تعریف اور نعمت تیرے لیے ہے اور ملک تیرے لیے ہے۔ تیرا کوئی شریک نہیں)

تلبیہ کا نعرہ لگاتے ہی یہ مجمع چشم زدن میں خالق کائنات کے حضور جا کھڑا ہوا۔ اب جہاز کے انجن کی چھک چھک اور سمندر کی لہروں کی شاں شاں کسی کو سنائی نہ دیتی تھی۔ بخیرہ احمر کا پانی بھی کسی کو نظر نہ آتا تھا۔ ساری کائنات ایک خلا بن گئی جس میں عبد اور معبود کے علاوہ کسی کا وجود باقی نہ رہا تھا۔

اگلے روز صبح سویرے ”السودان“ جدہ کی بندرگاہ پر لنگر انداز ہو گیا۔ میراجی چاہتا تھا کہ میں اس مقدس سرزمین پر سر کے بل اتروں لیکن میں اس خواہش کو عملی جامہ پہنانے سے قاصر رہا۔

کشم ہاؤس کے آس پاس بہت سے معلموں کے وکیل اپنا اپنا دفتر لگائے بیٹھے تھے۔ ایک جگہ عبدالرازق محبوب کا بورڈ لٹکا ہوا تھا۔ اس کے ارد گرد سلہٹ کے بہت سے بنگالی زائرین جمع تھے۔ معلم کا وکیل حساب لگا کر انھیں چیخ چیخ کر سمجھا رہا تھا کہ جس کے پاس تین سو پچاس ریال کی رقم موجود نہیں، نہ وہ حج کے اخراجات پورے کر سکتا ہے اور نہ مدینہ منورہ کی زیارت سے فیض یاب ہو سکتا ہے۔ جو شخص اسے پوری رقم گن کر دکھا دیتا تھا وکیل اس کا نام معلم کے رجسٹر میں درج کر لیتا تھا۔ میں نے بھی تین سو پچاس ریال دکھا کر عبدالرازق محبوب کو اپنا معلم مقرر کر لیا۔

جدہ کے حاجی کیپ میں ہمارے معلم نے اپنی آسامیوں کو دو حصوں میں تقسیم کر رکھا تھا۔ ایک طبقہ تو آسودہ حال حاجیوں کا تھا جو معلم کی فیس کے علاوہ مکہ معظمہ میں اس سے رہائشی کمرے کرائے پر لینے کی توفیق بھی رکھتے تھے۔ دوسرا طبقہ ہمارے جیسے تین سو پچاس ریال والوں کا تھا جو بڑی مشکل سے صرف ضروری واجبات ادا کرنے کی پوزیشن میں تھے۔ جدہ سے مکہ کو روانگی کے وقت پہلے طبقہ کو بسوں کے اندر سیٹوں پر بٹھایا جاتا تھا اور ہمیں چھت پر جگہ ملتی تھی۔

ہماری بس آدھی رات کے قریب مکہ معظمہ میں داخل ہوئی۔ عبدالرازق محبوب کا بارہ تیرہ سال کا بیٹا

ہمارے گروپ کو ایک نالے کے کنارے لے گیا اور تیس پینتیس گز زمین گھیر کر اسے ہماری اقامت گاہ قرار دے دیا۔ کچھ لوگ چادریں بچھا کر لیٹنے لگے تو معلم کے بیٹے نے ڈانٹا کہ یہ سونے کا وقت نہیں بلکہ ہم وضو کر کے تیار ہو جائیں۔ وہ تھوڑی دیر میں واپس آکر ہمیں عمرہ کرانے لے جائے گا۔ ہم نے بھاگ دوڑ کر کسی نہ کسی طرح وضو کیا اور معلم کے بیٹے کے انتظار میں بیٹھ گئے۔ وہ برخوردار ڈھائی تین گھنٹے بعد نمودار ہوا اور ہم میں پچیس آدمی تلبیہ پڑھتے ہوئے بیت اللہ شریف کی طرف روانہ ہو گئے۔

ہم نے عمرہ ادا کیا۔ نماز فجر کے بعد میں ایک ستون کے ساتھ ٹیک لگا کر قرآن پاک کی تلاوت کرنے لگا۔ ابھی چند ہی سطریں پڑھ پایا تھا کہ مجھے نیند کے سخت جھونکے آنے لگے۔ میں نے قرآن شریف رکھا۔ باہر آکر ڈھونڈتا ڈھونڈتا بڑی مشکل سے اپنی جائے قیام پر واپس پہنچا۔ میرے کچھ ساتھی عمرہ کرنے کے بعد احرام کھول کر سو رہے تھے۔

نالے کے کنارے میرے بالکل قریب بہاول پور کے ایک خاندان نے ڈیرہ لگایا ہوا تھا ایک بوڑھے میاں بیوی کے ساتھ ان کی جوان بہوتھی۔ بڑے میاں تو اکثر خاموش بیٹھے حقہ پیتے رہتے تھے لیکن ساس اور بہو میں بات بات پر بڑی طویل لڑائی ہوا کرتی تھی۔ لڑائی میں ہارا کٹر بہو کی ہوتی تھی اور یہ شکست کے بعد روتی ہوئی اٹھ کھڑی ہوتی تھی اور ساس سے کہتی تھی۔ ”اچھا تم نے جتنا ظلم کرنا ہے مجھ پر کر لو۔ میں بھی ابھی جا کر طواف کرتی ہوں اور اللہ میاں کے پاس اپنی فریاد پہنچاتی ہوں۔“

یہ دھمکی سنتے ہی اس کی ساس فوراً بیسج جاتی تھی اور بہو کا دامن پکڑ کر بڑی لجاجت سے کہتی تھی۔ ”نہ بیٹی نہ، تو تو میری بیٹی ہے۔ ایسی غلطی نہ کرنا۔ خواہ مخواہ کوئی اٹی سیدھی بات منہ سے نہ نکال بیٹھنا۔ طواف میں جو منہ سے نکلے وہ پورا ہو کر رہتا ہے۔“

یہ ڈراما دن رات میں کئی مرتبہ ہوتا تھا۔ ایک روز بڑی شدید گرمی تھی۔ دوپہر کے وقت اچانک آندھی آئی اور خوب تیز بارش ہونے لگی۔ نالے کے کنارے حاجیوں کا سامان کچھڑ میں لت پت ہو گیا۔ اب ساس بہو میں بڑی سخت چیخ چیخ ہونے لگی۔ غصے میں آکر ساس نے بہو کو چوٹی سے پکڑ لیا اور اسے جھنجھوڑ جھنجھوڑ

کر کہنے لگی۔ ”آج صبح طواف میں یہ کجبت کہہ رہی تھی۔ اللہ بڑی گری ہے۔ اللہ بڑی گری ہے۔ اللہ بارش، اللہ بارش۔ ارے کالے منہ والی، تمہیں پتہ نہیں، یہاں پر دعا قبول ہوتی ہے۔ لے اب بارش کا مزا چکھ اور یہ سامان تیرا باپ آکے سکھائے گا۔“

ان سیدھے سادے مسلمانوں کا ایمان اس قدر راسخ تھا کہ خانہ کعبہ کے گرد طواف کرتے ہی وہ کوہ طور کی چوٹی پر پہنچ جاتے تھے اور اپنے معبود حقیقی سے راز و نیاز کر کے نفس مطمئنہ کا انعام پاتے تھے۔ انہیں حق الیقین کی دولت حاصل تھی اور بڑی بے تکلفی سے اپنی اپنی فرمائشیں رب کعبہ کے حضور پیش کر کے کھٹا کھٹ قبولیت کی مہر لگوا لیتے تھے۔

منی کے لیے روانگی کے دن معلم نے انتظام تو تین بسوں کا کیا تھا لیکن کسی وجہ سے اب تک صرف ایک بس میسر آئی تھی۔ اب جو لوگ ٹیکسی کا کرایہ ادا کر سکتے تھے، انہوں نے ٹیکسی تلاش کر لی۔ باقی حضرات پیدل منی کو روانہ ہو گئے۔ نالے کے کنارے والے میرے ساتھی ہنی خوشی پیدل چل پڑے۔ میں بھی ان کے ہمراہ ہو گیا۔

شہر سے نکل کر جب کھلی سڑک پر آئے تو احرام پوش مخلوق کا ایک جم غفیر سیلاب کی لہروں کی طرح منی کی طرف پایادہ رواں دواں تھا۔ ان کے درمیان بسوں، ٹرکوں اور موٹر کاروں کی بے ترتیب قطاریں ایک دوسرے کے ساتھ لپٹی ہوئی آہستہ آہستہ ریگ رہی تھیں۔ بڑی سڑک پر پہنچتے ہی نالے کے کنارے والے ساتھی بھی ایک دوسرے سے چھڑ گئے۔ فضا میں تلبیہ کی گونج کا سائبان تپا ہوا تھا۔ زمین پر ہزاروں مضطرب قدم تیز رفتاری سے ایک ہی طرف بڑھ رہے تھے۔ کسی کو کسی سے کوئی سروکار نہ تھا۔ ہر شخص اپنی دھن میں مست اور بے خود تھا۔

گرد و پیش کی پہاڑیوں پر جا بجا چوڑے کی سفیدی بکھری ہوئی نظر آرہی تھی۔ قریب جا کر دیکھا تو یہ چوڑے کی قلعی نہ تھی بلکہ احرام پوش حاجیوں کے گردہ تھے جو پہاڑیوں کی ڈھلانوں پر بسیرا ڈالے بیٹھے تھے۔ ان کی تقلید میں، میں نے بھی ایک چٹان کے سائے میں پناہ ڈھونڈ لی۔

اگلی صبح لاکھوں کا یہ قافلہ میدانِ عرفات کی جانب روانہ ہوا۔ ان کے پیچھے پیچھے میں بھی وہاں پہنچا۔ کچھ لوگوں نے جبلِ رحمت کے دامن میں بیٹھ کر وقوف کیا۔ میں نے بھی کہیں جگہ ڈھونڈ لی۔ شام کو سب کے پیچھے پیچھے مزدلفہ پہنچا۔ مزدلفہ کی چاندنی رات ختم ہوتے ہی اس عظیم الشان تہائی کے لمحات بھی رخصت ہو گئے جو منی، عرفات اور مزدلفہ میں لاکھوں کے ہجوم نے مجھے عطا کیے تھے۔ ہجوم عرفات کی تہائی میں سکون ہی سکون تھا۔

مراحل حج سے فارغ ہو کر مکہ معظمہ واپس آتے ہی میرے سر پر مدینہ منورہ پہنچنے کی دھن سوار ہوئی۔ لیکن معلم عبدالرازق محبوب نے بڑی سنگدلی سے مجھے سمجھایا کہ میرے مدینہ شریف روانہ ہونے کی تاریخ سعودی حکومت سے مقرر ہو کر آئے گی۔ اس وقت تک میں صبر سے کام لوں اور بار بار اپنا پاسپورٹ مانگ کر اسے دق نہ کروں۔ معلم سے مایوس ہو کر میں نے خانہ کعبہ کی راہ لی۔ سڑک پر سامنے سے پاکستان ایئربیس کی ایک کار آتی ہوئی دکھائی دی۔ کار میں سفارت خانے کا کچھ عہلہ سوار تھا۔ ان میں سے ایک صاحب مجھے پہنچانتے تھے۔ انہوں نے کار روکی اور علیک سلیک کے بعد چھوٹے ہی پوچھا۔ ”آپ مدینہ منورہ چلیں گے؟“

”جی ہاں، ضرور میں نے بولکھلا کر کہا ”لیکن کیسے؟“

انہوں نے بتایا کہ خشکی کے راستے آیا ہوا پاکستانی حاجیوں کا ایک قافلہ آج شام جدہ سے مدینہ روانہ ہو رہا ہے۔ اگر میں اس میں شامل ہونا چاہوں تو ابھی ان کے ساتھ کار میں بیٹھ کر جدہ روانہ ہو جاؤں۔ میں نے بھاگ دوڑ کر الوداعی طواف کیا۔ نالے کے کنارے سے اپنے سامان کی پوٹلی اٹھائی۔ ایئربیس کے عملے نے میرے معلم سے میرا پاسپورٹ وصول کیا اور پورے ساڑھے تین گھنٹے کے اندر اندر میں قافلے کی بس میں بیٹھا ہوا سونے مدینہ رواں تھا۔ اس زمانے میں جدہ سے مدینہ جانے والی سڑک پختہ نہ تھی۔ بس ایک کشادہ سا روڑے دار راستہ تھا۔ جو کہیں سے کچا تھا۔ کہیں سے سنگلاخ تھا۔ ہمارا قافلہ بھی رات بھر چلتا رہا۔ صبح دس بجے کے قریب مدینہ سے چار پانچ میل اس طرف رک گیا۔ یہاں ایک کنواں تھا جس پر

NOT FOR SALE

۱۔ متن کے مطابق درست جواب کا انتخاب کریں۔

ا۔ ”السوڈان“ میں عازمین حج کی تعداد تھی:

(i) ساڑھے تین سو (iii) ساڑھے سات سو

(ii) ساڑھے پانچ سو (iv) ساڑھے چھ سو

ب۔ نوفل صاحب بہت بڑے تاجر تھے:

(i) جدہ کے (ii) ریاض کے (iii) استنبول کے (iv) اسکندریہ کے

ج۔ کسٹم ہاؤس کے آس پاس اپنا دفتر لگائے بیٹھے تھے:

(i) معلم (ii) وکیل (iii) جہازدان (iv) محزر

د۔ ”سراب منزل“ سفر نامہ ہے:

(i) ترکی کا (ii) عمرے کا (iii) حج کا (iv) روس کا

ہ۔ مصنف کے مطابق اُس وقت اُن کی عمر تھی:

(i) بتیس تیس برس (ii) پچیس پچیس برس (iii) چالیس برس (iv) ساٹھ برس

۲۔ سوالوں کے جواب لکھیں۔

ا۔ مصنف نے تحریک پاکستان پر روشنی ڈالی تو سننے والوں کی جو کیفیت ہوئی، اسے اپنے الفاظ میں لکھیں۔

ب۔ بارش والے دن ساس اپنی بہو کو کس بات پر بڑبھلا بنا رہی تھی؟

ج۔ منی سے عرفات کی طرف حاجیوں کی روانگی کا حال اپنے الفاظ میں تحریر کریں۔

د۔ جو توں کی حفاظت کرنے والے شخص نے مصنف کی کیا مدد کی؟

رہٹ چل رہا تھا۔ قافلہ والوں نے یہاں اتر کر غسل کیا۔ نئے کپڑے پہنے۔

میری عمر اس وقت تیس تیس برس تھی۔ مسجد نبوی صلی اللہ علیہ وآلہ وسلم تک پہنچنے پہنچنے میری آنکھیں سرخ ہو کر

سوچ گئیں اور راستہ نظر آتا مشکل ہو گیا۔ ایک بھلے آدمی نے میری رہنمائی کی اور مجھے باب جبریل تک پہنچا دیا۔

باب جبریل پر عاشقانِ رسول صلی اللہ علیہ وآلہ وسلم کا ہجوم تھا۔ ایک نورانی صورت بزرگ چٹائی پر بیٹھے لوگوں کے جوتے

سنجھانے میں مصروف تھے۔ میری آنکھوں میں اب تک دھند سی چھائی ہوئی تھی۔ میں بھیڑ کے ریلے میں پھنس گیا۔

ایک مقام پر لوگوں سے ٹکرا کر جوتوں کے ڈھیر پر اوندھے منہ گرا، جوتوں کی رکھوالی کرنے والے صاحب نے

مجھے سہارا دے کر اٹھایا اور اپنے پاس چٹائی پر بٹھالیا۔ وہ ٹوٹی پھوٹی اردو بول لیتے تھے۔ انھوں نے مجھے پانی

پلایا۔ ایک ڈاکٹر کی دکان پر لے جا کر میری آنکھوں میں دوائی ڈلوائی، جس سے مجھے آرام ملا۔ یہ صاحب مشرق

اور مغرب کے بہت سے ملکوں کی سیاحت کر چکے تھے۔ عربی تو ان کی مادری زبان تھی۔ اس کے علاوہ ترکی، فارسی،

انگریزی اور فرانسسی سے بھی آشنا تھے۔ اٹھارہ ایش برس سے روضہ رسول صلی اللہ علیہ وآلہ وسلم کا اور مسجد نبوی صلی اللہ علیہ وآلہ وسلم کی

صفائی کے انتظامات سے وابستہ تھے۔ رضا کارانہ طور پر باب جبریل کے باہر جوتے سنبھالنے کے کام میں بھی ہاتھ

بٹاتے تھے۔ ایک روز تو جوتے رکھنے والے صاحب نے مجھ پر اپنی کرم فرمائی کی انتہا کر دی۔ عشاء کے بعد

مسجد نبوی صلی اللہ علیہ وآلہ وسلم کے دروازے بند ہونے لگے تو انہوں نے مجھے تہجد کی اذان تک اپنے ساتھ ہی رہنے دیا۔

تھوڑی دیر کے لیے جالی مبارک کے اندر اس عرشِ بریں جیسی مقدس زمین پر مجھے اپنی پلکوں سے جا رو بکشی کی

اجازت بھی فرمائی۔

دو تین روز بعد کراچی جانے والا جہاز جدہ کی بندرگاہ پر سفر کے لیے تیار تھا۔ ایسی ہی کا عملہ حاجیوں کو

الوداع کہنے آیا ہوا تھا۔ ہم رخصت ہوئے۔ وطن واپس پہنچ کر مجھے یوں محسوس ہوا جیسے میں حج کی منزلیں طے

کر کے نہیں بلکہ محض سراب منزل کے پیچھے بھاگ کر واپس آیا ہوں۔ سرتو میں نے منی میں منڈوایا تھا لیکن

اولے کراچی میں آکر پڑے جب میں جھوٹ، فریب اور حرص کی دلدل میں ایک بار پھر پہنچ چکا تھا۔

(شہاب نامہ)

مرکبات:

مرکب کے لغوی معنی ہیں: ترکیب دیا ہوا، ملایا ہوا۔ قواعد کی رو سے مرکبات سے مراد دو یا دو سے زائد کلمات کو ملانا یا ترکیب دینا ہے۔ مرکبات کی دو اقسام ہیں:

مرکب تام: وہ مرکب جس سے سننے والا پورا مطلب سمجھ سکے۔ مثلاً

۱۔ چاند اور تارے آسمان پر چمکتے ہیں۔ ۲۔ عمیر ذہین لڑکا ہے۔

مرکب ناقص: وہ مرکب جس سے سننے والا پورا مطلب نہ سمجھ سکے۔ مثلاً

۱۔ چاند اور تارے ۲۔ ذہین لڑکا۔

مرکب ناقص کی کئی اقسام ہیں۔ جیسے:


مرکب اضافی، مرکب توصیفی، مرکب عطفی، مرکب جاری وغیرہ

سرگرمیاں

- ۱۔ طلبہ فریضہ حج کی ادائیگی پر مختصر نوٹ لکھیں۔
- ۲۔ طلبہ اپنے کسی سفر کی روداد کاپی میں لکھیں۔

ہدایات برائے اساتذہ کرام

- ۱۔ طلبہ کو حج کے فضائل اور مناسک حج کی تفصیلات بتائیں۔
- ۲۔ طلبہ کو (حجاز مقدس) مکہ معظمہ اور مدینہ منورہ کے مقدس مقامات کے متعلق تفصیل سے بتائیں۔
- ۳۔ طلبہ کو سفر کی روداد لکھنے کا طریقہ سکھائیں۔



NOT FOR SALE

۳۔ اس جملے کا کیا مطلب ہے؟

”سرتو معنی میں منڈوایا تھا لیکن اولے کراچی میں آکر پڑے۔“

۴۔ درج ذیل الفاظ و تراکیب کو اپنے جملوں میں اس طرح استعمال کریں کہ ان کا مطلب واضح ہو جائے۔

خوش دلی، بے ساختہ، نصب العین، حق البقین، حم غفیر، رواں دواں، سروکار، نجیف و نزار۔

۵۔ جملوں میں استعمال کر کے درج ذیل الفاظ کی تذکیر و تانیث واضح کریں۔

گرمی، حج، آواز، پانی، رات، چادر، لڑائی، بس، ٹرک، خیمہ۔

۶۔ ذیل میں دیے گئے جملوں کو جملہ معترضہ کے حوالے سے درست کیجیے۔

۱۔ حکیم محمد سعید مرحوم ایک مجھے ہوئے سفر نامہ نگار تھے۔ خدا انھیں جنت نصیب کرے۔

ب۔ لطف صاحب ہمارے پڑوسی کل ہمارے گھر آئے تھے۔

ج۔ اسلام آباد پاکستان کا دارالخلافہ ایک خوبصورت شہر ہے۔

د۔ اگر تمہارا چچا زاد امتحان میں اڈل آیا ہے۔

و۔ ”انارکلی“ امتیاز علی تاج اردو کے نامور ڈراما نگار کا شاہکار ڈراما ہے۔

سفر نامہ:

جیسا کہ نام سے ظاہر ہے ”سفر نامہ“ کسی سفر کے حالات و واقعات کا بیان یا روداد ہے۔ فنی اصطلاح میں سفر نامہ سے مراد لکھی یا نینہ تحریر ہے جس میں مسافر یا سیاح شروع سے لے کر سفر کے اختتام تک اپنے تمام مشاہدات، کیفیات اور قلبی واردات کو بیان کرتا ہے۔ سفر نامے میں صرف خارجی ماحول کو بیان نہیں کیا جاتا بلکہ اس میں سفر نامہ نگار زندگی کے دوسرے جزئیات کو بھی تحریر کے احاطے میں لاتا ہے۔ اردو کا پہلا سفر نامہ نگار یوسف خان کبیل پوش ہے جس کا سفر نامہ ”مجاہدات فرنگ“ ۱۸۳۸ء میں شائع ہوا۔

NOT FOR SALE

استنبول

حاصلاتِ تعلم

اس سبق کی تکمیل کے بعد طلبہ اس قابل ہو جائیں گے کہ وہ:

- ۱۔ سن کربات (نثر) کے سیاق و سباق تک رسائی حاصل کر سکیں۔
- ۲۔ ادبی اور علمی تحریروں میں مجازی اور اصطلاحی امتیاز کے ساتھ علم بیان کو ملحوظ رکھ کر پڑھ سکیں۔
- ۳۔ مضمون لکھتے ہوئے جامع انداز میں تمام پہلوؤں کا احاطہ کر سکیں۔
- ۴۔ زندگی کی بنیادی ضرورتوں کے لیے متعلقہ حکمہ میں درخواست لکھ کر بھیج سکیں۔
- ۵۔ مختلف اصنافِ سخن کے لحاظ سے فن پاروں کو سمجھ سکیں۔

استنبول ترکی کا ایک شہر ہے۔ استنبول کے شہر پر مسلمانوں کا پہلا حملہ ۶۷۲ء میں ہوا تھا۔ لیکن وہ سار سال تک محاصرے کے بعد ناکام واپس ہوئے۔ اس محاصرے کی تاریخی اہمیت یہ ہے کہ اس میں جلیل القدر صحابہ حضرت ایوب انصاری رضی اللہ تعالیٰ عنہ شریک تھے۔ اسی مہم کے دوران ان کا انتقال ہوا اور وہ استنبول میں مدفون ہوئے۔

استنبول (قسطنطنیہ) کی فتح مراد ثانی کے بیٹے محمد ثانی کے لیے، جسے محمد فاتح بھی کہا جاتا ہے، مقدر ہوئے تھی۔ سلطان محمد فاتح نے ۱۴۵۲ء میں استنبول پر پوری منصوبہ بندی کے ساتھ حملہ کیا۔ ۲۹ مئی ۱۴۵۳ء کو استنبول مسلمانوں کا مکمل قبضہ ہو گیا۔ سلطان فاتحانہ انداز سے شہر میں داخل ہوا اور سب سے پہلے اس نے ایسا صوفیہ میں کی نماز پڑھی۔

جب مسلمانوں نے قسطنطنیہ کو فتح کیا تو یہاں کے لوگ دو رنگل گئے۔ ان کا خیال تھا کہ جب فاتحین یہ پہنچیں گے تو آسمان سے ایک فرشتہ اتر کر ان کو واپس دھکیل دے گا۔ سلطان محمد فاتح گھوڑے سے اتر کر کلیسا کے داخل ہوا اور اس نے وہیں نماز ادا کی۔



حکیم محمد سعید

ولادت: ۱۹۲۰ء / وفات: ۱۹۹۸ء

حکیم محمد سعید دہلوی ۹ جنوری ۱۹۲۰ء کو دہلی میں پیدا ہوئے۔ چھوٹی عمر میں والد کا سایہ سر سے اٹھ گیا تو بڑے بھائی حکیم عبدالحمید نے ان کی تعلیم و تربیت پر بھر پور توجہ دی۔ پہلے قرآن مجید حفظ کیا۔ پھر عربی، فارسی اور انگریزی پڑھی۔ ۱۹۳۶ء میں آیور ویدک اور یونانی طب کی کالج دہلی میں داخلہ لیا۔ ۱۹۳۹ء میں طب کا اعلیٰ امتحان پاس کیا۔ ان کے والد محترم نے ۱۹۰۶ء میں ہمدرد دواخانے کی بنیاد رکھی تھی۔ اس کا انتظام ان کے بڑے بھائی کرتے تھے۔ انھوں نے دواخانے میں بھائی کا ہاتھ بنانا شروع کیا۔

۹ جنوری ۱۹۳۸ء کو کراچی آگئے اور اپنی غیر معمولی انتظامی صلاحیتوں سے کام لیتے ہوئے ہمدرد کو ایک ایسا ادارہ بنا دیا جس کی نظیر اسلامی دنیا میں شاید ہی مل سکے۔ ہمدرد دواخانہ (وقف) ہمدرد فاؤنڈیشن، طبیہ کالج، ہمدرد مطب، ہمدرد لائبریری اور ہمدرد یونیورسٹی کا قیام ان کی کوششوں کا نتیجہ ہے۔

انھوں نے بہت سے ممالک کی سیاحت کی۔ کافی تعداد میں اردو اور انگریزی کتابوں کے مصنف ہیں۔ جن میں سفر نامے، طب اور اخلاقیات سے متعلق کتابیں شامل ہیں۔ انھیں ۱۹۹۸ء میں کراچی میں شہید کر دیا گیا تھا۔

یورپ نامہ، جرنلی نامہ، درون روس دید و شنید، عجائبات جسم انسانی، مقالات شام ہمدرد،

تسلیف

ابن الہیثم، اخلاقیات نبوی، خودی، ایک مسافر چار ملک، تذکار محمد، میڈیسن ان چائنہ اور ہیلتھ آف نیشن وغیرہ۔

NOT FOR SALE

NOT FOR SALE

اس مسجد کی تعمیر سلطان سلیمان کی ایما پر فن تعمیر کے مشہور ماہر معمار جناب محترم ستان کے ہاتھوں ہوئی۔ اس کا سنگ بنیاد ۱۵۵۰ء میں رکھا گیا اور ۱۵۵۷ء میں اس کی تعمیر پایہ تکمیل کو پہنچی۔ یہ مسجد ترکوں کے فن تعمیر اور ان کی نفاست پسندی کا حسین مرقع ہے۔

سلیمان سے ملحق ایک بڑا کتب خانہ ہے۔ یہاں مخطوطات کا سب سے بڑا ذخیرہ محفوظ ہے۔ اندازے کے مطابق ایک لاکھ قلمی کتابیں یہاں ہیں اور نہایت ترتیب و تنظیم سے رکھی ہوئی ہیں۔ استنبول کے عجائب خانوں میں توپ کاپی کی حیثیت فخر آفاق ہے۔ یہاں رومی، برنظینی اور عثمانی عہد کی ہزاروں لاکھوں قیمتی اشیاء رکھی گئی ہیں، اس میں عثمانی سلاطین کے آثار، جواہرات، ملبوسات اور دیگر اشیائے آرائش و تزئین کے علاوہ چینی، جاپانی، عربی اور یورپی عجائب بھی رکھے گئے ہیں۔

توپ کاپی میں آثار قدیمہ کے ایک عجائب گھر کے علاوہ فوجی عجائب خانہ بھی علیحدہ موجود ہے، جو ”ادقاف“ کہلاتا ہے۔ اسلامی ترکی آرٹ، ادب اور نقاشی نیز مصوری کے بھی حیرت انگیز نمونے موجود ہیں۔ اسلامی علوم و فنون اور ثقافت کو آگے بڑھانے میں سابقہ ترک، بالخصوص عثمانی حکمرانوں کا کردار بہت نمایاں ہے۔ انھی کے علمی ذوق کی وجہ سے استنبول کا عجائب خانہ توپ کاپی، جہاں نوادرات اور آثار قدیمہ کے مشہور عالم مرکز بنا، وہاں علم و فن کے بیش بہا ذخیروں اور نادر کتابوں کا بھی مخزن بنا۔ نوادرات اور اہم مخطوطات کے الگ شعبے ہیں۔ بعض ایسی کتابیں بھی وہاں موجود ہیں کہ جن کا ایک ہی نسخہ دنیا میں موجود ہے اور وہ نسخہ توپ کاپی میں ہے۔

فن خطاطی کے مظہر کی حیثیت سے قرآن کریم کی وہ آیات توپ کاپی میں موجود ہیں جو مشہور خطاطوں کی ہنرمندی کے نمونوں کی حیثیت سے عالمی شہرت رکھتی ہیں۔ رسول اللہ صلی اللہ علیہ و آلہ و صحابہ وسلم کی سیرت و سوانح پر نسخ میں ایک اہم مخطوطہ بھی توپ کاپی میں موجود ہے۔

استنبول آ کر مسجد سلطان احمد کیسے نہ دیکھتے! ہمیں تو نماز ظہر بھی ادا کرنی تھی۔ یہاں سے ہم مسجد سلطان احمد آ گئے۔ سلطان احمد، سلطان محمد ثالث کا بڑا لڑکا تھا، چودہ سال کی عمر میں تخت نشین ہوا۔ نو عمری کے باوجود ایک پختہ کار اور صاحب تدبیر بادشاہ تھا۔ سلطان احمد نے ۲۸ سال کی عمر میں ۲۲ نومبر ۱۶۱۷ء کو وفات پائی۔

مسلمانوں نے اس میں بہت سی تعمیرات کا اضافہ کیا۔ دیواروں اور چھتوں کی چچی کاری پر سرسئی قلعی کروادی گئی۔ جن دیواروں پر مٹ بنے ہوئے تھے انہیں منہدم کر کے نئی دیوار بنوا دی گئی۔ سلطان محمد نے ایک بلند مینار تعمیر کروایا۔ سلیم ثانی نے شمال کی جانب دوسرا مینار بنوایا، مراد ثالث نے باقی دو مینار اور مرمت کا سارا کام مکمل کروایا۔ اس نے صدر دروازے کے پاس اندر کی طرف سنگ جراحی کی دو بڑی بڑی تالیاں بنوائیں اور دو بڑے چبوترے تعمیر کرائے۔ جن پر بیٹھ کر قرآن پاک کی تلاوت کی جاتی تھی۔

ایاصوفیہ کے برابر قبرستان ہی میں اکثر عثمانی حکمرانوں کے مزار واقع ہیں۔ سلطان مراد رابع نے مسجد کی خالی دیواروں پر مشہور خطاط معظنی چلی سے بڑے بڑے سہری حروف میں آیات قرآنی لکھوائیں۔ محمود اول نے ۱۷۵۳ء میں وسیع چھت کا سلطانی راستہ، ایک خوبصورت فوارہ، ایک مدرسہ اور شمال میں ایک وسیع دارالطعام بنوایا، نیز مسجد میں ایک بیش قیمت کتب خانہ قائم کیا۔

استنبول یا قسطنطنیہ کی ایک خاصیت یہ بھی ہے کہ اسے مساجد کا شہر کہا جاتا ہے، جہاں عثمانی عہد کا طرز تعمیر اپنی پوری شان و شوکت کے ساتھ جلوہ گر ہے۔ یوں تو پورے شہر میں تقریباً پانچ سو مساجد ہیں لیکن اسلامی فن تعمیر کا اعلیٰ نمونہ سلیمانیا مسجد ہے۔

دو تین سال پہلے میں ترکی حکومت کی دعوت پر آیا تھا۔ کویت میں قائم مرکز ولایت اسلامی کے زیر اہتمام استنبول میں تیسری ولایت اسلامی کانفرنس ہوئی تھی۔ ترکی کے وزیر اعظم جناب ٹرگت اوزال ہمارے میزبان تھے۔ ہم سن مندو بین ان کے ساتھ سلیمانیا میں نماز جمعہ ادا کرنے آئے تھے۔ تمام مندو بین کے لیے اول صف میں انتظام تھا۔ ہزار ہا نمازی تھے۔ مسجد کچھ کچھ بھری تھی۔ خطبہ جمعہ ادھار عربی اور ادھار ترکی زبان میں تھا۔ جب نماز جمعہ ختم ہوئی تو اعلان کیا گیا کہ ”مندو بین کے لیے راستہ دے دیں۔“

ذرا سا یہ اعلان ہوتے ہی منبر سے دروازے تک چار فیٹ کا راستہ بن گیا۔ نمازی دورو یہ کھڑے ہو گئے۔ ایک انسان اپنی جگہ سے نہ ہلا اور ہم سب مندو بین نہایت اطمینان سے باہر آ گئے۔ یہ تنظیم کی بات ہے۔ ترک اب دنیا کی نہایت شائستہ اور منظم قوم بن چکے ہیں۔ ان کا یہ ڈسپلن ان کو دنیا کی بڑی قوم بنا رہا ہے۔

- ۱- درست الفاظ کی مدد سے خالی جگہ پُر کریں۔
 - ا) اس محاصرے کی تاریخی اہمیت یہ ہے کہ اس میں جلیل القدر صحابی رضی اللہ تعالیٰ عنہ _____ شریک تھے۔
 - ب- ان کا خیال تھا کہ جب فاتحین یہاں پہنچیں گے _____ اُن کو واپس دھکیل دے گا۔
 - ج- سلطان مراد رابع نے مسجد کی خالی دیواروں پر _____ لکھوائیں۔
 - د- ایک انسان اپنی جگہ سے نہ ہلا اور ہم سب _____ باہر آ گئے۔
 - ہ- اسلامی علوم و فنون اور ثقافت کو آگے بڑھانے میں _____ کا کردار بہت نمایاں ہے۔
 - و- آج بھی مقبرہ دنیا کے مسلمانوں کے لیے _____ بنا ہوا ہے۔
- ۲- جب مسلمانوں نے قسطنطنیہ کو فتح کیا تو یہاں کے لوگ ڈور نکل گئے، کیوں؟
- ۳- قسطنطنیہ کی فتح کے بعد فن تعمیر میں مسلمانوں کے یادگار کاموں کو اجاگر کیجیے۔
- ۴- توپ کاپی کے عجائب گھر کی کوئی سی چار یادگار ایشیا کا تذکرہ کیجیے۔
- ۵- حضرت ابو ایوب انصاری رضی اللہ تعالیٰ عنہ کو نبی اکرم صلی اللہ علیہ وسلم کی نسبت سے کون سے اعزازات حاصل ہیں؟
- ۶- سیاق و سباق کا حوالہ دے کر درج ذیل اقتباس کی وضاحت کیجیے۔

حضرت ابو ایوب انصاری رضی اللہ تعالیٰ عنہ کا مرتبہ علم ایسا تھا کہ صحابہ کرام مسائل کی تحقیق میں ان ہی سے رجوع کرتے تھے۔ حضرت ابو ایوب انصاری رضی اللہ تعالیٰ عنہ کی شخصیت میں تین چیزیں نمایاں تھیں: جوش ایمانی، حق گوئی اور آنحضرت صلی اللہ علیہ وسلم سے بے کراں محبت و عقیدت۔ حضرت ابو ایوب انصاری رضی اللہ تعالیٰ عنہ کا ایک مرتبہ و مقام یہ ہے کہ وہ آنحضرت صلی اللہ علیہ وسلم کے میزبان رہے ہیں۔ جب آپ صلی اللہ علیہ وسلم مدینہ منورہ میں داخل ہوئے تو ہر شخص چاہتا تھا کہ حضور صلی اللہ علیہ وسلم کا قیام اس کے یہاں ہو، لیکن کارکنان قضا و قدر نے اس شرف کے لیے جس گھر کو دیکھا وہ حضرت ابو ایوب انصاری رضی اللہ تعالیٰ عنہ کا کاشانہ تھا۔

یہ اس کی بنوائی ہوئی شاندار مسجد ہے، جو شاہی مساجد میں بہت ممتاز ہے اور قدیم زمانے میں وہی جامع مسجد تھی۔ آج جامع سلطان احمد اپنے چھ میناروں کی وجہ سے مشہور ہے۔ اسے سلطان احمد نے اپنی وفات کے سال مکمل کیا۔ مسجد تاریخی حیثیت کی حامل ہے۔ یہاں سب نے وضو کیا اور نماز ادا کی۔ اب ہم استنبول کی سیر کے آخری مرحلے میں آگئے تھے۔

میں ترکی جب بھی آتا ہوں، حضرت ابو ایوب انصاری رضی اللہ تعالیٰ عنہ کے مزار پر ضرور آتا ہوں۔ آج بھی ہم پانچوں سوار آخر میں مزار اقدس پر حاضر ہوئے۔ حضرت ابو ایوب انصاری رضی اللہ تعالیٰ عنہ کا مرتبہ علم ایسا تھا کہ صحابہ کرام رضوان اللہ علیہم اجمعین مسائل کی تحقیق میں ان ہی سے رجوع کرتے تھے۔ حضرت ابو ایوب انصاری رضی اللہ تعالیٰ عنہ کی شخصیت میں تین چیزیں نمایاں تھیں: جوش ایمانی، حق گوئی اور آنحضرت صلی اللہ علیہ وسلم سے بے کراں محبت و عقیدت۔ حضرت ابو ایوب انصاری رضی اللہ تعالیٰ عنہ کا ایک مرتبہ و مقام یہ ہے کہ وہ آنحضرت صلی اللہ علیہ وسلم کے میزبان رہے ہیں۔ جب آپ صلی اللہ علیہ وسلم مدینہ منورہ میں داخل ہوئے تو ہر شخص چاہتا تھا کہ حضور صلی اللہ علیہ وسلم کا قیام اس کے یہاں ہو، لیکن کارکنان قضا و قدر نے اس شرف کے لیے جس گھر کو دیکھا وہ حضرت ابو ایوب انصاری رضی اللہ تعالیٰ عنہ کا کاشانہ تھا۔

نبی اکرم صلی اللہ علیہ وسلم کی بشارت کی روشنی میں فتح قسطنطنیہ کے لیے حضرت امیر معاویہ رضی اللہ تعالیٰ عنہ کے دور حکومت میں قسطنطنیہ پر فوج کشی ہوئی تو حضرت ابو ایوب انصاری رضی اللہ تعالیٰ عنہ اس گروہ میں شریک تھے۔ سفر جہاد میں ایک وبا پھیل گئی۔ مجاہدین کی بڑی تعداد اس وبا کا شکار ہوئی۔ حضرت ابو ایوب انصاری رضی اللہ تعالیٰ عنہ بھی علیل ہوئے۔ ان کا انتقال ہوا تو مسلمان مجاہدین نے رات کے وقت قسطنطنیہ (استنبول) کی دیواروں کے نیچے دفن کر دیا۔ آج بھی مقبرہ دنیا کے مسلمانوں کے لیے مرجع خیر و برکت بنا ہوا ہے۔ اب ہمیں اتنا ترک ہوائی میدان جانا تھا۔ اپنا سامان لینا تھا۔ اُڑتا جانے والے جہاز میں بیٹھنا تھا۔ مجھے خوشی اس بات کی ہے کہ میں نے اپنے ان دوستوں کو اٹھ گھنٹے میں استنبول کی سیر کرا دی۔

(سعید سیاح ترکی میں)



مرزا اسد اللہ خان غالب

ولادت: ۱۷۹۷ء / وفات: ۱۸۶۹ء

مرزا اسد اللہ غالب

مرزا اسد اللہ خان غالب آگرہ میں پیدا ہوئے۔ نوجوانی میں دلی آئے اور اسی شہر کو وطن بنا لیا۔ مرزا غالب کے بزرگ فوج سے تعلق رکھتے تھے۔ وہ بہادر شاہ ظفر کے دربار سے مؤرخ اور پھر استاد شاہ کی حیثیت سے وابستہ رہے۔ بہادر شاہ ظفر نے انہیں نجم الدولہ، دبیر الملک، نظام جنگ کے خطابات عطا کیے تھے۔ ۱۸۵۷ء کے انقلاب نے مرزا کو بہت دل برداشتہ کیا اور ان کی ملازمت بھی ختم ہو گئی۔ اس دور میں نواب یوسف علی خان والئی رام پور نے ان کی سرپرستی کی اور انہیں اپنا استاد بنا لیا۔

مرزا غالب اردو کے عظیم المرتبت شاعر اور صاحب طرز نثر نگار سمجھے جاتے ہیں۔ اگرچہ انہوں نے نثر میں کوئی کتاب نہیں لکھی، لیکن ان کے خطوط اردو نثر میں ایک یادگار حیثیت رکھتے ہیں۔ مرزا کے خطوط بے تکلفی، شوخی، رواداری، انسان دوستی، خلوص و محبت اور نثر کے نئے انداز کے آئینہ دار ہیں۔ ان خطوں کی وجہ سے اردو نثر میں فطری بے ساختگی اور بے تکلفی کے انداز کا آغاز ہوا اور پرانے دور کی مشکل قافیہ پیمائی ختم ہوئی۔ غالب نے خط نہیں لکھے باتیں کی ہیں۔ ایسا محسوس ہوتا ہے کہ جیتا جاگتا غالب سامنے بیٹھا مزے کی باتیں کر رہا ہے۔ مرزا کے خطوط نے بعد کے تمام نثر نگاروں کی رہنمائی کی ہے۔

مرزا غالب کے خطوط کے متعدد مجموعے شائع ہوئے ہیں۔ ان میں اردوئے معلیٰ، عود ہندی اور مکاتیب غالب بہت مشہور ہیں۔

NOT FOR SALE

- ۷۔ محاورے کے حوالے سے جملوں کو درست کریں۔
 - ا۔ آپ کا حکم سہرا تھے پر۔
 - ب۔ مسجد میں سوئی دھرنے کی جگہ نہ تھی۔
 - ج۔ تم کو تو جیسے پچھو سو گنہ کیا ہے۔
 - د۔ سانپ کو دیکھ کر ہمارے ہاتھوں کے کوئے اڑ گئے۔
 - ہ۔ وہ تو ناک پر پچھر نہیں بیٹھنے دیتا۔
- ۸۔ درج ذیل الفاظ و تراکیب کو جملوں میں اس طرح استعمال کریں کہ ان کا مطلب واضح ہو جائے۔
 - مرتبہ و مقام۔ مندوبین۔ جلیل القدر۔ بلورسات۔ شہرہ آفاق۔ سلاطین۔ علوم و فنون۔ محاصرہ۔
 - درج ذیل واحد کی جمع اور جمع کے واحد لکھیں۔
 - لباس۔ فاتحین۔ شریک۔ جذبات۔ تعمیر۔ حروف۔ مزار۔ مراکز۔ مندوبین۔ مقبرہ۔
 - درج ذیل جملوں کو درست کریں۔
 - ا۔ روشن دان کو بند کر دو۔
 - ب۔ کسی کے مذہب پر نقطہ چینی نہ کرو۔
 - ج۔ عورتیں بھی تحریک آزادی میں حصہ لیتیں تھیں۔
 - د۔ آپ کی مدد ضرور کیا جائے گی۔
 - ہ۔ ابرار نے سالن کے ساتھ روٹی کھایا۔

مرکز ہیں

- ۱۔ طلبہ حکیم محمد سعید کی طبی خدمات پر مختصر نوٹ لکھیں۔
- ۲۔ طلبہ اپنے علاقے کی میڈیکل کیمٹی کے چیئرمین کے نام محلہ کی صفائی کے لیے فوری اقدامات اٹھانے کی درخواست لکھیں۔

ذہانت سے مسئلہ کرہم

- ۱۔ طلبہ کو بھری معانات جیسے ٹی وی، کمپیوٹر یا پروجیکٹر کے ذریعے حکیم محمد سعید صاحب کی زندگی پر کوئی ڈاکومنٹری دکھائی جائے۔
- ۲۔ طلبہ کو حکیم محمد سعید کی طبی خدمات تفصیل سے بتائیں۔
- ۳۔ طلبہ کو مختلف محکموں کے افسران کے نام درخواست لکھنے کا طریقہ سکھائیں۔

NOT FOR SALE

مکاتیب

مرزا اسد اللہ خان غالب

حاصلاتِ تعلیم

اس سبق کی تکمیل کے بعد طلبہ اس قابل ہو جائیں گے کہ وہ:

- ۱۔ سن کر بات کے لُپ لُباب کے ادراک کا تجربہ کر کے اپنے ردِ عمل کے اظہار کے قابل ہو سکیں۔
- ۲۔ اخبارات، رسائل و جرائد میں خبروں، فیچروں، اداروں، رپورٹوں، اشتہاروں اور خطوط بنام مدیر کو پڑھ کر سمجھ سکیں اور اپنی رائے دے سکیں۔
- ۳۔ مترادف (ہم معنی) اور متضاد الفاظ کو سمجھ سکیں۔
- ۴۔ اپنی تحریروں کو مختلف انداز بیان یا محضر کے لحاظ سے تحریر کرنا سیکھ سکیں۔

(۱)

میر مہدی مجروح کے نام

مارڈالا یار تیری جواب طلبی نے۔ اس چرخ کج رفتار کا بُرا ہو۔ ہم نے اس کا کیا بگاڑا تھا؟
ملک و مال، جاہ و جلال کچھ نہیں رکھتے تھے۔ ایک گوشہ و گوشہ تھا، چند مفلس، بے نوا ایک جگہ فراہم ہو کر
کچھ ہنس بول لیتے تھے۔

شعر ۔ سو بھی نہ تو کوئی دم دیکھ سکا، اے فلک

اور تو یاں کچھ نہ تھا ایک مگر دیکھنا

یہ شعر میر درد کا ہے۔ کل سے مجھ کو میکش بہت یاد آتا ہے۔ سو صاحب! اب تم ہی بتاؤ کہ میں تم کو کیا
لکھوں؟ وہ صحبتیں اور تقریریں جو یاد کرتے ہو اور تو کچھ بن نہیں آتی، مجھ سے خط پر خط لکھواتے ہو۔ آنسوؤں
سے پیاس نہیں بجھتی۔ یہ تحریرِ ستانی اس تقریر کی نہیں کر سکتی۔ بہر حال کچھ لکھتا ہوں۔ دیکھو! کیا لکھتا ہوں۔
سنو! پنشن کی رپورٹ کا ابھی کچھ حال معلوم نہیں۔ دیر آید درست آید۔

بھی! میں تم سے بہت آزرده ہوں۔ میرن صاحب کی تندرستی کے بیان میں نہ اظہارِ مسرت، نہ مجھ کو
تہنیت، بلکہ اس طرح سے لکھا گیا ہے کہ گویا ان کا تندرست ہونا تم کو ناگوار ہوا ہے۔ لکھتے ہو کہ ”میرن
صاحب ویسے ہی ہو گئے جیسے آگے تھے۔ اچھلتے، کودتے پھرتے ہیں“۔ اس کے یہ معنی کہ ”ہے ہے کیا غضب
ہوا، یہ کیوں اچھے ہو گئے“۔

یہ باتیں تمہاری ہم کو پسند نہیں آتیں۔ تم نے میر کا وہ مقطع سنا ہوگا۔ بہ تغیر الفاظ لکھتا ہوں۔

کیوں نہ میرن کو مفتنم جانیں؟

دنی والوں میں اک بچا ہے یہ

میر تقی میر کا مقطع یوں ہے:

میر کو کیوں نہ مفتنم جانیں؟

اگلے لوگوں میں اک رہا ہے یہ

”میر“ کی جگہ ”میرن“ اور ”رہا“ کی جگہ ”بچا“ کیا اچھا تصرف ہے۔

ارے میاں! تم نے کچھ اور بھی سنا، کل یوسف مرزا کا خط لکھتو سے آیا۔ وہ لکھتا ہے کہ نصیر خان عرف
نواب جان والدان کا دائم الحسب ہو گیا۔ حیران ہوں کہ یہ کیسی آفت آئی۔ یوسف مرزا تو جھوٹ کا ہے کو
لکھے گا۔ خدا کرے اس نے جھوٹ سنا ہو۔

میر سرفراز حسین کو دعا پہنچے۔

(غالب، اپریل ۱۸۵۹ء)

(۲) علاؤ الدین علائی کے نام

جان غالب! تم تو عمر نورس ہو۔ اس نہال کے۔ جس نے میری آنکھوں کے سامنے نشوونما پائی ہے اور میں ہوا خواہ و سایہ نشین اس نہال کا رہا ہوں۔ کیوں کرتے مجھ کو عزیز نہ ہو گے؟ رہی دید وادید، اس کی دو صورتیں ہیں، تم دلی میں آؤ یا میں لوہارو آؤں۔ تم مجبور میں معذور۔ خود کہتا ہوں کہ میرا عذر زہار مسموم نہ ہو جب تک نہ سمجھ لو کہ میں کون ہوں اور ماجرا کیا ہے؟

سنو! عالم دو ہیں، ایک عالم ارواح اور دوسرا عالم آب و گل۔ حاکم ان دونوں عالموں کا وہ ایک۔ ہر چند قاعدہ عام یہ ہے کہ عالم آب و گل کے مجرم عالم ارواح میں سزا پاتے ہیں لیکن یوں بھی ہوا ہے کہ عالم ارواح کے گنہگار کو دنیا میں بھیج کر سزا دیتے ہیں۔ چنانچہ میں آٹھویں رجب ۱۲۱۲ (۳) ہجری میں روہکاری کے واسطے یہاں بھیجا گیا۔ تیرہ برس حوالات (۴) میں رہا۔ ۷ رجب ۱۲۲۵ ہجری کو میرے واسطے حکم دوام حس (۵) صادر ہوا۔ ایک بیڑی (۶) میرے پاؤں میں ڈال دی اور دلی شہر کو زندان مقرر کیا اور مجھے اس زندان میں ڈال دیا۔ فکرِ نظم و نثر کو مشقت ٹھہرایا۔ برسوں بعد جیل خانے سے بھاگا۔ تین برس بلادِ شرقیہ میں پھرتا رہا۔ پایاں کار مجھے کلکتہ سے پکڑ لائے اور پھر اسی حسس میں بٹھا دیا۔ جب دیکھا کہ یہ قیدی گریز پا ہے، دو بیڑیاں (۷) اور بڑھادیں۔ پاؤں بیڑی سے فگار، ہاتھ ہتھکڑیوں سے زخم دار، مشقت مقرر کی اور مشکل ہو گئی۔ طاقت یک قلم زائل ہوئی۔ ایک سال بیڑی کو زاویہ زندان میں چھوڑ دیا۔ دونوں ہتھکڑیوں کے بھاگا۔ میرٹھ، مراد آباد ہوتا ہوا رامپور پہنچا۔ کچھ دن کم دو مہینے وہاں رہا تھا کہ پھر پکڑا آیا۔ اب عہد کیا کہ پھر نہ بھاگوں گا۔ بھاگوں گا کیا؟ بھاگنے کی طاقت بھی تو نہ رہی۔ حکم رہائی (۸) دیکھنے کب صادر ہو۔ ایک ضعیف سا احتمال ہے کہ اسی ماہ ذی الحجہ ۱۲۷۷ ہجری میں چھوٹ جاؤں۔ بہر تقدیر بعد رہائی کے تو آدمی سوائے اپنے گھر کے اور کہیں نہیں جاتا۔ میں بھی بعد نجات سیدھا عالم ارواح کو چلا جاؤں گا۔

(غالب، جون ۱۸۶۱ء)

NOT FOR SALE

- ۱۔ میر مہدی مجروح میر حسن نگار کے بیٹے تھے۔ وہ غالب کے عزیز ترین شاگرد تھے۔ ۱۸۵۷ء کے ہنگامے میں دہلی چھوڑ کر پانی پت چلے گئے اور پھر اور میں ملازمت اختیار کی۔
- (۲) نواب علاؤ الدین احمد خان علائی غالب کے شاگرد اور لوہارو کے رئیس تھے۔ وہ عربی اور فارسی کے بڑے عالم اور خوش ذوق شاعر تھے۔ وہ ترکی زبان کے بھی عالم تھے۔
- (۳) مراد پیدائش مطابق ۲۷ دسمبر ۱۷۹۷ء
- (۴) مراد ہے آگرہ میں قیام۔
- (۵) مراد ہے شادی جو ۱۹ اگست ۱۸۱۰ء کو ہوئی۔
- (۶) اس سے بیوی مراد ہے جس کا نام امراؤ بیگم تھا جو نواب الہی بخش خان کی بیٹی تھی۔
- (۷) اس سے مراد ہے جوانی میں وفات پانے والے عارف کے دو بیٹے باقر علی خان اور حسین علی خان۔ جن کی پرورش غالب نے کی۔
- (۸) اس سے موت مراد ہے۔

مشق

- ۱۔ متن کو مد نظر رکھ کر خالی جگہوں کو مناسب لفظ سے پُر کریں۔
- ا۔ غالب کا پہلا خط _____ کے نام ہے۔
- ب۔ علاؤ الدین علائی غالب کے _____ تھے۔
- ج۔ کل سے مجھ کو _____ بہت یاد آتا ہے۔
- د۔ سنو! _____ کی رپورٹ کا ابھی کچھ حال معلوم نہیں۔
- ه۔ عالم آب و گل کے مجرم _____ میں سزا پاتے ہیں۔
- و۔ ایک بیڑی میرے پاؤں میں ڈال دی اور _____ کو زندان مقرر کیا۔

- ۲۔ ”چرخ رفتاز“ سے کیا مراد ہے؟
- ۳۔ ”غالب کے دوستوں کی محفل برہم ہوگئی“۔ اس پر جس انداز سے وہ افسوس کر رہے ہیں۔ اسے اپنے الفاظ میں بیان کریں۔
- ۴۔ غالب نے میر مہدی مجروح سے آزر دگی کا اظہار کس بات پر کیا؟
- ۵۔ علاؤ الدین علائی کے نام خط میں غالب نے اپنے آپ کو ایک قیدی سے کیوں تشبیہ دی؟
- ۶۔ غالب کی خطوط نگاری کی خصوصیات پر ایک پیرا گراف لکھیں۔
- ۷۔ درج ذیل الفاظ کے مترادف لکھیں۔
بے نوا۔ مسرت۔ عالم۔ قاعدہ۔ جس۔ مشقت۔ ضعیف۔ گمان۔ زندان۔
- ۸۔ آپ اپنے دوست کے نام امتحان میں کامیابی پر مبارکباد کا خط لکھیں*۔
مکتوب نگاری:

مکتوب کے لغوی معنی ”لکھا گیا یا تحریر“ کے ہیں۔ جبکہ اصطلاحی زبان میں مکتوب سے مراد خط ہے۔ یہ عربی زبان کا لفظ ہے خط لکھنے والے کو ”کاتب“ اور جس کو خط لکھا جاتا ہے اُسے ”مکتوب الیہ“ کہتے ہیں۔ مکتوب نگاری سے مراد اپنے دور رہنے والے رشتہ داروں، دوستوں، سرکاری اور غیر سرکاری افسران کو اپنی بات تحریر کی صورت میں پہنچانا ہے۔ اردو نثر میں ادبی خطوط بہت اہمیت رکھتے ہیں بلکہ اردو ادب میں جدید نثر نگاری کی بنیاد ہی غالب کے خطوط سے پڑی ہے۔ کئی ایک ادبا کے خطوط اردو نثر میں قابل قدر خزانے مانے جاتے ہیں۔ ان ادبا میں علامہ اقبال، پطرس بخاری، سر سید احمد خان، ابوالکلام آزاد، اکبر الہ آبادی، مولانا شبلی نعمانی وغیرہ کے نام شامل ہیں۔

خطوط تین طرح کے ہوتے ہیں۔

- ۱۔ نجی
۲۔ کاروباری
۳۔ دفتری یا سرکاری

- * نجی خطوط میں خط کے مختلف حصے درج ذیل ہیں۔
- ۱۔ مقام و تاریخ
ب۔ القاب و آداب
ج۔ نفس مضمون
د۔ خاتمہ
- مختلف حصوں کی نشاندہی یوں ہے۔
- ۱۔ مقام کا نام، کاغذ کے دائیں گوشے میں لکھا جاتا ہے۔ اس کے نیچے ایک لکیر ڈال کر تاریخ لکھی جاتی ہے۔
- ب۔ القاب و آداب، مکتوب الیہ کے درجے اور شان کے مطابق لکھے جاتے ہیں۔ جیسے والد کے لیے پیارے اما جان، اجنبی کے لیے محترمی و کرمی وغیرہ۔
- ج۔ نفس مضمون، جملے چھوٹے، برجستہ، موزوں اور شگفتہ ہوں۔ تحریر صاف اور بے ساختہ ہو۔ املا کی غلطیاں نہ ہوں۔
- د۔ خاتمے پر ”والسلام“ کاغذ کے نصف سے بائیں طرف لکھا جاتا ہے۔ اس کے نیچے اپنا نام لکھا جاتا ہے۔

سرگرمیاں

- ۱۔ غالب کے خطوط ان کی زندگی کے آئینہ دار ہیں، اس حوالے سے نوٹ اپنی کاپی میں لکھیں۔
- ۲۔ اخبار کے ایڈیٹر کے نام خط لکھیں جس میں آپ کے سکول میں منعقدہ یوم اقبال کی تقریب کی کارروائی کو شائع کرنے کی استدعا کی گئی ہو۔

ہدایات برائے اساتذہ کرام

- ۱۔ طلبہ کو خط کے اجزا اور اقسام عملی طور پر سمجھائیں۔
- ۲۔ طلبہ کو غالب کے کسی بھی مجموعہ مکاتیب سے ایسے خطوط پڑھ کر سنائیں، جس سے غالب کے دور اور ان کی زندگی زندگی کے حالات کی عکاسی ہوتی ہو۔



رشید احمد صدیقی

ولادت: ۱۸۹۴ء / وفات: ۱۹۷۷ء

رشید احمد صدیقی مرزا ہو ضلع جوپور میں پیدا ہوئے۔ والد کا نام عبدالقدیر تھا جو محکمہ پولیس سے وابستہ تھے۔ فارسی، عربی اور مذہبی تعلیم گھر پر حاصل کرنے کے بعد مقامی سکول میں داخل ہوئے۔ میٹرک کرنے کے بعد کچھ عرصہ ملازمت کی، مزید تعلیم کے لیے علی گڑھ یونیورسٹی چلے گئے اور ہمیشہ کے لیے اس سے وابستہ ہو گئے۔

رشید احمد صدیقی پر اردو ادب اور علی گڑھ، دونوں نے اہم نقش چھوڑے ہیں۔ وہ علی گڑھ کی شائستگی کے نمائندہ تھے۔ ان کے ہاں ایک تہذیبی رکھ رکھاؤ ملتا ہے۔ انھیں ایک ممتاز طنز نگار اور مزاح نگار کہا جاتا ہے۔ انھوں نے مزاح سے احساس زیاں پیدا کرنے کا کام لیا ہے۔ ان کا مزاح ایک ریچی ہوئی تہذیبی شخصیت کا مزاح ہے۔ ان کے ہاں نفاست اور شائستگی تو ہے ہی، پیچیدہ فلسفیانہ مباحث بھی زیر بحث آتے رہتے ہیں۔ لیکن ایک اہم بات یہ ہے کہ ان کے موضوعات لاجرم نہیں بلکہ وہ ایک دائرے میں رہنا پسند کرتے ہیں۔ اہم موضوعات ان کے لیے کوئی کشش نہیں رکھتے۔ رشید احمد صدیقی ایک اہم نقاد بھی ہیں۔ ان کے تنقیدی مضامین میں بھی ایک جاندار اسلوب نظر آتا ہے۔ یہ وہ اسلوب ہے جو دانش گاہ علی گڑھ کے باسیوں کی انفرادیت ہے۔

ہم نفسان رفتہ، گنج ہائے گراں مایہ، مضامین رشید، طنزیات و مضحکات، خندان، آشفتمندی، غالب کی شخصیت اور شاعری، ہمارے ذاکر صاحب، علی گڑھ کی مسجد قرطبہ وغیرہ۔

تصانیف

مکتوب (۱)

رشید احمد صدیقی بنام سید بشیر الدین

حاصلاتِ تعلیم

- اس سبق کی تکمیل کے بعد طلبہ اس قابل ہو جائیں گے کہ وہ:
- ۱- کسی بات یا پیغام کو سن کر انہی الفاظ میں ڈہرانے کے ساتھ اس کے حسن و قبح کا جائزہ بیان کر سکیں۔
 - ۲- متن کو سمجھ کر حقائق پر مبنی سوالات کے جوابات تحریر کر سکیں۔
 - ۳- پولیس رپورٹ، عدالتی جملے، عنایت نامے اور مختلف فارم وغیرہ پڑھ سکیں۔
 - ۴- کسی غیر مطبوعہ یا ٹیکنیکی متن کی وضاحت استدلال لکھ کر اور متن کی ترتیب بدل سکیں۔
 - ۵- سکول اور اس سے باہر کی مطبوعات، رسالے، ویب سائٹ وغیرہ میں اپنا کردار، تحریر، ادارت، تدوین وغیرہ فراہم کر سکیں۔
 - ۶- اپنی تحریروں کو مختلف انداز بیان یا محضر کے لحاظ سے تحریر کرنا سیکھ سکیں۔

یکم ستمبر، ۱۹۷۷ء

ذاکر باغ، یونیورسٹی علی گڑھ

سید بشیر الدین مکرم! آداب۔

آپ کا کارڈ کئی دن ہوئے ملا تھا۔ آپ نے اپنے مسلسل سفر کا جو ذکر کیا، میں اس سے خوش ہوا..... ”زہے روانی عمرے کہ در سفر گزر د!“

آپ مبارک باد کے مستحق ہیں کہ اس عمر اور زمانے میں جب آدمی سفر نہیں قیام میں رہنے پر مجبور ہوتا ہے، آپ سیر و سیاحت کی نعمتوں سے بہرہ مند ہیں۔ آپ نے پورب کی برسات کا جو نقشہ کھینچا ہے اسے پڑھ کر چونک پڑا۔ کم و بیش ۵۵-۵۶ سال ہوئے یہی برسات کا زمانہ تھا، ڈیوٹی سوسائٹی کے وفد کے ساتھ کلکتہ،

مشق

- ۱- سید بشیر الدین کے پورب کی برسات کے نقشے اور اپنے مضمون ”سیاحت برما“ میں رشید احمد صدیقی کو کون سی بات مشترک نظر آئی؟
 - ۲- مصنف نے سید بشیر الدین کی زبان کی حلاوت کی تعریف کن الفاظ میں کی ہے؟
 - ۳- مصنف کو عاقبت کے دور کے ختم ہونے کا اندیشہ کیوں رہنے لگا تھا؟
 - ۴- درج ذیل کس قسم کے مرکبات ہیں۔
عاقبت کا دور۔ سلاست اور سجاوٹ۔ ناگہانی موت۔ وقت نمائش۔
 - ۵- انسان کو اپنی زندگی میں مختلف قسم کے حالات پیش آتے ہیں۔ جس طرح کا موقع و محل ہوتا ہے انسان کی گفتگو وہی لب و لہجہ اختیار کر لیتی ہے۔ کسی اچھی تحریر میں بھی یہی انداز اپنایا جاتا ہے۔ ادبی بلندی یہ ہے کہ الفاظ کا چناؤ، تراکیب کی بندش اور جملوں کی ساخت ان جذبات و احساسات کی ترجمانی کر رہی ہو جنہیں لکھاری اپنی تحریر میں دکھانا چاہتا ہے۔ مثلاً
- (۱) اگر کوئی شخص حرم پاک میں اللہ تعالیٰ سے گزرگڑا کر اپنے گناہوں کی معافی مانگ رہا ہو تو اس کے الفاظ اور جملے ندامت کے آنسوؤں میں ڈھلے ہوئے ہوں گے۔
 - (ب) اگر میدان جنگ میں توپوں کی گھن گرج، طیاروں کی بمباری، آگ اور خون، مجاہدانہ نعروں کا منظر پیش کرنا ہے تو الفاظ میں جوش، جذبہ اور سپاہی کی لاکار شامل ہوگی۔
 - (ج) اگر مناظر فطرت کی عکاسی کرنی ہے۔ سبزہ و گل، خوشگوار ہوا اور پرندوں کے گیتوں کا ذکر کرنا ہے تو الفاظ اور جملے ایسے ہونے چاہئیں کہ پڑھنے والا فرحت محسوس کرے۔
 - (د) اگر تحریر میں غم کی تصویر پیش کرنی ہے تو بیان کا انداز ایسا ہو کہ پڑھنے والے کی آنکھیں پُر نم ہو جائیں۔

مشرق بنگال، چٹاگانگ اور برما جانے کا اتفاق ہوا تھا۔ واپس آکر ”سیاحت برما“ کے عنوان سے کالج میگزین میں ایک مضمون لکھا تھا۔ آپ نے پانی، سبزہ، بگلوں کی قطار وغیرہ کی جو تصویر کھینچی ہے وہ تقریباً ویسی ہی ہے جو مذکورہ مضمون میں ہے۔ رہا زبان کا رنگ و آہنگ وہ الہ آباد بنارس سے شروع ہو کر مہارشی ٹیگور کی زمین اور زبان تک جاری و ساری ہے۔ اس کی حلاوت، گلاوٹ اور نغسگی کا کیا کہنا۔ میرا خیال ہے ہندوستان کے کسی اور خطے کی زبان ایسی نہیں ہے۔ زبان کی سلاست اور سجاوٹ اور صلابت میں اُردو کو بھی نظر انداز نہیں کیا جاسکتا ہے۔

طبیعت اچھی نہیں رہتی۔ اس پر ہر روز طرح طرح کے دور اور نزدیک کے ذاتی اور قومی اور ملکی حادثات، جیسے دنیا میں اب بگاڑ کے سوا کچھ اور نہ رہ گیا ہو۔ ایسا اندیشہ رہنے لگا ہے جیسے عاقبت کا دور ختم ہو چکا ہے۔ تھوڑی دیر یا دن میں معلوم ہوتا ہے کہ ایسا ہی ہو رہا ہے۔

ہر روز آس پاس کے عزیزوں، دوستوں کی ناگہانی وفات کی خبریں ملتی رہتی ہیں۔ کیسے کم عمر ہوتے بولتے، کھاتے کھاتے دفعتاً قہر اجل! کس کس کے نام گناؤں!

خدا آپ کو اور متعلقین کو خوش اور تندرست رکھے۔ آمین۔ بیگم صاحبہ کی علالت کا افسوس ہوا۔ اس وقت نمائش کی وہ شام یاد آتی ہے۔ جب شادی کے بعد ان کو سیر کے لیے آپ وہاں لائے تھے اور میرا دفعتاً سامنا ہو گیا تو میں جھجکا۔ آپ مسکرائے اور کیا کہوں کیا ہوا!! کتنے دن گزر گئے۔

مخلص

رشید احمد صدیقی

(خطوط رشید احمد صدیقی)

۱- سید بشیر الدین اڑیسہ کے باشندہ تھے۔ علی گڑھ یونیورسٹی سے فارغ التحصیل ہونے کے بعد وہیں بطور لائبریرین کام کرتے رہے۔ وہ رشید احمد صدیقی کے قریبی دوست تھے۔



حصہ نظم

نظم:

نظم کے لغوی معنی ہیں "پرونا" جیسے لڑی میں موتی پرونا۔ شاعری کی اصطلاح میں نظم اشعار کے اس مجموعے کو کہتے ہیں جو کسی ایک خیال یا موضوع کے تحت لکھے گئے ہوں۔ شاعر اسی خیال یا موضوع کے مختلف پہلوؤں پر روشنی ڈالتا ہے۔ نظم کے اشعار کی تعداد متعین نہیں ہے۔ موضوعاتی لحاظ سے نظم کی کئی اقسام ہیں جن میں حمد، نعت، مرثیہ، قصیدہ وغیرہ شامل ہیں۔ نظیر اکبر آبادی نے شاعری میں نظم کو رواج دیا، بعد میں مولانا الطاف حسین حالی نے محمد حسین آزاد کے ساتھ مل کر نظم لکھنے کی تحریک چلائی۔

(۵) اگر طزیہ اور مزاجیہ تحریر پیش کرنی ہے تو الفاظ اور جملے ایسے ہوں کہ پڑھنے والے کے لبوں پر تبسم نمایاں رہے۔ طزیہ اور مزاجیہ تحریر کی تین مثالیں یہ ہیں۔

(i) "دوسرے ہی اوور میں بالرنے گیند ایسی کھینچ کے ماری کہ مرزا کے سر سے ایک اور مزہ سے کئی آوازیں نکلیں۔"

(ii) "کبھی آج کا کام کل پر نہیں چھوڑنا چاہیے البتہ آپ اسے پرسوں پر چھوڑ سکتے ہیں۔"

(iii) "شرم و حیا عورت کا زیور ہے۔ غالباً اسی لیے آج کل صرف خاص خاص موقعوں پر پہنا جاتا ہے۔"

مرکب اضافی: اضافت اس تعلق کو کہتے ہیں جو دو اسموں کے درمیان پایا جاتا ہے۔ جس اسم کا تعلق ظاہر کیا جائے وہ "مضاف" اور جس اسم کے ساتھ تعلق ظاہر کیا جائے، اُسے مضاف الیہ کہتے ہیں۔ ان دونوں کے ملنے سے مرکب اضافی بنتا ہے اور انہیں حرف اضافت یعنی کا، کے، کی کے ذریعے ملا یا جاتا ہے۔ اردو میں مضاف الیہ پہلے اور مضاف بعد میں آتا ہے جبکہ فارسی میں حرف اضافت کی جگہ مضاف کو پہلے لاکر اُس کے نیچے زیر لگانے سے مرکب واضح ہو جاتا ہے۔ جیسے: اردو میں "حمیرا کی ٹوپی" اُسید کا قلم وغیرہ اور فارسی میں گل زگس، دختر وطن وغیرہ۔ یہ مرکبات اردو میں بھی اسی طرح استعمال ہوتے ہیں۔

مرکب توصیفی: وہ مرکب جو صفت اور موصوف سے مل کر بنتے جیسے: نیک لڑکا، ٹھنڈا پانی، نیلا آسمان وغیرہ۔ اردو میں صفت موصوف سے پہلے آتا ہے۔

سہ کری

- ۱- تین ایسے جملے لکھیں جن میں درج بالا انداز میں سے کسی ایک کو اپنایا گیا ہو۔
- ۲- اخبار کے مدیر کے نام خط لکھ کر ٹریفک کے مسائل اور ان کے حل کے لیے تجاویز دیں۔

جملات برائے اساتذہ کرام

- ۱- طلبہ کو خطوط نویسی کی مشق کرائیں۔
- ۲- طلبہ کو سکول میگزین میں لکھنے کے لیے رہنمائی اور مدد کریں۔

آزادی

حاصلاتِ تعالم

اس نظم کی تکمیل کے بعد طلبہ اس قابل ہو جائیں گے کہ وہ:

- ۱- نظم کی تعریف بیان کر سکیں۔
- ۲- نظم کی ادبی اور فنی خصوصیات بیان کر کے ان کا تجزیہ کر سکیں۔
- ۳- شاعر کے اظہار اور اسلوب کے حوالے سے متن کا فکری و فنی جائزہ پیش کر سکیں۔
- ۴- شعری اصطلاحات قافیہ، ردیف، مطلع اور مقطع کی پہچان کر سکیں۔
- ۵- آزادی کے حصول کے لیے اپنے اسلاف کے کارناموں سے واقف ہو سکیں۔

عبادت ہے سراپا جذبہ تعمیر آزادی

شہادت مستقل اک سرخی تحریر آزادی

جہاں آزاد کر سکتے نہ ہوں تقریر آزادی

وہ آزادی مری نظروں میں ہے تھیر آزادی

فضائیں کر رہی ہیں ذوقِ ایثار و عمل پیدا

لہو میں دوڑتا ہے شعلہ تاثیر آزادی

جو کہنا تھا اسے سب کہ گیا قرآں کے پردے میں

زمانہ حشر تک کرتا رہے تفسیر آزادی

لہو برسا، بے آنسو، لٹے رہو، کٹے رشتے

ابھی تک نامکمل ہے مگر تعمیر آزادی



احسان دانش

ولادت: ۱۹۱۳ء // وفات: ۱۹۸۲ء

اصل نام احسان الحق اور دانش تخلص تھا۔ وہ ضلع مظفر نگر (یوپی، بھارت) میں پیدا ہوئے۔ والد کا نام قاضی دانش علی تھا۔ احسان دانش نے انتہائی غربت کے ماحول میں آنکھ کھولی۔ وہ مشکل سے پرائمری تک تعلیم حاصل کر سکے۔ انھوں نے نہایت حوصلے اور ہمت سے غربت کے خلاف جہاد کیا۔ محنت مزدوری کی غرض سے لاہور آئے اور معمولی ملازمتیں کرتے رہے۔ اس کے باوجود انھوں نے کتاب سے اپنا رشتہ جوڑے رکھا۔ وہ دن کو ملازمت کرتے اور رات کو مطالعہ کرتے۔ اپنی کوششوں سے لاہور میں ایک ذاتی کتب خانہ ”مکتبہ دانش“ کے نام سے قائم کیا۔

احسان دانش اس وقت سے شاعری کر رہے تھے۔ جب وہ ریلوے میں ملازم تھے۔ شوقِ مطالعہ اور ذوقِ شعر نے انھیں ایک بہترین شاعر کے روپ میں ڈھالا اور ایک وقت ایسا بھی آیا کہ برصغیر کا کوئی بھی مشاعرہ ان کے بغیر نامکمل سمجھا جاتا تھا۔ دلچسپ بات یہ ہے کہ انھوں نے فنِ شاعری میں کسی کی شاگردی اختیار نہیں کی۔ ان کی شاعری انسان دوست شاعری ہے۔ ان کے اہم موضوعات ظلم و افلاس کے خلاف جہاد اور مزدور طبقے کی حالتِ زار کا بیان ہے۔ اس وجہ سے ان کو ”شاعر مزدور“ کا لقب ملا۔

شاعری کے بارے میں احسان دانش کا ایک خاص نقطہ نظر تھا۔ ان کا خیال ہے کہ جذبات و خیالات اور واقعات کو عام فہم انداز میں بیان کرنا چاہیے تاکہ خواص کے ساتھ ساتھ عوام بھی استفادہ کر سکیں۔ احسان دانش کی شاعری میں ہندی کے غیر مانوس الفاظ کا استعمال بالکل نہیں ہے۔

تسائیف

حدیثِ ادب، چراغاں، گورستان، جہانِ دانش، میراثِ مومن، آتشِ خاموش، شیرازہ وغیرہ۔

تعب ہے غلامی کے شبستانوں کی زینت ہے
 کھینچی ہے جو ہمارے خون سے تصویرِ آزادی
 تخریر ہے کتاب اللہ زینتِ طاقِ نیاں ہے
 تعب ہے کوئی کرتا نہیں تفسیرِ آزادی
 ابھی طوق و سلاسل میں ہیں آزادی کے دیوانے
 مگر زنداں کے دروازے پہ ہے تصویرِ آزادی

ترپ کر بزم میں دانش چلے آئے ہیں پروانے
 اندھیروں سے مگر پھوٹی نہیں تصویرِ آزادی

(فصل سلاسل)

مشق

- ۱- اس نظم کے قافیے اپنی کاپی میں لکھیں۔
- ۲- اس نظم کی ردیف کی نشان دہی کریں۔
- ۳- متن کے حوالے سے خالی جگہوں کے لیے درست لفظ کا انتخاب کریں۔
- ۴- وہ آزادی مری نظروں میں ہے — آزادی۔
- (i) تحریر (ii) تحقیر (iii) تعمیر (iv) تاثیر
- ب- جو کہنا تھا اُسے سب کہ گیا — کے پردے میں۔
- (i) قرآن (ii) بیاں (iii) طوفاں (iv) امتحان
- ج- تعب ہے غلامی کے شبستانوں کی — ہے۔
- (i) صورت (ii) مورت (iii) زینت (iv) ضرورت

- د- ابھی طوق و سلاسل میں ہیں آزادی کے —۔
- (i) پروانے (ii) مستانے (iii) انجانے (iv) دیوانے
- ۵- مگر زنداں کے دروازے پہ ہے — آزادی۔
- (i) تفسیر (ii) تصویر (iii) تعمیر (iv) تنویر
- ۳- آزادی کے حصول کے لیے جن قربانیوں کا اس نظم میں ذکر آیا ہے، انہیں اپنے الفاظ میں لکھیں۔
- ۵- دوسرے شعر میں شاعر نے کون سی خاص بات بیان کی ہے؟
- ۶- ”ناکمل“ میں ”نا“ سابقہ ہے۔ آپ درج ذیل سابقوں سے دو دو الفاظ بنا لیں۔
 پر، بے، غیر، خوش۔
- ۷- اس نظم کا خلاصہ اپنے الفاظ میں لکھیں۔
- ۸- جملے بنا لیں۔
- سرایا، تحقیر، تخریر، طوق و سلاسل، تصویرِ آزادی، تاثیر۔
- ۹- قواعد کی رُو سے درج ذیل کس قسم کے مرکبات ہیں۔
 ایثار و عمل، تقریرِ آزادی، قرآن کے پردے، طوق و سلاسل۔
- مطلع: غزل کے پہلے شعر کو ”مطلع“ کہا جاتا ہے۔ مطلع کے دونوں مصرعے آپس میں ہم قافیہ و ہم ردیف ہوتے ہیں یا صرف ہم قافیہ ہوتے ہیں۔
- مقطع: غزل یا نظم کے آخری شعر کو ”مقطع“ کہا جاتا ہے۔ جس میں اکثر شاعر اپنا تخلص استعمال کرتا ہے۔
- قافیہ: شعر کے آخر میں آنے والا ایک لفظ یا کئی الفاظ جو وزن اور آواز میں یکساں مگر معنی کے اعتبار سے جُدا ہوں۔ قافیہ“ کہلاتے ہیں۔ جیسے اس نظم میں تعمیر، تحریر، تاثیر، تعمیر قافیہ ہیں۔



حفیظ جالندھری

ولادت: ۱۹۰۰ء // وفات: ۱۹۸۲ء

حفیظ جالندھری کا اصل نام محمد حفیظ تھا۔ حفیظ تخلص اور ابو الاثر کنیت تھی۔ وہ جالندھر، مشرقی پنجاب بھارت میں پیدا ہوئے۔ ابتدائی تعلیم جالندھر سے حاصل کی اور بعد میں لاہور چلے آئے۔ تنگنی معاش کی وجہ سے مزید تعلیم جاری نہ رکھ سکے۔ ان کا میلان بچپن ہی سے شاعری کی طرف تھا۔ مولانا غلام قادر گرامی کی شاگردی سے ان کی پوشیدہ صلاحیتوں کو ترقی ملی۔ ان کی صحبت نے حفیظ جالندھری کے فن کو مزید جلا بخشی۔ انھوں نے محنت اور استاد کی تربیت سے بڑا نام کمایا۔ مولانا گرامی کو ان پر بڑا فخر تھا۔ وہ مختلف صحافتی اداروں سے منسلک رہے اور آل انڈیا ریڈیو سے بھی وابستہ رہے۔

حفیظ جالندھری کا سب سے بڑا کارنامہ پاکستان کے قومی ترانے کی تخلیق ہے۔ انھوں نے پاکستان کے لیے خوبصورت قومی ترانہ لکھا۔ اس کے علاوہ انہوں نے رسول پاک حضرت محمد رسول اللہ صلی اللہ علیہ وسلم کی حیات طیبہ کو ”شاہنامہ اسلام“ کے عنوان سے منظوم کیا۔ اس طرح انھوں نے اسلام کی ابتدائی تاریخ کو موثر انداز سے پیش کر کے امت مسلمہ کی خوابیدہ صلاحیتوں کو اجاگر کرنے کی کوشش کی۔ اس لیے انھیں ”فردوسی اسلام“ کے نام سے یاد کیا جاتا ہے۔ وہ بالطبع شاعر تھے۔ ان کی شاعری میں ترنم اور موسیقیت پائی جاتی ہے۔ وہ اپنی شاعری کے ذریعے پورا منظر قاری کے سامنے لے آتے ہیں۔ ان کی غزلوں میں سوز و گداز اور کنک پائی جاتی ہے۔ تاثیر اور شیرینی کلام ان کی شاعری کے جوہر ہیں۔

تصانیف: تصویر کشمیر، بہار کے پھول، نغمہ زار، سوز و ساز، تلخاب شیریں، شاہنامہ اسلام وغیرہ۔

ردیف: شعر کے آخر میں آنے والا لفظ یا الفاظ جو بار بار آتے ہیں ”ردیف“ کہلاتے ہیں۔ جیسے اس نظم میں ”آزادی“ ردیف ہے۔

سوال

- ۱۔ طلبہ کمرہ جماعت میں اس نظم کو بلند آواز میں ترنم کے ساتھ پڑھیں۔
- ۲۔ طلبہ ”آزادی“ کے عنوان کے تحت ڈھائی سوا الفاظ پر مبنی ایک مضمون اپنی کاپی میں تحریر کریں۔
- ۳۔ نظم ”آزادی“ کو مد نظر رکھتے ہوئے احسان دانش کے اسلوب نگارش پر مختصر نوٹ اپنی کاپی میں لکھیں۔

نوٹ لکھنے والے اساتذہ کرام

- ۱۔ احسان دانش کو ”شاعر مزدور“ کہا جاتا ہے طلبہ کو اس حوالے سے ان کے چند اشعار لکھوائیں اور ان کی وضاحت کریں۔
- ۲۔ ہیئت کے اعتبار سے نظم کی اقسام طلبہ کو مثالوں کو مدد سے سمجھائیں۔



مزارِ قطب الدین ایبک

حاصلاتِ قلم

اس قلم کی تکمیل کے بعد طلبہ اس قابل ہو جائیں گے کہ وہ:

- ۱- سن کر قلم کے مرکزی خیال تک رسائی حاصل کر سکیں۔
- ۲- شاعر کی صحتِ زبان کے متعلق اپنی رائے کا اظہار کر سکیں۔
- ۳- قلم کے اشعار کی تشریح کر سکیں۔
- ۴- اپنے اسلاف کے کارناموں سے آگاہ ہو سکیں۔
- ۵- ادبی اور علمی تحریروں میں مجازی اور اصطلاحی امتیاز کے ساتھ ساتھ علمِ بیان کو ملحوظ رکھ کر پڑھ سکیں۔



وہ قطب الدین وہ مرد مجاہد جس کی بیعت سے

یہ دنیا از سر نو جاگ اٹھی تھی خوابِ غفلت سے

وہ جس کی تیغِ بیعتِ ناک سے سفاک ڈرتے تھے

وہ جس کے بازوؤں کی دھاک سے افلاک ڈرتے تھے

یہاں لاہور میں سوتا ہے اک گم نام کوچے میں

پڑی ہے یادگارِ دولتِ اسلام، کوچے میں

میں اکثر شہر کے پُر شور ہنگاموں سے اکتا کر

سکوں کی جستجو میں بیٹھ جاتا ہوں یہاں آکر

تخیلِ مجھ کو لے جاتا ہے اک پُر نول میدان میں

جہاں باہم پیا ہوتی ہے جنگِ انبوہ انسان میں

نظر آتا ہے لہراتا ہوا اسلام کا جھنڈا

بہر سو نور پھیلاتا ہوا اسلام کا جھنڈا

مقابل میں گھٹائیں دیکھتا ہوں فوجِ باطل کی

نظر آتی ہے فرعونِی خدائی اوجِ باطل کی

صدائیں نعرہ ہائے جنگ کی آتی ہیں کانوں میں

بلند آہنگ تکبیریں سما جاتی ہیں کانوں میں

نظر آتا ہے مجھ کو سرخرو ہونا شہیدوں کا

وہ اطمینان، وہ ہنستا ہوا چہرہ امیدوں کا

علم کے سائے میں سلطانِ غازی کا بڑھے جانا

سر دشمن پہ افواجِ مجازی کا چڑھے جانا

مجھے محسوس ہوتا ہے کہ غازی مرد ہوں میں بھی

پرانے لشکرِ اسلام کا اک فرد ہوں میں بھی

شہادت کے رجز پڑھتا ہوں میدانِ شہادت میں

رجز پڑھتا ہوا بڑھتا ہوں ارمانِ شہادت میں

عظیم الشان ہوتا ہے یہ منظرِ پاکبازی کا

شہیدوں کی خموشی، غلغلہ مردانِ غازی کا

مرا جی چاہتا ہے اب نہ اپنے آپ میں آؤں

اسی آزاد دنیا کی فضا میں جذب ہو جاؤں

(شاہنامہ اسلام)

۱۔ نظم ”مزارِ قطب الدین ایک“ کا خلاصہ اپنے الفاظ میں لکھیں۔

۲۔ علم کے سائے میں سلطانِ غازی کا بڑھے جانا

سر دشمن پہ افواجِ حجازی کا چڑھے جانا

اس شعر میں ”سلطانِ غازی“ اور ”افواجِ حجازی“ سے کیا مراد ہے؟

۳۔ رجز پڑھنا سے شاعر کی کیا مراد ہے؟

۴۔ مصرعے مکمل کریں۔

۱۔ وہ جس کی تیغ بیت ناک سے _____

۲۔ پڑی ہے یادگارِ دولت _____

۳۔ تختِ مجھ کو لے جاتا ہے اک _____

۴۔ بہرِ نونور پھیلاتا ہوا _____

۵۔ مجھے محسوس ہوتا ہے کہ _____

۵۔ درج ذیل تراکیب کی وضاحت کریں۔

پڑہول میدان، فوجِ باطل، فرعونِ خدا کی، رجز پڑھنا، بلند آہنگ تکبیریں، شہنیدوں کی خموشی۔

۶۔ ”بیت ناک“ میں ”ناک“ لاحقہ ہے۔ آپ درج ذیل لاحقوں سے دو دو الفاظ بنا سکیں۔

انگیز، مند، پوش، خانہ، زار۔

۷۔ اس نظم کا کون سا شعر آپ کو پسند آیا ہے؟ پسندیدگی کی وجہ بھی لکھیں۔

۸۔ اس نظم کے تیسرے اور ساتویں شعر میں آنے والے قافیوں اور ردیفوں کی نشان دہی کریں۔

مرکبِ عطفی: وہ مرکب ہے جو معطوف علیہ اور معطوف سے مل کر بنے اور اسے حرفِ عطف

کے ذریعے ملایا جاتا ہے۔ جیسے: عمر اور ماریہ، امیر و غریب۔

ان مثالوں میں حرفِ عطف یعنی ”اور“ اور ”و“ سے پہلے اسم کو معطوف علیہ اور بعد میں آنے والے

اسم کو معطوف کہا جاتا ہے۔

مرکبِ جاری: وہ مرکب جو اسم اور حرفِ جار سے مل کر بنے اس میں اسم کو مجرور کہا جاتا

ہے۔ مثلاً کراچی سے، میز پر، لاہور تک۔

ان مثالوں میں کراچی، میز اور لاہور ”مجرور“ ہیں جب کہ سے، پر اور تک حرفِ جار ہیں۔

علمِ بیان: علم بیان سے مراد مجاز کے ایسے قواعد اور ضوابط کا علم ہے جن کے ذریعے سے ایک بات کو معنی

کے لحاظ سے مختلف طریقوں سے ادا کیا جاسکے۔ اس کا مقصد کلام یا بیان میں تاثیر اور اسلوب میں ندرت پیدا کرنا

ہے۔ علم بیان کے قاعدے حسبِ ذیل ہیں:

تشبیہ، استعارہ، مجاز مرسل اور کنایہ

سرگرمیاں

۱۔ اپنے استاد صاحب / استانی صاحب سے قطب الدین ایک کے متعلق معلومات حاصل کریں اور ان کا مختصر سا تعارف اپنی کاپیوں میں لکھیں۔

۲۔ حفیظ جالندھری ہمارے قومی ترانے کے خالق ہیں۔ اس کے علاوہ انھوں نے آزاد جموں و کشمیر کا قومی ترانہ بھی لکھا ہے۔

آپ انٹرنیٹ سے آزاد جموں و کشمیر کا ترانہ اپنی کاپیوں میں لکھیں اور ”۵ فروری، یومِ بچتِ کشمیر“ پر مل کر بلند آواز سے پڑھیں۔

ہدایات برائے اساتذہ کرام

۱۔ طلبہ کو قطب الدین ایک کے بارے میں معلومات فراہم کریں۔

۲۔ طلبہ کو حفیظ جالندھری کی شہرہ آفاق تصنیف ”شاہنامہ اسلام“ سے چند اشعار سنائیں۔

۳۔ طلبہ کو علم بیان اور اس کی اقسام سمجھائیں۔


اس نظم کی تکمیل کے بعد طلبہ اس قابل ہو جائیں گے کہ وہ:

- ۱۔ مرثیہ کی تعریف اور اس کے فن سے واقفیت حاصل کر سکیں۔
- ۲۔ متن کے موضوعات کا ادراک، اس دور کے سیاسی و سماجی پس منظر کے حوالے سے کر سکیں۔
- ۳۔ نظم کا علم بیان اور شعری اصطلاحات کی روشنی میں جائزہ لے سکیں۔
- ۴۔ نظم کے مرکزی خیال کو بیان کر سکیں۔

طے کر چکا جو منزلِ شب، کاروانِ صبح
ہونے لگا اُفق سے ہویدا، نشانِ صبح
گردوں سے کوچ کرنے لگے اخترانِ صبح
ہر سو ہوئی بلند صدائے اذانِ صبح

پنہاں نظر سے رُوئے شبِ تار ہو گیا
عالمِ تمام مطلعِ انوار ہو گیا
یوں گلشنِ فلک سے ستارے ہوئے روان
چُن لے چن سے پھولوں کو جس طرح باغباں
آئی بہار میں گلِ مہتاب پر خزاں
مرجھا کے گر گئے شمر و شاخِ کہکشاں

دکھلائے طور بادِ سحر نے سموم کے
پڑا مردہ ہو کے رہ گئے، غنچےِ نجوم کے



میر بر علی انیس

ولادت: ۱۸۰۱ء // وفات: ۱۸۷۰ء

میر بر علی انیس فیض آباد میں پیدا ہوئے۔ شاعری کا فن انھیں ورثے میں ملا۔ خاندانی روایات کے مطابق ابتدائی تعلیم گھر پر حاصل کی۔ زمانہ طالب علمی میں انھیں مقولات اور لسانی مسائل سے گہری دلچسپی رہی۔ وہ طبعاً خوش مزاج اور حاضر جواب انسان تھے۔ انیس کو شاعری ورثے میں ملی تھی کیونکہ آپ کے والد مستحسن خلیق اپنے زمانے کے مشہور مرثیہ گو تھے اور آپ کے دادا میر حسن مثنوی کی دنیا کے عظیم شخصیت تھے۔

میر انیس نے شاعری کا آغاز غزل سے کیا لیکن ان کی وجہ شہرت مرثیہ نگاری ہے۔ وہ ایک بزرگوار قادر الکلام شاعر تھے۔ انھوں نے تشبیہات اور استعارات کا استعمال بڑی مہارت سے کیا ہے۔

فصاحت و بلاغت، الفاظ کا بہترین انتخاب اور نادر تشبیہات کا استعمال ان کے کلام کی نمایاں خصوصیات ہیں۔ میر انیس کے مرثیوں میں کربلا سے وابستہ شخصیات، مناظر اور انسانی جذبات و احساسات کی بڑی بھرپور اور مکمل تصویر کشی ملتی ہے۔ ان کے مرثیوں میں قصیدے کی شان و شوکت، غزل کا تعزل، مثنوی کا تسلسل اور رباعی کی بلاغت سب کچھ موجود ہے۔ اگرچہ انیس کے مرثیوں میں مبالغہ اور تصنع پایا جاتا ہے مگر ان کی شعری خوبیاں اور اعتدال پسندی ان سب چیزوں پر پردہ ڈال دیتی ہے۔ انھی خصوصیات کی بنا پر انھیں اُردو مرثیہ نگاروں میں ایک نمایاں اور اہم مقام دیا جاتا ہے۔

مشق

- ۱- اس نظم کے پہلے چار بندوں کی ردیف اور توانی کی نشان دہی کریں۔
- ۲- درج ذیل تراکیب کا مفہوم واضح کریں۔
صدائے اذانِ صبح۔ رُوئے شبِ تار۔ دامانِ کوسار۔ بادِ سحر۔ گلشنِ فلک۔ شروشاخِ کہکشاں۔
- ۳- زمزمہ پردازی طیور۔ ذکرِ قدرتِ حق۔ گہر ہائے آبدار۔
گلِ مہتاب پر خزاں کے آنے کا مفہوم اپنے الفاظ میں لکھیں۔
- ۴- ”نمودِ صبح“ کے آخری بند میں چند تشبیہات کا استعمال ہوا ہے۔ ان کی نشان دہی کرتے ہوئے ارکانِ تشبیہ کی وضاحت کریں۔
- ۵- ”نمودِ صبح“ کے آخری بند میں ”نخلِ طور“ تلخ آئی ہے، تلخ کی تعریف لکھیں اور کوئی سی تین مثالیں دیں۔
- ۶- ”نمودِ صبح“ میں صبح کے سماں کی جو منظر کشی کی گئی ہے۔ اُسے اپنے الفاظ میں بیان کریں۔
- ۷- اس نظم میں صبح کا منظر بیان کیا گیا ہے۔ آپ شام کے منظر پر ایک اقتباس لکھیں۔
- ۸- اس نظم میں سے استعارے کی کوئی مثال تلاش کر کے لکھیں۔

علمِ بدیع: بدیع کے لغوی معنی ”لوکھا“ اور ”نادور“ کے ہیں۔ علمِ بدیع سے مراد وہ علم ہے جس کے ذریعے کلام میں لفظی اور معنوی لحاظ سے خوبیاں اور اچھوتا مانا درپن پیدا کیا جاسکے۔ بالفاظِ دیگر یہ کلام کی آرائش و زیبائش ہے۔ اس سے کلام خوبصورت اور مزین ہو جاتا ہے۔ علمِ بدیع کے ذریعے کلام میں دو طرح کی خوبیاں پیدا کی جاتی ہیں:

- i- صنائعِ لفظی: اس سے کلام میں لفظی حُسن پیدا کیا جاتا ہے۔
- ii- صنائعِ معنوی: اس سے کلام کے معنوں میں حُسن پیدا کیا جاتا ہے۔

چھینا وہ ماہتاب کا، وہ صبح کا ظہور
یادِ خدا میں زمزمہ پردازی طیور
وہ رونق اور وہ سرد ہوا، وہ فضا، وہ نور
خنکی ہو جس سے چشم کو اور قلب کو سُور

انساں زمیں پہ محو، ملک آسمان پر
جاری تھا ذکرِ قدرتِ حق ہر زبان پر

وہ سرئیِ شفق کی ادھر چرخ پر بہار
وہ بارورِ درخت، وہ صحرا وہ سبزہ زار
شبم کے وہ گلوں پہ گہر ہائے آبدار
پھولوں سے سب بھرا ہوا دامانِ کوسار

نانے کھلے ہوئے وہ گلوں کی شیم کے
آتے تھے سرد سرد وہ جھونکے نسیم کے

تھی دھب کربلا کی زمیں، رشکِ آسمان
تھا دور دور تک شبِ مہتاب کا سماں
چھلکے ہوئے ستاروں کا ڈروں پہ تھا گماں
نہرِ فرات سچ میں تھی مثلِ کہکشاں

سر سبز جو درخت تھا وہ نخلِ طور تھا
صحرا کے ہر نہال کا سایہ بھی نور تھا

(عرائی انیس)



جوش ملیح آبادی

ولادت: ۱۸۹۸ء // وفات: ۱۹۸۲ء

ان کا نام شبیر حسن خان اور جوش تخلص تھا۔ ملیح آباد میں پیدا ہوئے۔ شعر و شاعری انھیں ورثے میں ملی تھی۔ وہ ایک خوشحال اور نیم جاگیردارانہ خاندان سے تعلق رکھتے تھے۔ تحریک آزادی کے زمانے میں بہت پر جوش اور انقلابی نظمیوں لکھیں تقسیم برصغیر کے بعد وہ پاکستان آگئے تھے۔

جوش اپنے باغیانہ لہجے، آزاد فطرت اور بے پناہ ذخیرۃ الفاظ کی وجہ سے اردو شاعری میں ایک منفرد مقام رکھتے ہیں۔ انھیں زبان و بیان پر پوری قدرت حاصل ہے۔ انھیں شاعر شباب اور شاعر انقلاب بھی کہا جاتا ہے۔ ان کا تصور انقلاب سراسر رومانی ہے۔ تحریک آزادی، اس دور کے لوگوں کو درپیش مسائل اور معاملات حسن و عشق سبھی کچھ ان کے کلام میں مل جاتا ہے۔ انھوں نے مناظر فطرت پر جس کثرت سے نظمیں لکھی ہیں ان کی مثال اردو شاعری میں بہت کم ملے گی۔ بیسویں صدی کے شعراء میں ان کا نام صفِ اول میں آتا ہے۔ ان کا پہلا مجموعہ ”روح ادب“ ہے۔ زندگی کے آخری ایام میں انھیں زیادہ شہرت ان کی خودنوشت ”یادوں کی برات“ کے باعث ملی۔ ان کا مزار اسلام آباد میں ہے۔

روح ادب ، سیف و سبزو ، شعلہ و شبنم ، یادوں کی برات ، جنون و حکمت ، سموم و صبا ، جذبات فطرت ، سرود و خروش ، عرش و فرش ، سنبل و سلاسل ، شاعر کی راتیں ، فکر و نشاط۔

تصانیف

علم بدیع کی چیدہ چیدہ صنعتیں حسب ذیل ہیں۔

صنعت تلمیح، صنعت تلمیح، صنعت تضاد، صنعت مراعات النظر
تلمیح: قواعد کی رو سے کلام میں ایسے الفاظ یا ترکیب لانا جو کسی قرآنی آیت، حدیث نبوی صلی اللہ علیہ وآلہ وسلم، تاریخی واقعے، داستان، روایتی کہانی، تہذیبی یا ثقافتی روایت یا کسی علمی و فنی اصطلاح کی طرف اشارہ کرنے ”تلمیح“ کہلاتا ہے۔ ایسے الفاظ و تراکیب سے قاری یا سامع کا ذہن اُس بات، واقعے یا روایت کی طرف منتقل ہو جاتا ہے۔ اس طرح کلام کا طویل اور وسیع مفہوم چند لفظوں (اشاروں) سے سمجھا آ جاتا ہے۔ جیسے:

آگ ہے اولاد و ابراہیم ہے نمرود ہے

کیا کسی کو پھر کسی کا امتحان مقصود ہے

اس شعر میں حضرت ابراہیم علیہ السلام کے آگ میں ڈالے جانے کے واقعے کی طرف اشارہ کیا گیا ہے۔

سرگرمیاں

- ۱۔ طلبہ شہدائے کربلا میں سے دس شہدائے نام اپنی کاپی میں لکھیں۔
- ۲۔ طلبہ اپنے بیکول کی لائبریری میں میر انیس کے کسی اور مرثیے سے مناظر فطرت پر مبنی چند اشعار اپنی کاپیوں میں لکھیں۔

جدائیت برائے اساتذہ کرام

- ۱۔ طلبہ کو مرثیے کی روایت اور اس کے ارتقا پر مفصل لیکچر دیں۔
- ۲۔ طلبہ کو میر انیس اور مرزا دبیر کے مرثیوں کے درمیان بنیادی فرق مثالوں سے سمجھائیں۔
- ۳۔ تاریخ اسلام کے بڑے معرکے حق و باطل یعنی ”جنگ کربلا“ کی تاریخ سے طلبہ کو آگاہ کریں اور ذیل اشعار کی طرح اشعار بھی سنائیں۔

قتل حسین اصل میں مرگِ یزید ہے

جی کے مرنا تو سب کو آتا تھا

اسلام زندہ ہوتا ہے، ہر کربلا کے بعد

مر کے جینا سکھا دیا تو نے

- اس نظم کی تکمیل کے بعد طلبہ اس قابل ہو جائیں گے کہ وہ:
- ۱۔ نظم کے متن کو سمجھ کر اس کے متعلق سوالات کے جوابات تحریر کر سکیں۔
 - ۲۔ نظم کے تمام پہلوؤں کا احاطہ کرتے ہوئے اس کا خلاصہ تحریر کر سکیں۔
 - ۳۔ علم بیان کی رو سے اشعار میں مختلف عناصر کی پہچان کر سکیں۔
 - ۴۔ متن میں مختلف مرکبات کی نشاندہی کر سکیں۔


ناظر گل، پاسانِ رنگ و بو، گلشنِ پناہ
 نازِ پرور، لہلہاتی کھیتوں کا بادشاہ
 وارثِ اسرارِ فطرت، فاتحِ امید و نیم
 محرمِ اسرارِ باران، واقفِ طبعِ نسیم
 جلوہٴ قدرت کا شاہد، حسنِ فطرت کا گواہ
 ماہ کا دل، مہرِ عالمِ تاب کا نورِ نگاہ
 قلبِ آہن جس کے نقشِ پا سے ہوتا ہے رقیق
 شعلہٴ خُو جھونکوں کا ہدم، تیز کرنوں کا رقیق



لہر کھاتا ہے رگِ خاشاک میں جس کا لہو
 جس کے دل کی آنچ بن جاتی ہے سیلِ رنگ و بو
 دوڑتی ہے رات کو جس کی نظرِ افلاک پر
 دن کو جس کی انگلیاں رہتی ہیں نبضِ خاک پر
 سرنگوں رہتی ہیں جس سے قوتیں تخریب کی
 جس کے بوتے پر لچکتی ہے کمر تہذیب کی
 جس کی محنت سے پھلکتا ہے تنِ آسانی کا باغ
 جس کی ظلمت کی ہتھیلی پر تمدن کا چراغ
 دھوپ کے پھلے ہوئے رخ پر مشقت کے نشان
 کھیت سے پھیرے ہوئے منہ گھر کی جانب ہے رواں
 ٹوکرا سر پر، بغل میں پھاوڑا، تیوری پہ بل
 سامنے بیلوں کی جوڑی، دوش پر مضبوط ہل
 (شعلہ و شبنم)

مشق

- ۱۔ درج ذیل تراکیب کا مطلب واضح کریں۔
 پاسانِ رنگ و بو، محرمِ اسرارِ باران، مہرِ عالمِ تاب، فاتحِ امید و نیم، سیلِ رنگ و بو، تمدن کا چراغ، وارثِ اسرارِ فطرت۔
- ۲۔ ”جس کے بوتے پر لچکتی ہے کمر تہذیب کی“ اس مصرعے کی وضاحت کریں۔
- ۳۔ اس نظم کے ہر شعر کے دونوں مصرعوں میں ہم قافیہ الفاظ موجود ہیں، جیسے پہلے شعر کے ہم قافیہ الفاظ یہ ہیں: ”پناہ، بادشاہ“۔ آپ اس نظم میں سے ہم قافیہ الفاظ کے پانچ جوڑے چن کر اپنی کاپی میں لکھیں۔



جمیل الدین عالی

ولادت: ۱۹۲۶ء // وفات: ۲۰۱۵ء

ان کا اصل نام مرزا جمیل الدین احمد خان ہے۔ قلمی نام جمیل الدین عالی ہے۔ ان کے دادا نواب علاؤ الدین احمد خان، غالب کے بہت چہیتے شاگرد تھے۔ جمیل الدین عالی ۲۰ جنوری ۱۹۲۶ء کو دہلی میں پیدا ہوئے۔ ان کا آبائی وطن لوہارو تھا جو اب بھارت کے صوبہ ہریانہ میں شامل ہے۔ انھوں نے ایم اے تک تعلیم دہلی میں حاصل کی۔ تقسیم برصغیر کے بعد کراچی آ گئے۔ بہت سے محکموں میں اعلیٰ افسر کے طور پر ملازمت کی جن میں وزارت تجارت، انکم ٹیکس، تعلیم، پینشنل بینک اور اقوام متحدہ شامل ہیں۔

بحیثیت شاعر ان کا مقام بہت بلند ہے۔ انھوں نے غزل، گیت، مثنوی نغے، دوہے میں بڑا نام پایا۔ ۱۹۶۵ء کی پاک بھارت جنگ میں ان کے مثنوی نغے پوری قوم کے دلوں کی دھڑکن بن گئے تھے۔ وطن دوستی ان کے کلام کی نمایاں خوبی ہے۔ ہندی کے نرم و شیریں الفاظ، بول چال کا لب و لہجہ اور انداز بیان کی گھلاوٹ سے ان کے کلام میں ایک وجدانی کیفیت پیدا ہو جاتی ہے۔ زبان و بیان پر انھیں پوری قدرت حاصل ہے۔ الفاظ کے حسن انتخاب اور تراکیب کی شگفتگی سے ان کے کلام میں ایک صوتی آہنگ پیدا ہو جاتا ہے۔

تصانیف

جیوے جیوے پاکستان، لا حاصل، نئی کرن، غزلیں، دوہے، گیت، دنیا میرے آگے،
تماشا میرے آگے، سفرنامہ چین، سفرنامہ آکس لینڈ، نقارخانے میں۔

Not For Sale

۱۲۰

- ۳۔ مصرعے مکمل کریں۔
ا۔ لہر کھاتا ہے رگ۔ میں جس کا لہو
ب۔ سرگوں رہتی ہیں جس سے۔ تخریب کی
ج۔ جس کے بوتے پر چکتی ہے کر۔ کی
د۔ کے جھلے ہوئے رخ پر مشقت کے نشاں
۵۔ اس نظم کا خلاصہ لکھیں۔
۶۔ درج ذیل قواعد کی رو سے کس قسم کے مرکبات ہیں۔
رگ و بو۔ قدرت کا شاہد۔ تیز کر نوں۔ نبض خاک۔
۷۔ کلام میں دو یا دو سے زائد ایسے الفاظ لانا جن کے معنی ایک دوسرے سے متضاد یا متضاد ہوں تو اسے "مصنعت تضاد" کہتے ہیں۔ مثلاً ہنسا و رونا، صیبا و مرنا، صبح و شام وغیرہ۔
آپ اس نظم سے ایسا شعر معلوم کر کے لکھیں جس میں صنعت تضاد کا استعمال ہوا۔

مرکب اشاری: وہ مرکب ہے جو اسم اشارہ اور "مشارالیہ" سے مل کر بنے مثلاً: یہ گرسی، وہ دیوار۔
جو اسم کسی دوسرے اسم کی طرف اشارہ کرے اُسے "اسم اشارہ" اور جس اسم کی طرف اشارہ کرے وہ مشارالیہ کہلاتا ہے۔ اوپر کی مثالوں میں "یہ"، "وہ" اسم اشارہ اور "گرسی"، "دیوار" مشارالیہ ہے۔

سرگرمیاں

- ۱۔ اس نظم میں کسان کی محنت و مشقت کا ذکر ہے۔ آپ ایک مزدور کی محنت و مشقت اور اس کے نتیجے میں آنے والی ترقی پر چند اقتباسات لکھیں۔
- ۲۔ "محنت میں عظمت ہے" کے عنوان پر طلبہ احادیث نبوی صلی اللہ علیہ وسلم کی روشنی میں دو صفحوں کا مضمون تحریر کریں۔

ہدایات برائے اساتذہ کرام

- ۱۔ "محنت کی عظمت" کی وضاحت کے لیے احادیث مبارکہ کے حوالے سے طلبہ کو معلومات فراہم کریں۔
- ۲۔ مرکب اور اس کی اقسام: اضافی، توصیفی، عطفی وغیرہ کے بارے میں طلبہ کو بتائیں۔
- ۳۔ مناظر فطرت کے حوالے سے مکروہ جماعت میں جو شائع آبادی کی کوئی اور نظم طلبہ کو سنائیں۔

Not For Sale

۱۱۹

اے دیس کی ہواؤ!

حاصلاتِ نظم

اس نظم کی جمیل کے بعد طلبہ اس قابل ہو جائیں گے کہ وہ:

- ۱۔ نظم سے متن کو مد نظر رکھ کر سوالات کے جواب لکھ سکیں۔
- ۲۔ نظم کی ادبی اور فنی خصوصیات کا تجزیہ کر سکیں۔
- ۳۔ گیت اور نئی نغمے کا فرق جان سکیں۔
- ۴۔ نظم کے اشعار کی تشریح کر سکیں۔

اے دیس کی ہواؤ!
سرحد کے پار جاؤ
اور ان کو چھو کے آؤ

جن کے بدن کی گرمی
سانسوں میں بس گئی ہے
جن کے سخن کی نرمی
کانوں میں رس گئی ہے

جو زندگی وطن پر
قربان کر رہے ہیں
نسلیں گواہی دیں گی
احسان کر رہے ہیں

وہ بے ریا مجاہد
پابند ہیں وفا کے
بھٹکا جو یہ سفینہ
ہیں مجرم ناخدا کے

ہاں ان کو پیار کہنا
اور بار بار کہنا
باتیں ہزار سننا
باتیں ہزار کہنا

کہنا کہ تم ہمارے
ہم منتظر تمہارے
اک روز آملو گے
اللہ کے سہارے

کب تک سبے گی آخر
دنیا جو سہمہ رہی ہے
تم ہم سے آملو گے
تاریخ کہہ رہی ہے

تم اُمّتِ محمد صلی اللہ علیہ وسلم

تم صبر و شان والے

ہم اُمّتِ محمد صلی اللہ علیہ وسلم

ہم امتحان والے

۶۔ اس مٹی نغے کا خلاصہ اپنے الفاظ میں لکھیں۔

۷۔ مصرعے مکمل کریں۔

۱۔ جن کے بدن کی _____

۲۔ ہاں ان کو _____ کہنا

۳۔ ہم _____ تمہارے

۴۔ کچھ _____ رہ گئے ہیں

۵۔ باقی ہے سب _____

گیت: گیت کے لغوی معنی نغمہ یا سرور کے ہیں۔ گیت کا تعلق چونکہ فن موسیقی سے ہے اس لیے اس میں شاعرانہ ترنم کے ساتھ ساتھ موسیقار کے فن یعنی سُراور تال کو بھی خاص اہمیت حاصل ہوتی ہے۔ گیت میں شاعر اپنے جذبات و احساسات اور ہجر و فراق کو والہانہ انداز میں بیان کرتا ہے۔ گیت اُردو شاعری میں ہندی سے آیا ہے۔ گیت کی کوئی مقرر ہیئت نہیں ہوتی۔

مٹی نغمہ: جیسا کہ نام سے ظاہر ہے۔ ایسا نغمہ یا گیت جس میں ملت یا قوم کا ذکر کرتے ہوئے محبت کا والہانہ اظہار کیا گیا ہو۔

سرگرمیاں

۱۔ جمیل الدین عالی کا کوئی اور مٹی نغمہ وی یا انٹرنیٹ پر دیکھ کر چارٹ پر لکھیں اور کمرہ جماعت میں آویزاں کریں۔

۲۔ جمیل الدین عالی کی نظم نگاری پر مختصر تنقیدی نوٹ اپنی کاپی میں لکھیں۔

۳۔ جمیل الدین عالی کا معروف مٹی نغمہ ”جیوے جیوے پاکستان“ اُستاد صاحب / اُستانی صاحبہ کی موجودگی میں ترنم کے ساتھ کمرہ جماعت میں سنائیں۔

ہدایات برائے اساتذہ کرام

۱۔ طلبہ کے مابین سکول میں مٹی نغوں کا مقابلہ کرائیں۔

۲۔ طلبہ کو کمرہ جماعت میں مٹی نغمہ اور گیت کا فرق سمجھائیں اور اس کے متعلق سوالات پوچھیں۔

Not For Sale

۱۲۳

سب کچھ سہارتے ہیں

سب کچھ سہار لیں گے

کچھ روز رہ گئے ہیں

یہ بھی گزار لیں گے

اک ہدیہ عقیدت

عالیٰ کا یہ ترانہ

بس فرض ہے حقیقت

باقی ہے سب فسانہ

اے ذلیں کی ہواؤ!

سرحد کے پار جاؤ

اور اُن کو چھو کے آؤ

(جیوے جیوے پاکستان)

مشق

۱۔ اس مٹی نغے میں شاعر نے مقبوضہ کشمیر کے مسلمانوں کی آزادی کے لیے قربانیوں کا ذکر جس طرح

کیا ہے۔ آپ انہیں اپنے الفاظ میں لکھیں۔

۲۔ شاعر دلیں کی ہواؤں کو کیا پیغام دے رہا ہے؟

۳۔ ”تم ہم سے آبلو گے“

تاریخ کہہ رہی ہے“ کا مطلب واضح کریں۔

۴۔ نسلیں کس بات کی گواہی دیں گی؟

۵۔ اعراب لگا کر درج ذیل کا تلفظ واضح کریں۔

خن، منتظر، امت، عقیدت، امتحان۔

Not For Sale

۱۲۳

کراچی کی بس

حاصلاتِ تعلیم

اس نظم کی تکمیل کے بعد طلبہ اس قابل ہو جائیں گے کہ وہ:

- ۱۔ نظم کو سن کر درست تلفظ اور آہنگ کے ساتھ پڑھ سکیں۔
- ۲۔ نظم کے طنزیہ پہلوؤں کا ادراک کر سکیں۔
- ۳۔ نظم کا مرکزی خیال اپنے الفاظ میں لکھ سکیں۔
- ۴۔ نظم کو مد نظر رکھ کر شاعر کے فن مزاح نگاری پر نوٹ لکھ سکیں۔
- ۵۔ فنی اصطلاحات جیسے: تشبیہ، استعارہ، کنایہ اور مجاز مرسل سے آگاہ ہو سکیں۔

بس میں لنک رہا تھا کوئی ہار کی طرح
کوئی پڑا تھا سایہ دیوار کی طرح
سہا ہوا تھا کوئی گنہگار کی طرح
کوئی پھنسا تھا مرغ گرفتار کی طرح

محروم ہو گیا تھا کوئی ایک پاؤں سے
جوتا بدل گیا تھا کسی کا کھڑاؤں سے

کوئی پکارتا تھا مری جیب کٹ گئی
کہتا تھا کوئی میری نئی پیٹ پھٹ گئی
بس میں تمام پردوں کی دیوار ہٹ گئی
ریش سفید زلفِ سیہ سے لپٹ گئی



دلاور فگار

ولادت: ۱۹۲۹ء / وفات: ۱۹۹۸ء

اصل نام دلاور حسین تھا لیکن دلاور فگار کے قلمی نام سے مشہور ہوئے۔ ہندوستان کے علاقے بدایوں میں پیدا ہوئے۔ ۱۹۵۴ء میں علی گڑھ یونیورسٹی سے معاشیات میں ایم۔ اے کیا۔ دلاور فگار اردو کے نامور طنز نگار شاعر کی حیثیت سے معروف ہیں۔ ان کی شاعری میں ان کی زندگی کا عکس واضح نظر آتا ہے۔

وہ تصنع اور تکلفات سے پاک ایک منکسر المزاج اور دوست نواز انسان تھے۔ وہ ایک فطری شاعر تھے۔ ان کا حافظہ غیر معمولی تھا۔ انھیں عروض سے واقفیت اور زبان پر قدرت حاصل تھی۔ وہ اردو نظم میں انگریزی الفاظ کے برجستہ استعمال پر قادر تھے۔ معاشرے کے ایسے نازک موضوعات اور مسائل جن کے اظہار سے بڑے بڑے سنجیدہ شاعر گریز کرتے تھے، دلاور فگار انھیں نہایت سادگی اور برجستگی سے بیان کر دیتے تھے۔ وہ شاعری کے جملہ اوصاف سے پوری طرح باخبر تھے۔ اس لیے ان کا کلام رطب و یابس سے پاک ہے۔

بعض نقادوں کا خیال ہے کہ دلاور فگار نے وہی راہ اختیار کی جو اکبر الہ آبادی کی راہ تھی۔ دلاور فگار بھی اکبر الہ آبادی کی طرح انگریزی کے الفاظ ایک خاص تیور سے استعمال کرتے رہے اور انھیں نیا انداز اور نئے معانی دینے میں کامیاب رہے۔

حادثے، تم نظریات، شامتِ اعمال، آدابِ عرض، مطلعِ عرض ہے،
خدا جھوٹ نہ بلوائے، انگلیاں فگار اپنی۔

تسائیف

- ۱۔ اس نظم کے پہلے بند میں چار تشبیہات کا استعمال ہوا ہے۔ ان چار تشبیہات کی وضاحت کریں۔
 - ۲۔ اس نظم میں کون کون سے انگریزی الفاظ استعمال ہوئے ہیں؟
 - ۳۔ ”جس کو ہواں عزیز مری بس میں آئے کیوں؟“ مطلب واضح کریں۔
 - ۴۔ بس کے مالک کو بیمہ کمپنی سے کس بات کی امید تھی؟
 - ۵۔ اس نظم کے آخری بند کے قافیے لکھیں۔
 - ۶۔ درج ذیل کس قسم کے مرکبات ہیں۔
 - ۷۔ دس پیسے، پردوں کی دیوار، ریش سفید، یہ بس، ٹرک سے۔
 - ۸۔ درست الفاظ کی مدد سے مصرعے مکمل کریں۔
- ا۔ گویا کہ کوئی چور _____ میں گھس پڑا۔
- ب۔ لڑنے کی آرزو ہے تو _____
- ج۔ جس کو ہو _____ مری بس میں آئے کیوں
- د۔ مشکل سے ایک گھنٹے میں چلتی تھی _____
- ۵۔ کچھ _____ کمپنی سے ہمیں بھی صلہ ملے
- ۸۔ اس مزاحیہ نظم کا مرکزی خیال تحریر کریں۔

طنز و مزاح میں فرق: طنز و مزاح کو عام طور پر ایک ہی چیز خیال کیا جاتا ہے۔ مگر ایسا نہیں ہے۔ طنز، مزاح سے بالکل الگ چیز ہے۔ مزاح ہنسی پیدا کرنے کے ساتھ ساتھ تفکر کی دعوت بھی دیتا ہے۔ اسی طرح طنز میں نفرت، برہمی اور شہرت کا عنصر پایا جاتا ہے۔ طنز نگار اگرچہ ہنسی اور دل لگی کے پردے میں طنز کے نشتر چلاتا ہے مگر جس چیز پر ہنستا

ایک اچھا خاصا مرد زنانے میں گھس پڑا
گویا کہ کوئی چور خزانے میں گھس پڑا

گازی میں ایک شور تھا کنڈکٹر آگے چل
کہ دے خدا کے واسطے ہاں ٹھیک ہے ڈبل
کب تک کھڑا رہے گا سر جادہ عمل
لڑنے کی آرزو ہے تو باہر ذرا نکل

تجھ پر خدا کی مار ہو اشارت کر دے بس
دو پیسے اور لے لے جو دولت کی ہے ہوس

کنڈکٹر اب یہ کہتا تھا وہ بس چلائے کیوں
جو بس میں آگیا ہے کرے ہائے ہائے کیوں
جس کو ہواں عزیز مری بس میں آئے کیوں
ایسے ہی گلبند تھے تو پیسے بچائے کیوں

ٹھانی ہے دل میں اب نہ دیں گے کسی سے ہم
تنگ آگئے ہیں روز کی کنڈکٹری سے ہم

یہ بس جو واقعی تھی کئی سال سے علی
مشکل سے ایک گھنٹے میں چلتی تھی چار میل
مالک نے بھی یہ سوچ کے دے دی تھی اس کو ڈھیل
اب اس کی زندگی کے ہیں لمبے بہت قلیل

اب تو کسی ٹرک سے اچانک یہ جا ملے
کچھ بیمہ کمپنی سے ہمیں بھی صلہ ملے
(مطلع عرض ہے)

مرزا محمود سرحدی

ولادت: ۱۹۱۳ء / وفات: ۱۹۶۸ء

مرزا محمود سرحدی پشاور میں پیدا ہوئے اور اوائل زندگی ہی سے غم روزگار کے چکر میں پڑ گئے۔ انھیں زندگی گزارنے کے لیے بڑے جتن کرنے پڑے۔ فوجی نوکری سے لے کر اسکول کی استادی تک اور کلرکی سے مزدوری تک کئی مراحل سے گزرنا پڑا۔ انھوں نے زندگی کو ہر رنگ سے دیکھا اور برتا۔ انھوں نے زندگی کے تضادات اور معاشرتی ناہمواریوں کو نہ صرف قریب سے دیکھا بلکہ ان سے متاثر بھی ہوتے رہے۔ ان کی زندگی شروع سے آخر تک مصائب اور مشکلات کا شکار رہی۔

مرزا محمود سرحدی نے شاعری کا آغاز غزل سے کیا مگر جلد ہی وہ طنز و مزاح کے میدان میں آ نکلے۔ ان کا یہ رنگ ان کے قطعات میں کھل کر ہمارے سامنے آتا ہے۔ مرزا محمود سرحدی ہمارے معاشرے کے بے باک نقاد اور ماہر جراح ہیں۔ ان کے کلام میں بے ساختگی اور رسیلا پن ہے، جو بناوٹ اور آورد سے پاک ہے۔ انھوں نے اکبر الہ آبادی کے طنزیہ و مزاحیہ انداز کی تقلید کی ہے اور اسی وجہ سے انھیں ”اکبر سرحدی“ بھی کہا جاتا ہے۔ اردو کے طنز نگار اور مزاح گو شاعروں میں انھیں ایک منفرد مقام حاصل ہے۔

اندریشہ شہر ، سکینے۔

تصانیف

ہے، اس کو ناپسند کرتا ہے اور اسے تبدیل کرنے کا خواہاں ہوتا ہے۔ یعنی طنز نگار ایک درد مند دل کا مالک ہوتا ہے اور وہ ماحول کی ناہمواریوں، بے اعتدالیوں اور بُرائیوں پر اصلاح کے لیے چوٹ کرتا ہے۔ طنز و مزاح لازم و ملزوم ہیں کیونکہ مزاح کے بغیر طنز دل آزاری کا سبب بنتا ہے جو کہ ایک مخلص ادیب کا شیوہ نہیں۔

سرگرمیاں

- ۱۔ طلبہ اپنی کاپی میں کسی بڑائی گاڑی کی آپ بیتی تحریر کریں۔
- ۲۔ طلبہ کسی اور شاعر کے کوئی سے تین مزاحیہ اشعار لکھیں جس میں کسی معاشرتی بُرائی یا ناہمواری کو طنز کا نشانہ بنایا گیا ہو۔

ہدایات برائے اساتذہ کرام

- ۱۔ طلبہ کو طنز و مزاح کا فرق سمجھائیں اور اردو شاعری کے چند مزاح نگاروں کا تعارف کرائیں۔
- ۲۔ طلبہ کے درمیان بیت بازی کے مقابلہ کرائیں۔



مسلمانان الجزائر

حاصلاتِ نظم

اس نظم کی تکمیل کے بعد طلبہ اس قابل ہو جائیں گے کہ وہ:

- ۱۔ نظم کے متن کو سمجھ کر حقائق پر مبنی سوالات کے جوابات تحریر کر سکیں۔
- ۲۔ نظم کے طنزیہ پہلوؤں کا ادراک کر سکیں۔
- ۳۔ نظم کے اشعار کی تشریح کر سکیں۔
- ۴۔ اشعار میں موجود مرکبات کی نشاندہی کر سکیں۔



احتجاجوں کے لیے کیسے۔ تو انکار نہیں
ورنہ ہم لوگ کسی حال میں تیار نہیں

ہم سے تو بس یہی ممکن ہے کہ تقریریں کریں
یا فرانسیسیوں کے ظلم کی تفسیریں کریں
اور تم لڑتے رہو، لڑتے رہو، لڑتے رہو

(اندیشہ شہر)

نوٹ

یہ طنزیہ اور مزاحیہ نظم ان دنوں لکھی گئی تھی جب الجزائری مسلمان فرانسیسیوں سے آزادی حاصل کرنے کے لیے مصروف جہاد تھے۔

مشق

- ۱۔ شاعر نے اس نظم کے ذریعے ہمارے قومی مزاج کا کون سا پہلو اُجاگر کیا ہے؟
- ۲۔ درست الفاظ کی مدد سے مصرعے مکمل کریں۔

۱۔ لیکن اب _____ ہی اتنے ہیں کہ مجبور ہیں ہم

۲۔ تھا _____ پہ ہمیں آسرا وہ بھی نہ رہا

۳۔ ہم سے تو بس یہی ممکن ہے کہ _____ کریں

۴۔ _____ کے لیے کیسے تو انکار نہیں

۵۔ اور تم لڑتے رہو، لڑتے رہو _____

۶۔ اس نظم کا خلاصہ اپنے الفاظ میں لکھیں۔

۷۔ مرکبات کی پہچان کریں۔

شمعِ آزادی، سحر و شام، بڑے مشہور، الجزائر کے مسلمانو

الجزائر کے مسلمانو! خبر بھی ہے تمہیں
شمعِ آزادی کے پروانو! خبر بھی ہے تمہیں

چین آتا ہے کسی طور نہ آرام ہمیں
فکر رہی ہے تمہاری سحر و شام ہمیں

سوچتے ہیں کہ تمہارے لیے کیا کام کریں
یہ تو ہم سے نہیں ممکن کہ وہاں جا کے مریں

مالی امداد میں سچ ہے بڑے مشہور ہیں ہم
لیکن اب ٹیکس ہی اتنے ہیں کہ مجبور ہیں ہم

تھا دعاؤں پہ ہمیں آسرا وہ بھی نہ رہا
کیونکہ ان کا بھی اثر ہوتا ہے اکثر الٹا

حصہ غزل

غزل:

اصطلاح شعر و سخن میں غزل سے مراد شاعری کی وہ صنف ہے جس میں معاملاتِ حُسن و عشق کا بیان خلوصِ دل کے ساتھ ایک خاص آہنگ میں کیا جاتا ہے۔ دل کے جذبات کا اظہار، ہجر و وصال کی کیفیات، شکایاتِ زمانہ اور تصوف، غرض ہر طرح کا موضوع غزل میں بیان کیا جاسکتا ہے۔ غزل کا پہلا شعر مطلع جب کہ آخری مقطع کہلاتا ہے اور غزل کے بہترین شعر کو بیت الغزل کہتے ہیں۔ غزل کا ہر شعر موضوع اور خیال کے اعتبار سے مختلف ہوتا ہے۔ غزل کے اشعار کی کم از کم تعداد پانچ ہوتی ہے جب کہ زیادہ سے زیادہ کی کوئی حد مقرر نہیں۔

غزل اور نظم میں فرق:

غزل اور نظم کا واضح فرق یہ ہے کہ نظم کسی مسلسل خیال یا موضوع کی وضاحت کرتی ہے جب کہ غزل کا ہر شعر اپنی جگہ ایک مستقل اکائی کی حیثیت رکھتا ہے۔ نظم کی ہیئت اور ساخت کے اعتبار سے کئی صورتیں (قسمیں) ہیں جب کہ غزل ایک ہی ہیئت اور ساخت میں لکھی جاتی ہے۔ نظم کے مقابلے میں غزل ایک فصیح صنفِ سخن ہے۔ بقول الطاف حسین حالی:

”جس آسانی سے غزل کے اشعار یاد ہو سکتے ہیں کوئی کلام یاد نہیں ہو سکتا۔“

۵۔ درست جواب کا انتخاب کریں۔

- ۱۔ مرزا محمود سرحدی پیدا ہوئے:
- (i) پشاور (ii) کوہاٹ (iii) لاہور (iv) لکھنؤ
- ۲۔ مرزا محمود سرحد کو کہتے ہیں:
- (i) شاعر مشرق (ii) شاعر فطرت (iii) اکبر سرحد (iv) شاعر مزدور
- ۳۔ شاعر کے مطابق ہم مشہور ہیں:
- (i) کھیلنے میں (ii) چیتنے میں (iii) باتوں میں (iv) مالی امداد میں
- ۴۔ ہمیں آسرا تھا:
- (i) دعاؤں پر (ii) دواؤں پر (iii) سپاہیوں پر (iv) خود پر
- ۵۔ ہماری قوم کو انکار نہیں:
- (i) جہاد کے لیے (ii) امداد کے لیے (iii) احتجاج کے لیے (iv) قربانی کے لیے

سرگرمیاں

- ۱۔ طلبہ کیپوٹر کا استعمال کرتے ہوئے انٹرنیٹ سے الجزائر کی جنگِ آزادی کے متعلق معلومات حاصل کریں اور چیدہ چیدہ باتیں اپنی کاپی میں درج کریں۔
- ۲۔ طلبہ ”جہاد فی سبیل اللہ“ کے عنوان کے تحت دو صفحے کا مضمون لکھیں۔

ذہنی امتحان

- ۱۔ طلبہ کو جہاد کی اہمیت اور فرضیت قرآن و سنت کی روشنی میں سمجھائیں۔
- ۲۔ طلبہ کو ”سورۃ الحج“ کی آیت متعلقہ حکم جہاد پڑھ کر سنائی جائے۔ اور اس حوالے سے حق و باطل کے پہلے معرکے ”جنگ بدر“ کے متعلق معلومات فراہم کی جائیں۔ اس سلسلے میں حفیظ جان دھرتی کے ”شاہنامہ اسلام“ کی نظم ”اذن جہاد“ سے بھی استفادہ کریں۔

غزل (۱)

حاصلاتِ تعلیم

- ۱۔ غزلیات کی تکمیل کے بعد طلبہ اس قابل ہو جائیں گے کہ وہ:
 - ۱۔ غزل کی تعریف بیان کر سکیں۔
 - ۲۔ غزل اور نظم میں ہیئت کے لحاظ سے امتیاز سے فرق کر سکیں۔
 - ۳۔ غزل میں شعری اصطلاحات کی نشاندہی کر سکیں۔
 - ۴۔ متن کی بہتر تفہیم کے لیے غزل کے فنی لوازمات اور ارتقائی منازل سے آگاہی حاصل کر سکیں۔

نگاہ یار جسے آشنائے راز کرے
وہ اپنی خوبی قسمت پہ کیوں نہ ناز کرے

دلوں کو فکرِ دو عالم سے کردیا آزاد
ترے جتوں کا خدا سلسلہ دراز کرے

جزد کا نام جتوں پڑ گیا جتوں کا جزد
جو چاہے آپ کا حسن کرشمہ ساز کرے

غم جہاں سے جسے ہو فراغ کی خواہش
وہ ان کے دردِ محبت سے ساز باز کرے

ترے کرم کا سزا وار تو نہیں حسرت
اب آگے تیری خوشی ہے جو سرفراز کرے

(کلیاتِ حسرتِ موہانی)



حسرتِ موہانی

ولادت: ۱۸۷۵ء // وفات: ۱۹۵۱ء

حسرت موہانی کا اصل نام سید فضل الحسن تھا۔ وہ یوپی کے ضلع اتاؤ کے قصبہ موہان میں پیدا ہوئے۔ ان کے والد کا نام سید اطہر حسن تھا۔ حسرت موہانی نے فتح پور سے میٹرک کا امتحان پاس کیا۔ باقی تعلیم علی گڑھ کالج میں حاصل کی۔ ۱۹۰۸ء میں ملک کے سیاسی معاملات میں حصہ لینے کی بنا پر انہیں باغی قرار دے دیا گیا اور قیدِ باسٹھت کی سزا ملی۔ وہ درویشِ صفت انسان تھے۔ بہت سادہ زندگی گزارتے تھے۔

حسرت ایک بے باک اور نڈر انسان تھے۔ وہ ہر بات کو بے ساختہ کہنے کے عادی تھے۔ روانی اور سلاست ان کے کلام کی نمایاں خوبی ہے۔ بیان میں شگفتگی ہے۔ ان کی شاعری موسیقی اور ترمیم کے سانچے میں ڈھلی ہوئی ہے۔ جذبات و احساسات کی فراوانی سے ان کا کلام مالا مال ہے۔ انہوں نے روایت اور نئے تقاضوں کو ملا کر غزل میں وسعت پیدا کی۔ ان کی غزل میں عشق و محبت کی رنگین فضا پائی جاتی ہے۔ کہیں کہیں سیاسی رنگ اور قید و بند کی مشقت کی جھلک بھی ان کے کلام میں نظر آ جاتی ہے۔

نعت گوئی میں بھی ان کا مقام بہت بلند ہے۔ انہیں رئیس الفتقلین کے لقب سے یاد کیا جاتا ہے۔ ان کے ہاں الفاظ کا الٹ پھیر نہیں۔ بیان کی شگفتگی، خیال کی جولانی، عشق کی رنگینی اور حسن کی رعنائی میں ان کا کلام لاجواب ہے۔ حسنِ بندش، جذبتِ تخیل اور دردِ عشق کے اعتبار سے ان کی غزل اپنے ہم عصروں میں ایک ممتاز حیثیت رکھتی ہے۔

کلیاتِ حسرت۔ شرح دیوانِ غالب۔ مشاہداتِ زنداں۔ انتخابِ حسن۔

کلامِ حسرت وغیرہ۔

تاریخ

غزل (۲)

تجھ کو پاس وفا ذرا نہ ہو
ہم سے پھر بھی ترا گلہ نہ ہو
ایسے بگڑے کہ پھر جفا بھی نہ کی
دشمنی کا بھی حق ادا نہ ہو
کٹ گئی احتیاط عشق میں عمر
ہم سے اظہار مدعا نہ ہو
حیف ہے اس کی بادشاہی پر
تیرے گوچے کا جو گدا نہ ہو
عشق حسرت کے سب ہوئے قابل
ایک وہ دشمن وفا نہ ہو

(کلیات حسرت موہانی)

مشق

۱- درج ذیل مصرعے مکمل کریں۔

ا۔ وہ اپنی خوبی قسمت _____

ب۔ اب آگے تیری خوشی ہے _____

ج۔ ایسے بگڑے کہ _____

د۔ تیرے گوچے کا _____

۲- ان الفاظ و تراکیب کو اپنے جملوں میں اس طرح استعمال کریں کہ ان کا مطلب واضح ہو جائے۔
خوبی، قسمت، سرفراز، جنوں، مدعا، حیف، جفاکار۔

۳- غزل نمبر (۱) کے قافیوں کی نشاندہی کریں۔

۴- غزل نمبر (۲) کی ردیف لکھیں۔

۵- مطلع غزل کے پہلے شعر کو کہا جاتا ہے جس کے دونوں مصرعے ہم قافیہ وہم ردیف ہوتے ہیں اور مقطع غزل کے آخری شعر کو کہا جاتا ہے جس میں شاعر اپنا تخلص استعمال کرتا ہے۔ آپ غزل نمبر (۱) کا مطلع اور غزل نمبر (۲) کا مقطع لکھیں۔

۶- آپ کنایہ کی مزید دو مثالیں دیں۔ *

* کنایہ: کنایہ کے لغوی معنی پوشیدہ بات یا رمز و اشارہ کرنے کے ہیں۔ علم بیان کی اصطلاح میں جب کوئی لفظ اپنے مجازی معنوں میں اس طرح استعمال ہو کہ اس کے حقیقی معنی بھی مراد لیے جاسکیں تو اسے کنایہ کہا جاتا ہے۔ جیسے کسی بوڑھے انسان کے لیے ”سفید ریش“ یا متوسط طبقے کے کسی فرد کے لیے ”سفید پوش“ کا لفظ استعمال کرنا۔

سرگرمیاں

۱- طلبہ مولانا حسرت موہانی کی دونوں غزلیات کو مد نظر رکھ کر ان کی شاعری پر تنقیدی نوٹ اپنی کاپی میں تحریر کریں۔

۲- طلبہ استاد صاحب / استانی صاحب کی موجودگی میں حسرت موہانی کی کوئی ایک غزل ترمیم کے ساتھ کمرہ جماعت میں پڑھ کر سنائیں۔

ہدایات برائے اساتذہ کرام

۱- ہے مشق سخن جاری بچگی کی مشقت بھی

اک طرف تماشا ہے حسرت کی طبیعت بھی

اس شعر کی روشنی میں طلبہ کو حسرت موہانی کی زندگی کے بارے میں معلومات فراہم کریں۔

۲- کمرہ جماعت میں طلبہ کو باری باری ان کے من پسند اشعار سنانے کو کہیں اور حوصلہ افزائی کریں۔

غزل (۱)

حاصلاتِ تعلم

ان غزلیات کی تکمیل کے بعد طلبہ اس قابل ہو جائیں گے کہ وہ:

- ۱۔ غزل کے متن کو سمجھ کر اس سے متعلقہ سوالات کے جوابات تحریر کر سکیں۔
- ۲۔ گروہی مباحثوں اور سوال و جواب کے ذریعے اشعار کے مختلف پہلوؤں کا تنقیدی و تحقیقی جائزہ لے سکیں۔
- ۳۔ شاعر کی زبان اور اسلوب سے آگاہ ہو سکیں۔
- ۴۔ شاعری میں صنائع و بدائع کی اہمیت کو جان سکیں۔

کسی صورتِ نمودِ سوزِ **پنہانی** نہیں جاتی
بجھا جاتا ہے دل، چہرے کی **تابانی** نہیں جاتی

نہیں جاتی کہاں تک فکرِ انسانی نہیں جاتی
مگر اپنی حقیقت آپ **پچانی** نہیں جاتی

صداقت ہو تو دل سینوں سے کھینچے لگتے ہیں واعظ
حقیقت خود کو منوالیتی ہے **مانی** نہیں جاتی



مراد آبادی

علی سکندر جگر مراد آبادی

ولادت: ۱۸۹۰ء / وفات: ۱۹۵۲ء

جگر مراد آبادی مراد آباد بھارت میں پیدا ہوئے۔ ان کے والد کا نام علی نذر تھا۔ ان کے دادا، والد، چچا اور بھائی بھی شاعر تھے۔ جگر نے میٹرک تک تعلیم حاصل کی۔ وہ اعلیٰ تعلیم یافتہ نہ تھے لیکن فارسی بخوبی جانتے تھے۔ تلاشِ معاش کے سلسلے میں وطن سے نکلے اور ایک طویل مدت تک آگرہ، گونڈہ، مین پور، لکھنؤ، الہ آباد اور بھوپال میں مقیم رہے۔ اسی دوران میں ان کی دوستی مشہور شاعر اصغر گونڈوی سے ہوئی جو بعد میں رشتے داری میں بدل گئی۔

جگر اردو کے ان شاعروں میں شامل ہیں جن کو پڑھا بھی گیا اور سنا بھی گیا۔ جگر حسن کے شیدائی تھے اور جمالیاتی دل و دماغ رکھتے تھے۔ وہ ایک فطری شاعر تھے۔ حسرت، اصغر اور فانی کے ساتھ ان کا شمار بھی اس دور کے بہترین اور جدید غزل گو شعرا میں ہوتا ہے۔ ان کی شاعری جذبات و احساسات کی شاعری ہے۔ اگرچہ ان کے ہاں فلسفیانہ خیالات اور تصوف بھی پایا جاتا ہے لیکن وہ خالص حسن و عشق اور جوانی کے شاعر ہیں۔ ان کی غزلیں عنایت سے بھرپور ہیں۔ وہ مشاعروں میں مسکور کن انداز میں ترنم سے غزل پڑھتے اور سب پر چھا جاتے۔ ان کے ہاں قوطیت نہیں بلکہ نشاط اور امید جھلکتی ہے۔ وہ ایک درویش صفت انسان تھے اور یہی کیفیت ان کی شاعری میں موجود ہے۔

تسلیف شعلہ کور، جذبات جگر، تخیلات جگر، نغمات جگر، درد جگر، آتش گل وغیرہ۔

غزل (۲)

محبت صلح بھی، پیکار بھی ہے
 یہ شاخِ گل بھی ہے، تلوار بھی ہے
 طبیعت عشق کی خوددار بھی ہے
 ادھر نازک مزاج یار بھی ہے
 یہ فتنے جن سے اک دنیا ہے نالاں
 انھی سے گرمی بازار بھی ہے
 اسی انسان میں سب کچھ ہے پنہاں
 مگر یہ معرفت دشوار بھی ہے
 خبردار! اے کبھی سبک سارانِ ساحل
 بھی ساحل منجھار بھی ہے
 یہی دنیا ہے بستی آنسوؤں کی
 یہی دنیا تبسم زار بھی ہے
 اُن آنکھوں کی زہے معجز بیانی
 بہم انکار بھی، اقرار بھی ہے

جسے رونق ترے قدموں نے دے کر، چھین لی رونق
 وہ لاکھ آباد ہو اس گھر کی (دیرانی) نہیں جاتی

نہیں معلوم کس عالم میں حسن یار دیکھا تھا
 کوئی عالم ہو لیکن دل کی (حیرانی) نہیں جاتی

محبت میں اک ایسا وقت بھی دل پر گزرتا ہے
 کہ آنسو خشک ہو جاتے ہیں (طغیانی) نہیں جاتی
 فاعلم

جگر وہ بھی زسرتا پا محبت ہی محبت ہیں
 مگر ان کی بت صاف (پچائی) نہیں جاتی

(دیوانِ جگر)



Moderna
انہی دالہ زہری



اسی کو سینے سے اپنے لگائے پھرتا ہوں
وہ ایک غم جو غمِ رفتگاں سے دور نہیں

فراقِ ازل سے بہاریں ہیں منظرِ جس کی
وہ گلستاں میرے زخمِ نہاں سے دور نہیں

(دیوانِ فراق)

غزل (۱)

حاصلاتِ قلم

ان غزلیات کی جمیل کے بعد طلبہ اس قابل ہو جائیں گے کہ وہ:

- ۱۔ کسی شعری کلام کے بارے میں اپنے تاثرات کا اظہار کر سکیں۔
- ۲۔ شعری متن کی بار بار خواندگی کر کے اس کے آہنگ اور متن کی معنویت کو سمجھ سکیں۔
- ۳۔ غزل کے اشعار کی تشریح کر سکیں۔
- ۴۔ علمی و ادبی مطالعہ کو عملی زندگی کا حصہ بنا سکیں۔
- ۵۔ کسی تہریر کے مرکزی خیال، اہم نکات، فکری و معنوی خوبیوں کو بیان کر سکیں۔
- ۶۔ اشعار میں متعدد عناصر کو تلاش کر سکیں۔

چمڑ گیا ہوں مگر کارواں سے دور نہیں
یہ خاکِ قافلہ رفتگاں سے دور نہیں

وہ منزلیں میری جولاں گہِ محبت ہیں
جہاں زمان و مکاں لامکاں سے دور نہیں

سکوتِ فنجی لب، رکبِ صد پیامِ وصال
تری نہیں سے قریں بھی ہے ہاں سے دور نہیں

ترا کلام بھی خاموشیوں کا حامل ہے
مرا سکوت بھی لفظ و بیاں سے دور نہیں

۱- صنعتِ تلمیح کی تعریف کریں اور درج ذیل مصرعے میں تلمیح کی وضاحت کریں۔

ع آج اس عیسیٰ نفس دم سازی باتیں کرو

۲- ”بے خودی“ میں ”بے“ سابقہ ہے۔ آپ درج ذیل سابقوں سے نئے الفاظ بنا لیں۔

نا، خوش، پُر، ہم۔

۳- درج ذیل قواعد کی رو سے کس قسم کے مرکبات ہیں۔

زمان و مکاں، عدم کی جاں، رگِ دل، وہ منزلیں، ازل سے۔

۴- درج ذیل الفاظ و تراکیب کو جملوں میں استعمال کریں۔

حیاتِ جاوداں، فرقت، کایا، دم ساز، پیامِ زندگی، وجد، عدم، چشمِ پرغم۔

۵- پہلی غزل کے مطلع میں ”کارواں“ اور ”خاک“ سے شاعر کی کیا مراد ہے؟

۶- درج ذیل کے متضاد لکھیں۔

دور، مکاں، وصال، غم، ازل۔

سرگرمیاں

۱- اردو شاعری میں نظم و نثر کے حوالے سے کئی ایک غیر مسلم ادبا اور شعرا کے نام قابلِ قدر ہیں۔ آپ ایسے چند

غیر مسلم ادبا اور شعرا کے نام اپنی کاپی میں لکھیں۔

۲- طلبہ اپنی کاپی میں تین ایسے اشعار لکھیں جن میں صنعتِ تلمیح کا استعمال ہوا ہو۔ نیز ان تلمیحات کی وضاحت بھی کریں۔

ہدایات برائے اساتذہ کرام

۱- طلبہ کو ان غیر مسلم ادبا اور شعرا کے متعلق بتائیں جو اردو ادب میں ایک خاص مقام رکھتے ہیں۔

۲- طلبہ کو مثالوں کی مدد سے صنعتِ تلمیح اور صنعتِ تلمیح کا فرق واضح کریں۔

غزل (۲)

شامِ غم کچھ اس سراپا ناز کی باتیں کرو
بے خودی بڑھتی چلی ہے راز کی باتیں کرو

ہر رگِ دل، وجد میں آتی رہے، دکھتی رہے
یوں ہی اُس کے جا و بے جا ناز کی باتیں کرو

جو عدم کی جان ہے جو ہے پیامِ زندگی
اس سکوتِ راز، اس آواز کی باتیں کرو

نام بھی لیتا ہے جس کا اکِ جہانِ رنگ و بو
دوستو! اس نو بہارِ ناز کی باتیں کرو

جو حیاتِ جاوداں ہے جو ہے مرگِ ناگہاں
آج کچھ اس ناز اس انداز کی باتیں کرو

عشق بے پردا بھی اب کچھ ناشکیبا ہو چلا
شوقِ حسنِ کرشمہ ساز کی باتیں کرو!

جس کی فرقت نے پلٹ دی عشق کی کایا فراق
آج اُس ”عیسیٰ نفس دم ساز“ کی باتیں کرو

(دیوانِ فراق)

غزل (۱)

حاصلاتِ تعلم

ان غزلیات کی تکمیل کے بعد طلبہ اس قابل ہو جائیں گے کہ وہ:

- ۱- ذخیرہ الفاظ میں اضافے سے اپنی تحریروں اور اسلوب کو بہتر بنا سکیں۔
- ۲- غزل کی فنی اصطلاحات، تشبیہ، استعارہ، کنایہ اور مجاز مرسل کی نشاندہی کر سکیں۔
- ۳- ادب اور زندگی کے تعلق کو اپنی شخصیت کے اظہار کے حوالے سے جان سکیں۔
- ۴- اپنی تحریروں کو مختلف انداز بیان یا محضر کے لحاظ سے تحریر کر سکیں۔

ہونٹوں پہ کبھی ان کے مرا نام ہی آئے
آئے تو سہی، بر سر الزام ہی آئے

حیران ہیں، لب بستہ ہیں، دلگیر ہیں غنچے
خوشبو کی زبانی ترا پیغام ہی آئے

لمحاتِ مسرت ہیں تھوڑے سے گریزاں
یاد آئے ہیں جب بھی غم و آلام ہی آئے

تاروں سے سجائیں گے رہ شہرِ تمنا
مقدور نہیں صبح، چلو شام ہی آئے



آدا جعفری

ولادت: ۱۹۲۳ء // وفات: ۲۰۱۵ء

ان کا اصل نام عزیز جہان، تخلص آدا اور قلمی نام آدا جعفری ہے۔ وہ بدایوں میں پیدا ہوئیں۔ ان کے والد کا نام مولوی بدر الحسن تھا۔ خاندانی روایات کے مطابق نجی طور پر تعلیم حاصل کی۔ عہد حاضر میں ان کا شمار بلند پایہ شاعرات میں ہوتا ہے۔ ان کی سخن سرائی کا آغاز دوسری جنگ عظیم اور پاک و ہند تحریک آزادی کے پُر آشوب زمانے میں ہوا۔ ابتدا میں وہ آدا بدایونی کے نام سے شعر کہتی تھیں۔ نور الحسن جعفری سے شادی کے بعد آدا جعفری بن گئیں۔ آدا نے ایسے شہر میں جنم لیا جسے ادبی دنیا میں بڑی شہرت حاصل ہے۔ شہر سخن کی فضا کا ایسا اثر ہوا کہ وہ بھی ایک معروف شاعرہ بن گئیں۔ آدا نے جب اپنی شاعری کا باقاعدہ آغاز کیا تو آخر شیرانی اور نواب مرزا جعفر علی خان آخر لکھنوی سے اصلاح لیتی تھیں۔ ان دنوں آزاد نظم کا نیا نیا رواج ہوا تو آدا نے آزاد شاعری میں بھی طبع آزمائی کی۔

آدا جعفری کو ان کے شعری مجموعے ”شہرِ درد“ پر ادبی انعام سے نوازا گیا۔ کئی ملکوں میں ادبی کانفرنسوں میں شرکت کی۔ حکومت پاکستان نے انھیں ”تمغہ امتیاز“ دیا۔

تصانیف میں ساز ڈھونڈنی رہی، شہرِ درد، غزلاں تم تو واقف ہو، سازِ سخن بہانہ ہے، موسمِ موسم وغیرہ۔

غزل (۲)

کیا چاہیے کس بات پہ مغرور رہی ہوں
کہنے کو تو جس راہ چلایا ہے، چلی ہوں

تم پاس نہیں ہو تو عجب حال ہے دل کا
یوں جیسے میں کچھ رکھ کے کہیں بھول گئی ہوں

تیرے لیے تقدیر مری جنبش ابرو
اور میں ترا ایمائے نظر دیکھ رہی ہوں

صدیوں سے مرے پاؤں تلے جنتِ انساں
میں جنتِ انساں کا پتا پوچھ رہی ہوں

دل کو تو یہ کہتے ہیں کہ بس قطرہِ خون ہے
کس آس پہ، اے سنگِ سر راہ چلی ہوں

قسمت کے کھلونے ہیں اجالا کہ اندھیرا
دل شعلہ طلب تھا سو بہر حال چلی ہوں

(شہرِ درد)

مشق

- ۱۔ درج ذیل الفاظ و مرکبات کو جملوں میں اس طرح استعمال کریں کہ ان کا مطلب واضح ہو جائے۔
دیگر، درو بام، ہم سفر، جنتِ انساں، قطرہِ خون، بہر حال۔
- ۲۔ آدا جعفری کی چند تصانیف کے نام تعارف میں دیے گئے ہیں۔ آپ علامہ اقبال کی چند تصانیف کے نام لکھیں۔

کیا راہ بدلنے کا گلہ ہم سفروں سے
جس رہ سے چلے تیرے در و بام ہی آئے

تھک ہار کے بیٹھے ہیں سرکوائے تمنّا
کام آئے تو پھر جذبہ ناکام ہی آئے

باقی نہ رہے ساکھ آدا دشتِ جنوں کی
دل میں اگر اندر آئے انجام ہی آئے

(شہرِ درد)





فرہنگ

حصہ نثر

مولوی عبدالحق

معانی	الفاظ	معانی	الفاظ
کتنے گز	کئے گز	حیرت	اچنبھا
پچھے پڑنا	لاگو	محفل انجمن ترقی اردو	انجمن
بچاؤ	مدافعت	شہر سے نکالے گئے	خارج البلد
		وہ جگہ جہاں کسی ایک زبان سے	دارالترجمہ
		دوسری زبان میں کتابوں کا ترجمہ	
		ہوتا ہے۔	

چہل قدمی	منشی	لمبا چوڑا، دیو جیسی جسامت	دیوہیکل
قریبی دوست	مقربین	بہت زیادہ قریب اور عزیز ہونا	ناک کا بال ہونا
کنزوری	نقاہت	طریقہ انداز، راستہ	طریقہ

پرانی

۱۸۵۷ء کی جنگ آزادی، جسے	غدر	یونانی ماہر ریاضیات جنھوں نے	اقلیدس
انگریز اور ہندو غدر یا بغاوت کہتے تھے		جیومیٹری پر اہم کام کیا	(Euclid)
بدنامی، رسوائی، ذلت	فضیحت	غور، توجہ	انہماک
خاندان، کنبہ	کُٹم	بے جوڑ	انہل
چھوٹی چارپائی	کھٹیا	قریب المرگ ہے۔	پکا پکان ہے
ملکیت کی دستاویز	قبالہ	پرانی / پرانے	دقیانوسی
پھٹے پرانے کپڑے	گڑ گودڑ	رضائی، لحاف	دلائی

- ۳۔ درج ذیل الفاظ کے مترادف لکھیں۔
ہونٹ ، تصویر ، بام ، دشت ، شبنم ، جنبش ، سنگ ، جنت ، اُجالا۔
- ۴۔ درج ذیل الفاظ کے متضاد لکھیں۔
سرت ، ویران ، صبح ، ہار، جنت ، انفرادہ، آخری، آس۔
- ۵۔ درج ذیل کس قسم کے مرکبات ہیں۔
غم و آلام۔ قطرہ خون۔ ویران گزرگاہ۔ ماضی کے دھندلکے۔
- ۶۔ پہلی غزل کے قافیے اور ردیف لکھیں۔
- ۷۔ پہلی غزل کا مطلع لکھیں۔
- ۸۔ دوسری غزل کے چوتھے شعر کی تشریح کریں۔

سرگرمی

- ۱۔ طلبہ اردو کی پانچ خواتین شعرا کے نام اپنی کاپی میں لکھیں۔
- ۲۔ آدا جعفری کے شعری محاورے اور اسلوب پر تنقیدی نوٹ لکھیں۔
- ۳۔ ع ”صدیوں سے مرے پاؤں تلے جنتِ انساں“
آدا جعفری نے اس مصرعے میں ”جنتِ ماؤں کے قدموں تلے ہے“ کا مفہوم بیان کیا ہے طلبہ ماں کی خدمت پر مفصل مضمون لکھیں۔

واقعات اور اسباق

- ۱۔ اردو شاعری میں آدا جعفری کا مقام و مرتبہ بحثیں کرائیں۔
- ۲۔ ”جنتِ ماؤں کے قدموں تلے ہے“ کی روشنی میں طلبہ کو ماؤں کی عظمت پر مفصل لیکچر دیں۔
- ۳۔ اردو شاعری میں مرد شعرا کے علاوہ خواتین شعرا نے بھی نام پیدا کیا ہے۔ طلبہ کو چند خواتین شعرا کے متعلق معلومات فراہم کریں۔

داشید آید بکار

شاید کہیں کام آجائے/رکھی ہوئی چیز کام آہی جاتی ہے۔
پریشان ہونا، سمجھ میں نہ آنا

شیشا

ہبہ نامہ

ایسا درخت جس کی شاخیں اور پھل پھول ختم ہو چکے ہوں۔
وہ دستاویز جس میں کسی چیز کو حقیقتاً دینے کا اقرار ہو۔

علامہ اقبال کا تصورِ وطنیت

اقبال	کسی تحریر یا عبارت کا کلوا	لونی
پرستش	عبادت، پوجا	میرا
تدریجی	درجہ بدرجہ	مجرد
خطِ ارض	زمین کا کلوا	مشابہت
داعی	دعوت دینے والا، بلائے والا	مکان
دھرتی پوجا	وطن کی محبت	ملت بیضا
ربط	تعلق	مدافعت
زمان	زمانہ، وقت	محور
شعب	گروہ، قبیلہ	مغاشرت
کنعالت	حضرت یوسف کا وطن	نصب العین
قیود	قید کی جمع / حدود	

مجھے میرے دوستوں سے بچاؤ

احباب	(حبیب کی جمع) دوست	ریویو	تبصرہ
ابتائے زمانہ	زمانے کے لوگ	شقی القلب	سخت دل
اسپچ	تقریر (Speech)	غریب الوطن	اپنے وطن سے دور، پروریسی
خصلت	نات، فطرت		

ایک کہانی بڑی پرانی

بین	رونا	کوڑی کوڑی	پیسہ پیسہ
تیاگیوں	دنیا چھوڑنے والوں	لکھیا	لکھ پتی
پہنہاری	غلہ پیسنے والی	لت	بری عادت
سادھوؤں	فقیروں، جوگیوں	صلہ	بیلہ
طنطنے	رعب داب		

ماں کی نصیحت

پنجا آزماںی	مقابلہ	پہلو تہی	ٹالنا۔ انکار کرنا
چاروناچار	مجبوراً	دنگ	حیران
دیدنی	دیکھنے کے قابل	زیرک	عقل مند۔ دانا
زیر کرنا	ہرانا۔ شکست دینا	سرزد	ظاہر ہونا
سرشار	مست۔ نشے میں چور	سہم گیا	ڈر گیا
طیش	غصہ	غلطان	الجھا ہوا۔ بٹلا
گھٹے ٹیکنا	شکست تسلیم کرنا	گو یا ہوا	بولا۔ مخاطب ہوا۔
لاکارا	دھمکایا۔ آواز لگائی	مرعوب	رعب میں آنا
منقش	نقش و نگار والا	نالان	تنگ

نام دیومالی

استعداد	طاقت	سینچائی	پودوں کو پانی دینا
باؤلی	ایک قسم کا کنواں (میڑھیوں والا)	سیندھی شراب	کجھور کی بنی شراب

NOT FOR SALE

Not For Sale

سیدوا	دشمنی، مخالفت	میر
کندن	ضائع	تلف
کوہکن	کیاری	تھاٹولا
قیس	صحت مند، توانا	ٹانٹا
مصنوعی	گروہ، جتھہ	بھلر
نظام	قیامت کا دن	حساب کا دن
وَدِیْعَت	ہندوؤں کی ایک ذات جسے ایک سچ قوم خیال کیا جاتا ہے۔	ڈھیر
عطا کرنا	بیاری	روگ
یورش		
حملہ		

سراب منزل

مصر کا ایک شہر	اساعلیہ
خوش آمدید	اہلا وسہلا
ایک بحری جہاز کا نام۔	السوزان
قیام گاہ، ٹھہرنے کی جگہ۔	اقامت گاہ
مصحفی علی خطیبی کی صاحبزادی کا ایک دروازہ لاجت	باب جبریل
لکی سین جس پر سیا بھی جاسکے۔	برتھ
دل نرم ہونا، غصہ اترنا	سینٹا
ایام حج میں لیک کہاں۔	تلبیہ
لفظی معانی رحمت والا پہاڑ / والی پہاڑی منی	جبل رحمت
جہاں حضور صلی اللہ علیہ وسلم نے خطبہ دیا۔	

NOT FOR SALE

خدمت	لوگوں کا بڑا ہجوم	جم غفیر
خالص سونا		
پہاڑ کھودنے والا، مراد فرہاد		
مجھوں کا اصل نام تھا۔		
بہاؤی اور چیز جو انسان نے اپنے ہاتھوں یا مشین سے بنائی ہو۔		
حیدرآباد دکن کے حکمران نظام کہلاتے تھے۔		
عطا کرنا		
یورش		
حملہ		

استنبول

سچا، مضبوط	آرائش و تزئین	سجانا سنوارنا۔ سجاوٹ
بگلہ دیش کا ایک شہر	بے کراں	وسیع۔ لامحدود
ایک خاص قسم کی پیالی	چچی کاری	نقش و نگار
وہ پہاڑ جہاں حضرت موسیٰ، اللہ تعالیٰ سے کلام کیا کرتے تھے۔	جلیل القدر	معزز۔ بڑا۔ عظمت والا
منت، سماجت	سرمنی	پاکا سیاہ رنگ
حجاج کرام کے ایک چھوٹے گروپ کا رہنما۔	شہرہ آفاق	دنیا بھر میں مشہور
بے چین، بے قرار	فاتحانہ انداز	جیت کا انداز
منی اور عرفات کے درمیان ایک مقام۔	کاشانہ	گھر
وہ مقام جہاں حج کے دنوں میں شیطان کو کنگر مارے جاتے ہیں۔	مندوبین	کانفرنس کے شرکا
	محاصرہ	گھیراؤ

NOT FOR SALE

جھکننا	شرم، حیا	گھلاوت	کھل مل جانا
خطہ	کلوا	متعلقین	تعلق رکھنے والے
دفعتاً	اچانک	مستحق	حق دار
صلابت	تختی، مضبوطی، استحکام	ناگہان	اچانک



حصہ نظم

آزادی

ایشار	قربانی	مسافر	رہرو
تحقیر	حقیر، کم حیثیت	قید خانہ	زندیاں
تخیر	حیرت	خوبصورتی، زیبائش	زینت
تفقید	پرکھنا، اچھا بُرا جاننا	سر سے پیر تک، مکمل طور پر	سرپا
تاثیر	اثر	رات گزارنے کی جگہ	شبستان
تفسیر	وضاحت، تشریح	مراد ہے بھول جانا	طاق نسیاں
حشر	قیامت	طوق و سلاسل	قیدیوں کے گلے اور ہاتھ پاؤں
خط تقدیر	قسمت کی لکیر	دنیا	عالم

مزار قطب الدین ایبک

آہنگ	آواز / نغمہ	خوف، رعب بٹھانا	دھاک
افلاک	فلک کی جمع، آسمان	جنگی ترانہ جس میں فوج کو جوش دلایا جاتا ہے	رجز
انبوہ انساں	لوگوں کا جھوم	کامیاب	سرخرو

مخطوطات	ہاتھ سے لکھی ہوئی کتابیں۔ غیر شائع شدہ قلمی نسخہ	مرقع	تصویر
مدفون	دفن کیا گیا پوشیدہ	مظہر	ظاہر ہونے کی جگہ
منہدم کرنا	گرا دینا	نوادر	قیمتی اشیاء۔ نادرا ایشیا
مرقع خیر و برکت	مرکز۔ لوگوں کے رجوع کرنے کی جگہ		

مکاتیب غالب

بلاد شرقیہ	مشرقی شہر	رو بکاری	عدالت میں پیش ہونا
بیزی	بیرون میں ڈالنے والی زنجیر	زہار	ہرگز
پایان کار	آخر کار	سایہ نشین	سایہ میں بیٹھنا
تغیر	تبدیلی	صحبتیں	مجالس، محفلیں
طلانی	کسی نقصان یا غلطی کا معاوضہ	ضعیف	کمزور
ادا کرنا۔	ادا کرنا۔	عالم ارواح	روحوں کی دنیا، قیامت کے بعد کی دنیا
توشہ	سامان	عالم آب و گل	پانی اور مٹی کی دنیا، مادی دنیا
تہنیت	مبارک باد	بہانہ، معذرت	پہانہ، معذرت
شمر نورس	تازہ دس وار پھل (یہاں مراد نوجوان) عذر	زنجی	زنجی
حکیم رہائی	یہاں مراد دنیا سے رہائی یعنی موت ہے۔	جیل، قید خانہ	جیل، قید خانہ
چرخ کج رفتار	مراد بد قسمتی	سنا گیا، قبول کیا گیا	سنا گیا، قبول کیا گیا
دام الحسب	عمر قید	غنیمت	غنیمت
دید	دیکھنا		

مکتوب رشید احمد صدیقی

اندیشہ	فکر، پریشانی	عافیت	سلاستی، بچاؤ
--------	--------------	-------	--------------

NOT FOR SALE

NOT FOR SALE

کسان

دوست	رفیق	گرمی، حدت	آج
طوفان	سکین	لوبا	آہن
اندھیرا	ظلمت	سیر کی جمع، راز	اسرار
دنیا کو روشن کرنے والا	جالم تاب	بڑھنا، نشوونما پانا	پھلکانا
چاند	ماہ	سستی	تن آسانی
سورج	مہر	نظارہ	جلوہ
محنت مزدوری	مشقت	مٹی	خاک
رازدان	مخزم	عادت	عہد
نظر رکھنے والا	ناظر	کاندھا	دوش
صبح کی ہوا	نسیم	فطرت کے راز جاننے والے	واقف اسرار فطرت
خرابی	تخریب	امید اور خوف	امید و بیم
		نرم	رتیق

اے دیس کی ہواؤ!

ملاح	ناخدا	بات چیت	سخن
تھقہ، نذرانہ	ہدیہ	کشتی	سفینہ
انتظار کرنے والا	منتظر	برداشت کرنا	سہنا

ظالم، سخت گیر	سفاک	بلندی	اوج
آوازیں	صدائیں	جھوٹ، ناحق	باطل
جھنڈا	علم	خوف ناک	پرہول
شور	غفلت	خیال، سوچ	تخیل
بادل	گھٹا	اللہ اکبر کی آواز	تکبیر
روشنی، اجالا	نور	تکوار	تیغ
خوف	بیت	تلاش	جستجو

نمود صبح

لطیف کی کیفیت	سرور	اختر کی جمع اتارے ستارے	اختران
گرم ہوا، لو	سموم	ستارا	انجم
مر جھایا ہوا	پڑمردہ	پھل دار درخت	بارور درخت
چہرہ زرد پڑ جانا	رنگ فق ہونا	چھپا ہوا	پنہاں
رضخت ہونا	کوچ کرنا	ٹھنڈک	خنکی
دل	قلب	سورج	خورشید
آسمان	گردوں	آسمان	چرخ
چمک دار موتی	گہر ہائے آبدار	چاند کا چہرہ	چہرہ مہتاب
رات کی محفل	منزل شب	دروازہ	در
خوشبو کی تھیلیاں	نانے	تاریک رات کا چہرہ	روئے شب تار
کوح طور پر وہ درخت جس پر	نخل طور	پرندوں کا گیت گانا	زمرہ پروازی طیور
حضرت موسیٰ نے روشنی دیکھی تھی		ظاہر	ہویدا
ہر طرف	ہر سو	خوشبو، مہک	شمیم
		پوشیدہ	پنہاں

NOT FOR SALE

NOT FOR SALE

کراچی کی بس

نھان لینا	ارادہ کرنا	زنانے	بس کا وہ حصہ جہاں زنانہ سواریاں بیٹھتی ہیں۔
جادہ	راستہ	صلہ	معاوضہ
ڈھیل	وقفہ، مہلت، سستی	علیل	بیمار
ڈیل	(کنڈکٹروں کی اصطلاح) تیز چلنا	کھڑاؤں	ایسا جوتا جس کا تلہ لکڑی اور اوپر کا حصہ رسی کا بنا ہو۔
ریش سفید	سفید داڑھی	قلیل	بہت کم
زلف سیہ	کالی زلفیں، کالے بالے	گل بدن	پھول جیسا نازک بدن

مسلمانان الجزائر

چین آرام، ٹکھہ طور طرز، طریقہ آسرا سہارا، بھروسا

حصہ غزل

حسرت موبانی

آشنا	واقف	مدعا	دل کی بات
جفا	دفا کا متضاد۔ بے وفائی	جفا کار	ظلم کرنے والے
جنوں	دیوانگی	حیف	افسوس
خرد	عقل	گبڑے	ناراض ہونا

NOT FOR SALE

دو عالم	دونوں جہاں، دنیا اور آخرت	سرفراز کرنا	رتبہ عطا کرنا
سزاوار	مستحق، حق دار	مسرت	خوشی
دگبیر	اداس	مقدور	حوصلہ، ہمت
دھندلکا	طلوع آفتاب یا غروب آفتاب کا وقت، جب نہ روشنی ہو اور نہ اندھیرا ہو۔	ساغر	پیالہ
ساگھ	اعتبار، اچھا نام		

جگر مراد آبادی

پیکار	جنگ، لڑائی	طغیانی	سیلاب
تابانی	چمک، روشنی	عالم	حالت
سبک ساران	بے وقعت، لائق	گرمی بازار	روفق، گہما گہمی
سوز	جلن، گرمی	معرفت	پہچان
صدافت	سچائی	نمود	نمائش، دکھاوا

حیات جاوداں	ہمیشہ کی زندگی	ناٹکیبا	بے قرار، بے چین
فرقت	جدائی	جولاں گہہ محبت	محبت کی زنجیر
رفنگان	(رفتنہ کی جمع) گیا ہوا	لامکان	لا محدود۔ جس کی حد نہ ہو
سکوت	پراسرار خاموشی	زخم نہاں	پوشیدہ زخم
حُسنِ کرشمہ ساز	جادوئی حُسن	ناٹکیبا	بے قرار
		عدم	ناپیدگی۔ وجود نہ ہونا

آلام	الم کی جمع، دکھ، مصیبتیں	سنگِ سرراہ	راستے میں پڑا ہوا پتھر
افسردہ	خفا، اداس	گو	کوچہ، گلی
ایمانے نظر	چھپا ہوا اشارہ	گریزاں	دور ہٹنا
اندیشہ	فکر	گزرگاہ	راستہ
جوشِ ابرو	آنکھ کا اشارہ	لب بستہ	خاموش
دشت	صحراء، بہت بڑا میدان	لبریز	بھرا ہوا

پروفیسر محمد جمال (ایم اے اُردو)

۱۹۸۹ء میں پشاور یونیورسٹی سے ایم اے اُردو میں نمایاں پوزیشن حاصل کی۔ ۱۹۹۰ء سے ایڈورٹیزنگ پشاور میں درس و تدریس سے منسلک ہیں۔ متعدد سیمیناروں اور ورکشاپوں میں شرکت کر چکے ہیں۔ ۲۰۰۰ء سے صدر اُردو (ایڈورٹیزنگ پشاور) کی حیثیت سے خدمات انجام دے رہے ہیں۔ درسی کتب کی تصنیف و تالیف کے سلسلے میں نیکسٹ بک بورڈ پشاور سے وابستہ ہیں۔

عنایت الحق خٹک (ایم اے اُردو، ایم ایڈ)

۱۹۷۷ء سے یونیورسٹی پبلک سکول پشاور یونیورسٹی میں اُردو پڑھا رہے ہیں۔ پشاور میں تدریس اُردو کے حوالے سے معتقد ہونے والی ورکشاپ میں بطور ریسورس پرسن شرکت کرتے رہے ہیں۔

اُردو لازمی کی نصابی کتاب ”بہار اُردو“ برائے جماعت نهم اور ”بہار اُردو برائے جماعت دہم“ نیکسٹ بک بورڈ پشاور کے مولف بھی ہیں۔ ”خزینہ گوہر، گوہر بیان“ اور ”موسم تدریس“ ان کی تصانیف ہیں۔

ناہید عثمان (ایم اے اُردو، بی ایڈ)

۱۹۹۷ء میں شعبہ اُردو، جامعہ پشاور سے اعزازی نمبروں کے ساتھ ایم اے اُردو کا امتحان پاس کیا اور صوبہ بھر میں تیسری پوزیشن حاصل کی۔ سرحد یونیورسٹی سے بی ایڈ فرسٹ ڈویژن میں پاس کیا۔ ان کا تعلق کٹنگ کے ایک چھوٹے سے گاؤں کوٹلی سے ہے۔ درس و تدریس اور تصنیف و تالیف سے منسلک ہیں۔ خیبر پختونخوا ایکسٹ بک بورڈ، پشاور سے بطور لکھاری وابستہ ہیں جب کہ آزاد جموں و کشمیر ایکسٹ بک بورڈ مظفر آباد کی اُردو (لازمی) جماعت نهم اور دہم بھی تالیف کر چکی ہیں۔ تعلیم و تعلم سے متعلق کئی ورکشاپ اور کانفرنسوں میں شریک رہی ہیں۔ اپنے شریک فن شوہر کے ساتھ مل کر نو (۹) کتابوں کی مولف ہیں۔

ڈاکٹر عثمان شاہ کٹنگ (ایم اے اُردو، ایم اے پولیٹیکل سائنس، ایم ایڈ، ایم فل پی ایچ ڈی اُردو)

۱۹۹۶ء میں شعبہ اُردو، جامعہ پشاور سے امتیازی نمبروں میں ایم اے اُردو کرنے کے بعد اسی شعبہ سے ایم فل کیا۔ سرحد یونیورسٹی پشاور سے ایم ایڈ اور پنجاب یونیورسٹی لاہور سے سیاسیات (پولٹییکل سائنس) میں ایم اے کرنے کے بعد قرطبہ یونیورسٹی پشاور سے پی ایچ ڈی اُردو کی ڈگری حاصل کی۔

درس و تدریس سے منسلک ہیں۔ اپنی شریک حیات کے ساتھ مل کر تصنیف و تالیف میں مشغول ہیں۔ خیبر پختونخوا میں ”اُردو صحافت“ کے حوالے سے ان کی تحقیق کو خیبر پختونخوا حکومت نے اپنے خصوصی خرچ پر شائع کیا۔ تعلیم کے حوالے سے معتقد ہونے والی کئی ملکی اور غیر ملکی کانفرنسوں اور ورکشاپ میں شرکت کی ہے۔ تین سال نیکسٹ بک بورڈ پشاور میں بحیثیت ماہر مضمون خدمات سرانجام دے چکے ہیں۔ بارہ (۱۲) کتابوں کے مصنف اور مولف ہیں۔

مومن تو آپس میں بھائی بھائی ہیں۔
پس اپنے دو بھائیوں میں صلح کرادیا کرو
اور اللہ سے ڈرتے رہو تاکہ تم پر رحم
کیا جائے۔

(سورۃ الحجرات: ۱۰)

رشوت لینے والا اور رشوت دینے والا
دونوں دوزخی ہیں۔

(حدیث نبوی صلی اللہ علیہ وسلم)

أَنَا خَاتَمُ النَّبِيِّينَ لَا نَبِيَّ بَعْدِيْ-

ترجمہ: میں (محمد ﷺ) آخری نبی ہوں میرے بعد کوئی نبی نہیں۔

(صحیح بخاری شریف، مسلم شریف، سنن ترمذی)

حلال کمائی کی لذت اس شخص کو محسوس ہوتی ہے

جو حرام کمائی چھوڑنے کی مکمل کوشش کرتا ہے۔

(حضرت علی رضی اللہ تعالیٰ عنہ)